



# வலம்புரி

**RAMCO CEMENT**

மாநகரம்  
கோ

ஆசியக் கண்டத்தில் முதலாந்  
தர தொழிற்சாலையிலிருந்து  
தயாரிக்கப்பட்டது ராம்கோ சீமெந்து

பக்கங்கள்: பதினாறு Valampurii

சங்கு 11 வள்ளுவர் ஆண்டு 2041 தை 26 திங்கட்கிழமை (08.02.2010) தொலைபேசி 222 3378, 222 7829 ஒலி 51

## சரத் பொன்சேகாவுக்கு எதிராக இராணுவ நீதிமன்றில் வழக்கு?

(கொழும்பு)  
முன்னாள் இராணுவத் தளபதி ஜெனரல் சரத் பொன்சேகாவுக்கு எதிராக இராணுவ நீதிமன்றில் வழக்குத் தொடரப்பட்ட உள்ளதாக சண்டே டைம்ஸ் பத்திரிகை செய்தி வெளியிட்டுள்ளது.  
அரசாங்கத்தை கவிழ்க்க முயற்சித்தல், ஜனாதிபதியை கொலை செய்ய சதித்திட்டம் தீட்டுதல் உள்ளிட்ட குற்றச்சாட்டுகள் சுமத்தப்பட்டுள்ளன.

சட்ட மா அதிபரின் ஆலோசனையைப் பெற்றுக் கொண்டதன் பின்னர் புலனாய்வுப் பிரிவினர் இவ்வாறு இராணுவ நீதிமன்றில் வழக்குத் தொடரத் தீர்மானித்துள்ளனர்.  
இராணுவத் தளபதியாகக் கடமையாற்றிய போது மேற்கொண்ட குற்றச்சாட்டுக்கள் தொடர்பாக அதிகளவு முறைப்பாடுகள் காணப்படுவதனால் புலனாய்வுப் பிரிவினர் இந்தத் தீர்மானத்தை எடுத்துள்ளனர்.  
இதேவேளை (16 ஆம் பக்கம் பார்க்க)

## ஜனாதிபதி நாடு திரும்பியதும் நாடாளுமன்றம் கலைப்பு!

(கொழும்பு)  
ரஷ்யாவுக்கு 3 நாள் விஜயத்தினை மேற்கொண்டுள்ள ஜனாதிபதி மகிந்த ராஜபக்ஷ நாடு திரும்பியதன் பின்னர், குறிப்பாக இந்த வாரம் நாடாளுமன்றம் கலைக்கப்படும் என அரசாங்கத் தரப்புத் தகவல்கள் தெரிவிக்கின்றன.  
இதே கருத்தினை அமைச்சர் மைத்திரிபால சிறிசேனவும் நேற்றுக் கொழும்பில்

இடம்பெற்ற செய்தியாளர் சந்திப்பொன்றின் போது தெரிவித்திருந்தார்.  
தற்போதைய நாடாளுமன்றத்தின் ஆட்சிக் காலம் எதிர்வரும் ஏப்ரல் மாதம் 22 ஆம் திகதியுடன் நிறைவடைகின்றது. இதேவேளை தமிழ்த் தேசியக் கூட்டமைப்புடன் நெருங்கிய புரிந்துணர்வொன்றை ஏற்படுத்திக் கொள்ள அரசாங்கம் எதிர்பார்ப்பதாக மைத்திரிபால சிறிசேன (16 ஆம் பக்கம் பார்க்க)

# ஜே.வி.பி., ஜ.தே.க. மற்றும் புலிகளால் நாட்டின் இறையாண்மைக்கு அச்சுறுத்தல்

## அரசாங்கம் குற்றச்சாட்டு

(கொழும்பு)  
ஐக்கிய தேசியக் கட்சி, ஜே.வி.பி. மற்றும் தமிழீழ விடுதலைப்புலிகள் அமைப்பைச் சேர்ந்தவர்களினால் நாட்டின் இறையாண்மைக்கு அச்சுறுத்தல் ஏற்பட்டுள்ளதாக அரசாங்கம் குற்றஞ்சாட்டியுள்ளது.  
(16 ஆம் பக்கம் பார்க்க)

## பொன்சேகாவைக் கைது செய்ய அரசாங்கம் முயற்சிக்கவில்லை

பாதுகாப்புச் செயலர் விளக்கம்  
(கொழும்பு)  
சரத் பொன்சேகாவைக் கைது செய்வதற்கான முயற்சிகள் எதனையும் அரசாங்கம் மேற்கொள்ளவில்லை என பாதுகாப்புச் செயலாளர் கோத்தபாய ராஜபக்ஷ தெரிவித்துள்ளார்.  
வெளிநாட்டு இணையத்தளம் ஒன்றுக்கு வழங்கிய செவ்வி ஒன்றில் அவர் இதனைத் தெரிவித்துள்ளார். சரத் பொன்சேகா இராணுவத்தினருக்குப் பிழையான உத்தரவுகளைப் பிறப்பித்தார் என்பதற்காகவும் அவர் மீது முன்வைக்கப் (16 ஆம் பக்கம் பார்க்க)



## பெண்கள் இருவரின் சடலங்கள் மீட்பு!

(கிளிநொச்சி)  
கிளிநொச்சியின் கணேசபுரம் பகுதியில் இரண்டு பெண்கள் படுகொலை செய்யப்பட்டு கிணற்றில் வீசப்பட்டுள்ள நிலையில் கண்டெடுக்கப்பட்டுள்ளதாக பிரதேச தகவல்கள் தெரிவித்தன.  
இவர்களது உடலங்களை மக்கள் இனங்காட்டியுள்ளதுடன் உடலங்களைப் பொலிஸார் எடுத்துச் சென்றுள்ளதாகவும் தெரிவிக்கப்பட்டுள்ளது.  
இளம் பெண்கள் இருவர் படுகொலை செய்யப்பட்டு கிணற்றில் வீசப்பட்டதைத் தொடர்ந்து கிளிநொச்சியில் உள்ள மக்கள் மத்தியில் அச்சம் (16 ஆம் பக்கம் பார்க்க)

# உரிய ஆவணங்களைக் காண்பித்து வாகனங்களை மக்கள் பெறலாம்

## ★ யாழ்.ஆயரிடம் இராணுவம் தெரிவிப்பு ★

(யாழ்ப்பாணம்)  
கிளிநொச்சி, முல்லைத்தீவு மாவட்டங்களை உள்ளடக்கிய வன்னிப் பிரதேசத்தில் விடுதலைப்புலிகளுக்கும், இராணுவத்தினருக்கு மிடையில் இடம்பெற்ற போர் காரணமாகப் பொதுமக்களின் சொத்துக்கள், வாகனங்கள் என்பன எங்கும் சிதறிக் கிடந்ததைத் தாங்கள்

கண்டதாக அண்மையில் அந்தப் பகுதிகளுக்குப் போருக்குப் பிறகு முதன்முறையாக விஜயம் மேற்கொண்டு திரும்பியுள்ள யாழ்.ஆயர் - தோமஸ் சுவந்தரநாயகம் தெரிவித்தார்.  
இராணுவத்தின் அனுமதியோடு, அவர்களது வழித்துணையுடன் சென்று இந்த இடங்களைப் பார்வையிட்டதாகத் தெரிவித்த ஆயர்,

முள்ளியவளை, தண்ணீர்நூற்று போன்ற பகுதிகளில் பெரும் எண்ணிக்கையான வாகனங்கள் வரிசையாக நிறுத்திவைக்கப்பட்டிருந்ததை நேரில் கண்டதாகவும் கூறினார்.  
இந்த வாகனங்கள் தற்போது அந்தப் பகுதி அரசாங்க அதிபரின் பெறுப்பில் இருப்பதாகவும் (16 ஆம் பக்கம் பார்க்க)

# கொழும்பு மாவட்ட வேட்பாளர் தெரிவில் ஜ.தே.க.-ஜ.ம.மு. இடையே முறுகல் நிலை

(கொழும்பு)  
ஜனநாயக மக்கள் முன்னணிக்கும், ஐக்கிய தேசிய கட்சிக்கும் இடையில் கொழும்பு மாவட்ட பொதுத் தேர்தல் வேட்பாளர் நியமனங்களை பங்கிட்டுக்கொள்வதில் முரண்பாடு ஏற்பட்டுள்ளதாக தெரிவிக்கப்பட்டுள்ளது.  
இது பற்றி தெரிவிப்பது, ஜனநாயக மக்கள் முன்னணிக்கும்,

ஐக்கிய தேசியக் கட்சிக்கும் இடையில் கொழும்பு மாவட்ட நியமனங்களை பங்கிட்டுக் கொள்வதில் முரண்பாடு ஏற்பட்டுள்ளதாகவும், ஜெனரல் சரத் பொன்சேகாவின் இல்லத்திலே நேற்று முன்தினம் இரவு ரணில் விக்கிரமசிங்க, சரத் பொன்சேகா, மனோ, கரு ஜெயசூரிய, ரவி கருணாநாயக்க ஆகியோர் கலந்து கொண்ட பேச்சுவார்த்தைகளின் இடையிலே

மனோ கணேசன், ரவூப் ஹக்கீம் ஆகியோர் ரது கட்சிகளுக்கு தலா ஒவ்வொரு ஆசனம் மாத்திரமே கொழும்பு மாவட்டத்தில் ஒதுக்கப்பட்டுள்ளதாக ஜ.தே.க தலைவர் ரணில் விக்கிரமசிங்க கருத்து தெரிவித்தார். இதன் போது அதை கோபத்துடன் இடைமறித்த மனோ கணேசன் தாம் இங்கு வந்தது ஆசனங்களை பற்றி பேசுவதற்காக இல்லை என்றும், தமது

கட்சியின் பங்களிப்பு இருந்திருக்காவிட்டால் கொழும்பு மாநகரத்தின் ஐந்து தொகுதிகளிலும் ஜனாதிபதி தேர்தலில் நமது கூட்டணி வெற்றி பெற்றிருக்க முடியாதென்றும் கூறி விட்டு கூட்டத்திலிருந்து வெளியேறினார் என பிரபல ஈ-நியூஸ் சிங்கள-ஆங்கில இணையத்தளம் பரபரப்பு செய்தி வெளியிட்டுள்ளது இது தொடர்பில் ஜ.ம.மு (02 ஆம் பக்கம் பார்க்க)

# நடுவு நிலை தவறா நன்னெறி காக்கும் உங்கள் நாளிதழ்



**சைக்கிளிலிருந்து வீழ்ந்த பெண் படுகாயம்**

துவிச்சக்கர வண்டியில் சென்று கொண்டிருந்த போது தவறிவிழுந்ததில் பெண் ஒருவர் படுகாயமடைந்தார். நேற்றுமாலை மருதனார் மடம் பகுதியில் இடம்பெற்ற இச்சம்பவத்தில் அரியாலை யைச் சேர்ந்த நகுலேஸ்வரி (வயது 33) என்பவரே படுகாயமடைந்தவராவார்.

படுகாயமடைந்த இவர் யாழ்ப்போதனா வைத்தியசாலையில் அனுமதிக்கப்பட்டுள்ளார். (ச-30)

**தென்னாயில் ஏறிய இளைஞன் நிலத்தில் வீழ்ந்து காயம்**

தேங்காய் பறிப்பதற்காக தென்னை மரத்தில் ஏறிய இளைஞன் தவறிவிழுந்ததில் படுகாயமடைந்தார். இச்சம்பவம் நேற்றுமாலை இடம்பெற்றுள்ளது. இதில் நல்லூரைச் சேர்ந்த பி.தயாளன் (வயது 21) என்பவரே படுகாயமடைந்த நிலையில் யாழ்ப்போதனா வைத்தியசாலையில் அனுமதிக்கப்பட்டுள்ளார். இவர் சுமார் 20 அடி உயரமான தென்னையிலிருந்து வீழ்ந்ததாகத் தெரிவிக்கப்பட்டது. (ச-30)

வணிகத்துறைப் பேராசிரியர் க.தேவராஜாவின் பாராட்டு விழாவில் கொக்குவில் இந்துக் கல்லூரி முன்னாள் அதிபர் அ.பஞ்சலிங்கம் தலைமையுரையாற்றுவதையும், யாழ்ப்ப.மத்திய கல்லூரி ஆசிரியர்களான ஞானகேதீஸ்வரன், வரதராஜன் மற்றும் வசாவிளான் மத்திய கல்லூரி அதிபர் கனகராஜா, எழுத்தாளர் சு.உருத்திரன் ஆகியோர் உரையாற்றுவதையும், பேராசிரியர் சிற்றம்பலம், தேவராஜா தம்பதியினரை வாழ்த்துவதையும், நிகழ்வில் கலந்து கொண்டவர்களையும் படங்களில் காணலாம்.

(படங்கள்:-வேலாந்தன்)

**உறவினர் வீடுகளில் தங்கியுள்ள கிளிநொச்சி மாவட்ட மக்கள் நாளை சொந்த இடங்களில் மீள்குடியமர்வு**

கிளிநொச்சி கிளிநொச்சியிலிருந்து இடம்பெயர்ந்து நலன்புரி முகாமிலிருந்து விடுவிக்கப்பட்டு உறவினர்களின் வீடுகளில் தங்கியுள்ளவர்களை அவர்களின் சொந்த இடங்களில் மீள்குடியமர்த்தும் நிகழ்வு நாளை 9ஆம் திகதியும், எதிர்வரும் 13ஆம் திகதியும் இடம்பெறவுள்ளதாக கிளிநொச்சி அரசு அதிபர் ரூபவதி கேதீஸ்வரன் தெரிவித்தார். இதனடிப்படையில் நாளை உதயநகர் கிழக்கு, உதயநகர் மேற்கு, உருத்திரபுரம் கிழக்கு ஆகிய இடங்களில் மக்கள் மீள்குடியமர்த்தப்படவுள்ளனர். இதேபோன்று எதிர்வரும் 13ஆம் திகதியன்று கனகபுரம், திருநகர் வடக்கு, திருநகர் தெற்கு, ஜெயநீதிநகர் மற்றும் பெரிய பரந்தன் ஆகிய இடங்களில் மீள்குடியேற்றப்படவுள்ளனர். மீள்குடியமரவுள்ள மக்கள் அன்றைய தினத்தில் காலை 8 மணிக்கு முன்னதாக வவுனியா நகரசபை மண்டபத்திற்கு முன்பாக ஒன்று கூடுமாறு அரசு அதிபர் மேலும் தெரிவித்தார். (ச)

**இடமாற்றங்கள் தொடர்பில் பொலிஸார் அதிருப்தி வெளியீடு**

(கொழும்பு) உடனடியாக அமுலுக்கு வரும் வகையில் 208 பொலிஸ் உத்தியோகத்தர்கள் இடமாற்றம் செய்யப்பட்டமை தொடர்பில் பொலிஸார் அதிருப்தியை வெளியிட்டுள்ளனர். இடமாற்ற உத்தரவு பிறப்பிக்கப்பட்ட பொலிஸ் உத்தியோகத்தர்களில் சிலர் இடமாற்றம் தொடர்பில் அதிருப்தியை வெளியிட்டுள்ளதாக ஆங்கில உட்கமொன்று செய்தி வெளியிட்டுள்ளது. 18 பிரதிப் பொலிஸ் மா அதிபர் உள்ளிட்ட 208 பொலிஸ் உத்தியோகத்தர்கள் உடனடியாக அமுலுக்கு வரும் வகையில் இடமாற்றம் செய்யப்பட்டுள்ளனர். இந்த இடமாற்ற உத்தரவு தொடர்பில் சில பொலிஸ் உத்தியோகத்தர்கள், பாதுகாப்புச் செயலாளரிடம் தமது எதிர்ப்பை வெளியிட்டுள்ளனர். தனிப்பட்ட காரணங்களுக்காக இடமாற்ற உத்தரவு பிறப்பிக்கப்பட்டுள்ளதாகவும், இந்தத் தீர்மானம் மீள் பரிசீலனை செய்யப்பட வேண்டும் எனவும் பொலிஸ் உத்தியோகத்தர்கள் கோரியுள்ளனர். (ச-5)

**கொழும்பு மாவட்ட வேட்பாளர் தெரிவில்...**

தலைவர் மனோ கணேசன் தெரியவந்துள்ளதாவது. இச்செய்தி உண்மையானது தான். சரத் பொன்சேகாவை தொடர்ந்தும் எமது கூட்டணியில் தக்க வைத்துக்கொள்ள வேண்டும் என்பதற்காக அவரது இல்லத்திற்கு சென்று நாம் நடத்திய பேச்சுவார்த்தைகளின் போது, கொழும்பு மாவட்டத்தில் எமது கட்சி சார்பாக கூட்டணியிலே போட்டியிடும் வேட்பாளர் தொகை பற்றிய கருத்து பேசப்பட்டமை துரதிர்ஷ்டவசமானதாகும். இதை பேசுவதற்காக நாம் அங்கு போகவில்லை. இன்று நேற்று காலை ஐக்கிய தேசிய கட்சியின் தலைவரின் அழைப்பின் பேரில் நான் அவரை சந்தித்தபொழுது, ஜே. வி. பியின் வேட்பாளர்களை கூட்டணியில் வேட்பாளர் பட்டியலிலே உள்வாங்குவதற்கு உள்ள இயலாமையையே தாம் அவ்விதம் குறிப்பிட்டதாகவும் தமது கட்சியின் வேட்பாளர் தொகை பற்றி கருத்துக் கூறவில்லை எனவும் ரணில் விக்கிரமசிங்க என்னிடம் விளக்கி கூறினார். எனவே இத்துடன் இவ்விவகாரம் தற்போதைக்கு முடிவுக்கு வந்துள்ளது. எனினும் கடைசி கலந்துரையாடலின் போது ஐ.தே.க தலைவரிடம் நான் தெரிவித்த கருத்துகளை உட்கணங்களின் மூலமாக தமிழ் மக்களுக்கு தெரிவிப்பது எனது கடமையென எண்ணுகின்றேன்.

செய்துள்ளோம். எனவே நாம் இன்று ஓர் கொழும்புக் கட்சி அல்ல. ஆனால் கொழும்பு மாவட்டத்தை எந்தவொரு சந்தர்ப்பத்திலும் எவருக்கும் நாம் விட்டுக்கொடுக்க மாட்டோம். தலைநகர தமிழ் மக்கள் எனக்கு தொடர்ந்து வாக்களித்து எமது கட்சிக்கு தந்துவரும் உற்சாகத்தினால் தான் இன்று நாம் நாடு முழுக்க தேசிய ரீதியாக செயற்பட முடிகின்றது. எனவே என்னை வாழவைக்கும் தலைநகர தமிழ் மக்களை நான் ஒருபோதும் மறந்து விடமாட்டேன். கொழும்பிலே வாழும் இந்திய வம்சாவளி மற்றும் வடகிழக்கு சார்ந்த அனைத்து தமிழ் மக்களுக்கும் தமிழர்கள் என்ற இன அடிப்படையில் எமது கட்சியுடன் உணர்வுபூர்வமாக அணிதிரண்டு உள்ளார்கள் என்பதை பெரும்பான்மை கட்சிகள் புரிந்துகொள்ள வேண்டும். ஐக்கிய தேசிய கட்சியின் சுமார் 25 உறுப்பினர்கள் தமது கட்சிக்கு துரோகம் செய்து விட்டு ஆளுங்கட்சியுடன் இணைந்து அமைச்சர் பதவிகளை பெற்றுக்கொண்டுள்ளார்கள். ஐ.தே.கவுடன் கூட்டணி சேர்ந்து வெற்றி பெற்று நாடாளுமன்றம் வந்த மலையகக் கட்சிகளும் இன்று அரசுடன் ஒட்டிக்கொண்டிருக்கின்றார்கள். ஆனால் நாம் உறுதியுடன் பல்வேறு சவால்களை சந்தித்தபடி ஐ.தே.க. கூட்டணியில் தொடர்ந்தும் இருந்து கொண்டிருக்கின்றோம். இதை தமிழ் மக்கள் நன்கு அறிவார்கள். எனவே ஐக்கிய தேசிய கட்சி எமக்கு கடமைப்பட்டிருக்கின்றது. அரபியல் சவால்கள் என்ற ஆற்றைக் கடக்கும் வரைக்கும் அண்ணன், தம்பி என்று கூறிவிட்டு, ஆற்றைக் கடந்தபின் அதுவது நாடாளுமன்ற தேர்தலின் போது நீயாரோ நான் யாரோ என ஐ.தே.க. கூறுமானால் நாம் அதை பொறுத்துக்கொள்ளமாட்டோம்.

வாக்குகளை சிதறடிக்க முயற்சி கொழும்பு மாவட்டத்திலேயுள்ள ஒரு சில ஐக்கிய தேசியக் கட்சியின் பெரும்பான்மை அரபியல்வாதிகளுக்கு தமிழ் மக்களின் விருப்பு வாக்குகளின் மீது பேராசை இருக்கின்றது. எமக்கு இரண்டு இடங்களை கொடுத்து விட்டு தமிழர்களின் மூன்றாவது விருப்பு வாக்கை கவர்ந்துகொள்வது இவர்களது முதல் திட்டம். அது சரிவராவிட்டால் தமிழ் வாக்காளர்களின் மூன்று விருப்பு வாக்குகளுக்கு எதிராக நான்கு அல்லது ஐந்து தமிழ் வேட்பாளர்களை நிறுத்தி எமது மக்களின் விருப்பு வாக்குகளை சிதறடிக்க வேண்டும் என்பது இவர்களது இரண்டாவது திட்டம். அதுவது தமிழ் மக்களின் கட்சி வாக்குகள் யாணை சின்னத்திற்கு வந்து குவிய வேண்டும். ஆனால் தமிழர்களின் விருப்பு வாக்குகள் சிதறடிக்கப்பட்டு உரிய தமிழ் பிரதிநிதித்துவம் கிடைக்கக்கூடாது என்ற இந்த கபடத்தனமான இனவாத ஐ.தே.க. அரபியல்வாதிகளை பற்றி எமக்கு தெரியும். இவர்களுக்கு தமது சுயநல நோக்கங்களுக்காக துணைபோகும் சில தமிழர்களையும் எங்களுக்குத் தெரியும். இவர்களை இனிமேலாவது திருந்துங்கள் என நாம் கூறுகின்றோம். பல்லாயிரக்கணக்கான தமிழ் விருப்பு வாக்குகள் பெரும்பான்மை வேட்பாளர்களுக்கு கிடைக்க வேண்டும். ஆனால் ஓர் நூறு சிங்களவர்களுக்கு இவர்களால் எங்களுக்கு

பெற்றுத்தர முடியாது. இந்த ஒரு வழிப்பாதை மோசடி அரபியலுக்கு நாம் இடங்கொடுக்க மாட்டோம். கொழும்பு மாவட்டத்தில் மூன்று தமிழ் எம்.பிக்களை நாம் உருவாக்குவோம். ஏனென்றால் தமிழர்களுக்கு துன்பம் வந்தால் அது எனக்குத்தான் வலிக்கின்றது. எனக்கு துணையிருப்பதற்கு இன்னும் இரண்டு எம்.பிக்களை நாம் பெறவேண்டும். இது இனவாதம் இல்லை. இது எங்களது உரிமை. அடுத்தவர்களின் உரிமைகளை நாம் ஒரு போதும் அபகரிக்க மாட்டோம். அதேவேளையில் எங்களது உரிமைகளின் ஓர் அங்குலத்தையேனும் நாங்கள் விட்டுக்கொடுக்க மாட்டோம். எனவே ஐக்கிய தேசிய முன்னணி என்ற கூட்டணியில் தமிழ் மக்களின் பிரதிநிதித்துவத்தை உரிய முறையில் பெற்றுக்கொள்வதற்கு உரிய சந்தர்ப்பங்கள் எங்களுக்கு கிடைக்கவேண்டும். எங்களது தன்மானத்தை விட்டுவிட்டு வேட்பாளர் ஆசனங்களுக்காக எவரிடமும் நாங்கள் மன்றாடுவோம் என்று கிஞ்சித்தும் கருதவேண்டாம் என நான் ரணில் விக்கிரமசிங்கவிடம் கூறியுள்ளேன் என ஜனநாயக மக்கள் முன்னணி தலைவர் மனோ கணேசன் எம்.பி. தெரிவித்தார். (ச-5)

**பதவி வெற்றிடங்கள்**  
**காசாளர்:** கல்வித் தகைமை:- க.வா.த.சாதாரணம் சித்தி, க.வா.த. உயர்தரத்தில் கணக்கியல் உட்பட்ட சித்தி அல்லது குறித்த துறையில் இரண்டு வருட அனுபவம்.  
**பொதியீடுவோர்:** பெண்கள் மட்டும். வயதெல்லை 35ற்கு உட்பட்டோர்.  
**நேரில் வரவும்**  
**பாரதி இன்டஸ்ட்ரீஸ்**  
 இல.19, சம்பியன் லேன், கொக்குவில்.  
 T.P.:0717108958

# இன்று ஒரு தகவல்

## ஆட்சியின் பெருமை

ஓர் ஊரில் ஒரு மன்னர் இருந்தார். அவருக்கு பிறந்த நான். அதை மிகவும் சிறப்பாகக்கொண்டாடினார். பல தேசங்களிலிருந்தும் புலவர்கள், அறிஞர்கள் வந்து மன்னரை வாழ்த்தினார்கள்.

வாழ்த்தியவர்களுக்கெல்லாம் நிறைய பொன்னும் பொருளும் வாரி வழங்கினார்.

ஒரு புலவர் எழுந்து மன்னரை புகழ ஆரம்பித்தார்.

“மன்னா! உன்னைப் போல் ஒரு அரசனைப் பாப்பது ஆழ்வம். நான் இராமனை நேரில் பார்த்ததில்லை. ஆனால் உன்னைப் பார்க்கின்றேன்”

நான் ராமராஜ்யம் பற்றிக் கேள்விப் பட்டிருக்கின்றேன். ஆனால் அதை இங்கே நேரில் பார்க்கின்றேன். இதுதான் ராமராஜ்யம். நீதான் இராமன்.

இப்படி அந்தப் புலவர் புகழ்ந்து தள்ளினார்.

மன்னருக்கு மிகவும் பெருமையாக இருந்தது.

இந்தச் சமயத்தில் வள்கிருந்தோ ஒரு காகம் பறந்து வந்தது.

அது மன்னரிடம் சொல்லியது.

“மன்னா! இந்தப் புலவன் சொல்லும் புகழாரையை நம்ப வேண்டாம். உன்னிடம் இப்படிப் பேசி தன்னுடைய வறுமையைப் போக்குவதற்காக முயற்சிக்கிறான். அவ்வளவுதான். அவன் சொல்வது போல் இது ராமராஜ்யமும் இல்லை. நீ இராமனும் இல்லை” என்றது. காகம் இப்படிச் சொன்னதும் மன்னன் குழம்பிவிட்டான்.

“அப்படியா சொல்கிறாய்?” என்றான்.

“ஆமாம். அதை நான் வேண்டுமானால் உனக்குப் புரியவைக்கிறேன். ஒரு நாளை குதிரை வீரர்களை என்னோடு அனுப்பிவை. அவர்களை அழைத்துக் கொண்டு நான் அயோத்திக்குப் போய்விட்டு வருகின்றேன்” என்றது காகம்.

“சரி அப்படியே ஆகட்டும்!” என்றான் மன்னன்.

அந்தக் காகமும் நான்கு குதிரை வீரர்களும் பல நாட்கள் பயணம் செய்து அயோத்தியை அடைந்தனர். காகம் குதிரை வீரர்களைப் பார்த்து

“அதோ... ஓர் ஆலமரம் இருக்கிறது பாருங்கள். அதன் அடியில் சிடக்கும் பாறாங்கல்லைத் தூக்கி அப்பறப்படுத்துங்கள்” என்றது.

அப்படியே செய்தார்கள். அதன் பின் மண்ணைத் தோண்டினார்கள். ஒரு கோயில் மணியின் மேல்பாகம் தெரிந்தது. அதை எடுத்தார்கள். உள்ளே வெள்ளித் தட்டு மூடியிருந்தது. அதையும் எடுத்தார்கள். அந்தத் தட்டில் 32 கொற்கை முத்துக்கள் இருந்தன. ஒவ்வொன்றும் எழுமிச்சம் பழம் அளவு... அசந்து போனார்கள்.

“இந்த முத்துக்களை எடுத்துக் கொண்டு போய் உங்கள் மன்னரிடம் கொடுங்கள் என்று சொல்லிவிட்டு அது பறந்து சென்று விட்டது. குதிரை வீரர்கள் அந்த 32 முத்துக்களில் ஆளுக்கு ஒவ்வொன்று எடுத்துக் கொண்டார்கள். மீதி 28 முத்துக்கள். நாட்டுக்குத் திரும்பியதும் அதை அமைச்சரிடம் கொடுத்தார்கள். அவர் அதைத் திறந்து பார்த்துவிட்டு அதில் 4 முத்துக்களை எடுத்துக் கொண்டார்.

பின் அதை மன்னரின் தம்பியிடம் கொடுத்து மன்னரிடம் கொடுக்கச் சொன்னார். அவர் அதில் நான்கை எடுத்துக் கொண்டார். மீதி 20. அவர் அதைக் கொண்டு போய் அரசியிடம் கொடுத்தார். அவர் அந்த 20 முத்துக்களையும் வாங்கிக் கொண்டு மன்னரிடம் போனார்.

“இதில் 20 முத்துக்கள் இருக்கிறது. இன்னும் ஒரு பத்து அல்லது பதினைந்து முத்துக்கள் இருந்தால் ஒரு முத்து மாலை செய்யலாம்” என்றார் அரசியார்.

மறுநாட்காலை அந்தக் காகம் வந்தது.

“மன்னா! 32 முத்துக்கள் சிடைத்ததா?” என்றது.

“முப்பத்தியிரண்டா? 20 தானே வந்தது” என்றார் மன்னன்.

பின் விசாரணை நடந்தது. விபரம் தெரிய வந்தது.

காகம் சிரித்தது.

“மன்னா இப்ப சொல்லுங்க. இது ராமராஜ்யமாயா?”

“இல்லை. ஒப்புக் கொள்கிறேன்.”

“நீயும் ராமன் இல்லை.”

“அது எப்படி?”

“இந்த முத்து உன் உழைப்பினால் வந்ததல்ல. இதை அரசுக் கருவூலத்தில் சேர்க்க வேண்டும். ஆனால் நீ அப்படி செய்வில்லையே” என்றது.

மன்னர் தலை குனிந்தார்.

“அது சரி... இந்த முத்து அங்கே எப்படி சிடைத்தது?”

அதன் முன்கதைகளைச் சொல்கிறேன் கேள்.

அயோத்தியில் ஒரு செல்வந்தரின் மகளுக்குத் திருமணம். அந்தச் செல்வந்தர் சீதாதேவியை அழைக்க அரசமனைக்கு வந்தார். அப்பொழுது அந்த முத்துக்களை வழங்கினார்.

கல்யாணத்துக்கு வருகிறேன். ஆனால் “இந்த முத்துக்கள் எனக்கு வேண்டாம். இல்லாதவர்களுக்கு இது உதவட்டும்” என்றார் சீதாதேவி. அவர்கள், வெள்ளித்தட்டில் கொண்டு வந்த அந்த 32 முத்துக்களையும் கோட்டை வாசலில் வைத்துவிட்டுச் சென்றனர். அந்த முத்து அப்படியே சிந்தது.

அந்தக் காலத்தில் தமக்குச் சொந்தமில்லாத பொருட்களை எவரும் தொடக்கூடமாட்டார்கள். அப்படிப்பட்ட காலம் அது. ஒரு காலமென் அந்தப் பக்கம் வந்தான். அதைப் பார்த்தான். கோட்டை மதில் சுவரின் பக்கத்தில் சிடந்த ஒரு பழைய கோவில் மணியை எடுத்து வெள்ளித் தட்டிலிருந்து முத்துக்களை மூடி வைத்துவிட்டுப் போனான். பல வருட காலம் ஆகிவிட்டது. அதில் மண்ணும் மூடிப்போய்விட்டது. அதைத்தான் எடுத்து உனக்கு அனுப்பிவைத்தேன்.

அடுத்தவர் பொருளுக்கு ஆசைப்படாத நகரம் அயோத்தி. இப்ப சொல் இது ராமராஜ்யமாயா? என்று கேட்டது காகம்.

மன்னன் யோசித்தான்.

“திருத்த முடியாத அளவுக்கு நாடு கெட்டுவிட்டது. இனிமேல் நாம் இங்கிருந்து பிரயோசனம் இல்லை” என்று நினைத்தான்.

மரவுரி தரித்து தவம் செய்யக் காட்டுக்குப் புறப்படான். இது வரியவர்கள் சொல்லும் கதை.

இப்ப இருக்கும் நிலையை யோசித்துப்பாருங்கள். சொந்த மில்லாத பொருளைத் தொடமாட்டேன் என்று சொன்னது அந்தக் காலம்! தொட பொருள் எல்லாம் சொந்தம் என்று நினைப்பது இந்தக் காலம்!

இந்த நிலை எப்படி சரியாகும்?

தென்கச்சி கோ சுவாமிநாதன்

# தமிழ் மக்களின் வாக்குகளைச் சிதறடிக்க

## திரைமறைவில் சதித் திட்டம்

### வன்னி மாவட்ட பாராளுமன்ற உறுப்பினர் தெரிவிப்பு

(கொழும்பு)

எதிர்வரும் பொதுத்தேர்தலின் போது வடக்கு-கிழக்கிலுள்ள தமிழ் மக்களின் வாக்குகளைச் சிதறச் செய்து நாடாளுமன்றத் தமிழ் பிரதிநிதித்துவத்தை கணிசமான அளவு குறைக்கும் நடவடிக்கைகளில் திரைமறைவுச் சதி ஒன்று தீட்டப்பட்டு வருவதாக வன்னி மாவட்ட பாராளுமன்ற உறுப்பினர் வினோ நோக ராதலிங்கம் தெரிவித்துள்ளார்.

இது குறித்து அவர் விடுத்துள்ள அறிக்கையில் தெரிவிக்கப்பட்டுள்ளதாவது;

நடந்து முடிந்த ஜனாதிபதித் தேர்தலில் வட-கிழக்கு தமிழ் மக்கள் ஒன்றுபட்டு, ஓரணியாக மீண்டும் இணைந்து கொண்டுள்ளதை ஜீரணிக்க முடியாதவர்களும், கூட்டமைப்புடன் தமிழ் மக்கள் சங்கமித்துப் போவதை தடுக்க முனைபவர்களும் என்ன விலை கொடுத்தேனும் இவ் இரகசியத் திட்டத்தை அரசாங்கேற்ற முயல்கின்றனர்.

இதன்படி நடைபெறவுள்ள நாடாளுமன்ற பொதுத் தேர்தலில் வட-கிழக்கின் ஒவ்வொரு தேர்தல் மாவட்டங்களிலும் குறிப்பாக வன்னி, மட்டக்களப்பு மாவட்டங்களில் குறைந்தபட்சம் தலா மூன்று சபையே வேட்பாளர் குழுக்களை நிறுத்துவதன் மூலம் தமிழ் பிரதிநிதித்துவத்தை தகர்த்தத் திட்டங்கள் தீட்டப்படுகின்றன.

எமது மக்களில் சிலரை பலிக் கடாவாக்கி சிலநூறு அல்லது சில ஆயிரம் வாக்குகளை பிரித்தெடுப்பதன் மூலம் தமிழ் நாடாளுமன்ற அங்கத்துவத்தினைக் குறைக்கலாம் என்ற இலாப நடக்கணக்குப்

போடப்படுகிறது.

இதற்காக எம்மத்தியில் உள்ள புத்திஜீவிகள், கல்விமாண்கள், இளைஞர்கள் மத்தியில் இருந்து ஆட்சேர்க்கும் படலம் ஆரம்பிக்கப்பட்டுள்ளதை அவதானிக்கின்றோம்.

இதற்காக சாதி, மத, பிரதேச உணர்வுகள் ஊட்டப்படுகின்றன. எம்மத்தியில் இலகுவாக ஏமாறக் கூடிய சிலரை வளைத்துப்போட்டு தமது சுயநல அரசியல் இலக்கினை எட்டுவதற்கு இவர்கள் பயன்படுத்தப்படவிருக்கிறார்கள்.

தமிழ் மக்களினதும், தமிழ்த் தேசியக் கூட்டமைப்பினதும் அரசியல் பலத்தையும், ஒற்றுமை உணர்வையும் உடைத்தெறிய எடுக்கும் எந்தவொரு முயற்சிக்கும் தெரிந்தோ தெரியாமலோ நாம் துணை நிற்கக்கூடாது.

இவ்விடயத்தில் தமிழ் புத்திஜீவிகள், பொதுஅமைப்புக்களின் பிரதிநிதிகள், இளைஞர்கள் விழிப்புடனும், அவதானத்துடனும் செயற்பட வேண்டும். வரவிருக்கும் புதிய அரசுடன் பேச்சுக்கூடிய சம அரசியல் பலம் எம்மிடம் இருக்கவேண்டும்.

இதை உணர்ந்து விட்டுக் கொடுப்புக்களுடன் தமிழ் அரசியல் கட்சிகள் ஒருமைப்பட காலம் கனிந்துள்ளது. தமிழ் மக்கள் ஒன்றாக, ஒரே சிந்தனையுடன் இருக்கும்போது தமிழ் இயக்கங்கள், கட்சிகள் பிரிந்து நின்று ஒன்றுமே ஆகிவிடப்போவதில்லை. தலைமைத்துவத்தை வழங்க தகுதியற்றவர்களாகிவிடுவோம்.

கடந்துபோன கசப்பான படிப்பினைகளை உணர்ந்து எந்த சதி முயற்சிகளையும் முறியடிக்க எமது அரசியல் பலத்தை நிலை நிறுத்த கடுமையாக நாம் உழைக்க வேண்டும் எனத் தெரிவிக்கப்பட்டுள்ளது. (2-6)

# தரமற்ற ஆயுள்வேத மருத்துவ நிலையங்களுக்கு எதிரான நடவடிக்கைகள்

உரிய தரத்துடன் நடத்திச் செல்லப்படாத ஆயுள்வேத மருத்துவ நிலையங்களைச் சுற்றிவளைக்கும் நடவடிக்கைகள் ஆரம்பிக்கப்பட்டுள்ளதாக இலங்கை ஆயுள்வேத திணைக்களம் தெரிவிக்கின்றது.

இந்த சுற்றிவளைப்புகளின் போது கண்டடி மாவட்டத்தில் மாத்திரம் முறையாக நடத்திச் செல்லப்படாத ஆயுள்வேத மருத்துவ நிலையங்கள் கண்டுபிடிக்கப்பட்டுள்ளதாகத் திணைக்களத்தின் ஆணையாளர் நாயகம் ரமணி குணவர்த்தன குறிப்பிட்டார்.

எதிர்காலத்தில் இந்தத் திட்டத்தை தொடர்ந்து நடைமுறைப்படுத்த எண்ணியுள்ளதாகவும் ஆயுள்வேத மருத்துவ நிலையங்கள் என்ற பெயரில் வேறு நடவடிக்கைகள் முன்னெடுக்கப்படும் நிலையங்களும் இதன்போது சுற்றிவளைக்கப்படுவதாகவும் தெரிவிக்கப்பட்டுள்ளது.

மேலும் ஆயுள்வேத மருத்துவ நிலையங்களாக பதிவு செய்து கொள்வதற்கான விண்ணப்பங்கள் பல தற்போது கிடைத்துள்ளதாகவும் இந்த விண்ணப்பங்கள் தொடர்பாக ஆராய்ந்து உரிய தரத்துடன் நடத்திச் செல்லக்கூடிய ஆயுள்வேத மருத்துவ நிலையங்களை மாத்திரம் பதிவு செய்வதற்கு நடவடிக்கை எடுப்பதாகவும் உரிய தரத்துடன் நடத்திச் செல்லப்படாத நிலையங்களுக்கு எதிராக கூட நடவடிக்கை மேற்கொள்ளப்படவுள்ளதாகவும் அவர் மேலும் தெரிவித்தார். (2-4)

## இராசி பலன்

08-02-2010  
(ரேத 26, திங்கட்கிழமை)  
தசமி பிள்ளை 12.09 மணி வரை  
அனுசும் காலை 6.41 மணி வரை  
இராகுகாலம் - 8.05-9.35 மணி வரை  
சுபநேரம் - 12.35-2.05 மணி வரை.

<b>பெயர்</b>	பிரயாண பயம், எடுத்த காரியம் தாமதமாகும், ஆரோக்கியக் குறைவு, போசன சுகம்.
<b>குடும்பம்</b>	சௌக்கிய விருத்தி, நல்ல வரவேற்பு, வாகன சுகம், காரிய அனுசூலம்.
<b>மனை</b>	சத்துரு ஜெயம், செய்தொழில் விருத்தி, மனமகிழ்ச்சி, உடல் நலம்.
<b>கலகம்</b>	சிறுவியாதி, தாழ்ந்த சபாவம் அதிக செலவு, வேலைச்சுமை.
<b>சிங்கம்</b>	மனச்சஞ்சலம், எடுத்த காரியம் தாமதம், சுபசெலவு, தொழில் நன்மை.
<b>கன்னி</b>	பிரயாண நன்மை, தனலாபம், சகோதரர் உதவி, காரிய அனுசூலம்.
<b>துலாம்</b>	தொழில் மந்தநிலை, கோப்படுத்தல், அதிக செலவு, முயற்சி தாமதம்.
<b>விருச்சி</b>	தேகநலன், தொழிலில் ஆர்வம், சத்துரு ஜெயம், விருந்துபசாரம்.
<b>தனுசு</b>	சயன சுகக் குறைவு, கௌரவக் குறைவு, முயற்சி தாமதம், தன விரயம்.
<b>மகரம்</b>	இஸ்டசித்தி, கௌரவமான நிலை, பெருமையான சம்பவம், பொருள் சேர்க்கை.
<b>குப்பி</b>	அதிக பிரயாசை, புதிய திருப்பம், புதிய தகவல், அதிகாரம்.
<b>மினம்</b>	ஆன்றோர் உதவி, தொழில் முன்னேற்றம், பிரயாண சுகம், விண்பயம்.

வளவளி

# குடாநாட்டு சந்தைகளில்

## நேற்றைய விலை விபரம்

மரக்கறி வகைகள்	தீருநெல்வேலி	யாழ்ப்பாணம்	சாவகச்சேரி
1 Kg	ரூபா	ரூபா	ரூபா
கத்தரிக்காய்	50	60	60
உருளைக்கிழங்கு	50	60	60
பச்சையிளகாய்	150	170	120
தக்காளி	120	140	120
மரவள்ளிக்கிழங்கு	25	40	40
கோவை	80	90	80
கரட்	100	120	120
பூசணி	25	40	30
புடோல்	80	90	50
வாழைக்காய்	50	60	50
சின்ன வெங்காயம்	80	90	30-50
பெரிய வெங்காயம்	70	80	80
பாகற்காய்	120	140	120
வெண்டிக்காய்	100	120	60
கரணைக்கிழங்கு	25	40	30
பயிற்றுங்காய்	120	140	120
லீக்ஸ்	60	80	80
பீற்றூட்	80	100	80
கறிமிளகாய்	180	200	--
முருங்கைக்காய்	--	--	--
போஞ்சி	40	50	40
கத்தரி தம்புள்ள	140	160	120
கீரை - 1 பிடி	15	20	15
தேசிக்காய்	50	60	60
தேங்காய் (ஒன்று)	30	35	30



யாழ்ப்பாணம் இந்து மகளிர் ஆரம்பப் பாடசாலையின் ஆங்கிலதினம் அண்மையில் நடைபெற்றது. இந்நிகழ்வில் பிரதம விருந்தினராகக் கலந்துகொண்ட யாழ்ப்பாணம் கல்வி வலய ஆங்கில உதவிக் கல்விப் பணிப்பாளர் எஸ்.துயாகராஜாவை அதிபர் திருமதி த.அ.துரைசிங்கம் மற்றும் ஆசிரியர்கள், மாணவர்கள் அழைத்துச் செல்வதையும், மாணவர்களின் கலைநிகழ்வையும், மாணவியொருவருக்கு பிரதம விருந்தினர் சான்றிதழ் வழங்குவதையும் படங்களில் காணலாம்.

**விண்ணப்பங்கோரல்**

(யாழ்ப்பாணம்)

இலங்கை திறந்த பல்கலைக்கழக யாழ்ப்பிராந்திய நிலையத்தில் நடைபெறவுள்ள பொறியியல் பாட கற்கை நெறியினை 2010/2011 கல்வியாண்டில் மேற்கொள்ளவிருக்கும் புதிய மாணவர்களிடம் இருந்து விண்ணப்பங்கள் கோரப்பட்டுள்ளன.

விண்ணப்பதாரர்கள் எதிர்வரும் 05.03.2010 இற்கு முன் விண்ணப்பங்களை சமர்ப்பிக்கும்படி யாழ்ப்பிராந்திய இணைப்பாளர் கேட்டுக்கொள்கின்றார். (2-30)

**நோயாளர்கள் அவதி**

(யாழ்ப்பாணம்)

யாழ்ப்போதனா வைத்தியசாலையிலுள்ள சிற்றுண்டிச்சாலை நேற்று மூடப்பட்டதால் நோயாளர்களுக்கு தேவையான சூடூர், உணவுப்பொருட்கள் என்பவற்றை பெற்றுக் கொள்வதில் நோயாளிகள் சிரமத்தை எதிர்கொண்டதாகத் தெரிவிக்கப்பட்டுள்ளது.

இதேவேளை சிற்றுண்டிச்சாலையில் பணிபுரியும் ஊழியர் ஒருவர் நேற்று முன்தினம் இரவு மின்சாரம் தாக்கி உயிரிழந்ததையடுத்து சிற்றுண்டிச்சாலை மூடப்பட்டதாக தெரிவிக்கப்பட்டுள்ளது. (2-30)

**உடைந்த நிலையில்**

**மின்கம்பங்கள் மக்கள் விசனம்**

(வேலணை)

வேலணை செல்வநாயகம் வீதியிலுள்ள மின்கம்பங்கள் சேதமடைந்து உடைந்து விழும் நிலையிலுள்ளதாகத் தெரிவிக்கப்படுகிறது.

இம் மின்கம்பங்கள் சுமார் 31 வருடங்கள் பழமை வாய்ந்ததாகக் குறிப்பிடப்படுகிறது. மேலும் இவற்றின் துண்டுகள் உடைந்து உள்ளேயுள்ள கம்பிகள் வெளியே தெரிவதாகவும் பெரும் காற்று வீசும் சந்தர்ப்பத்தில் உடைந்து விழும் நிலையில் ஆபத்தை எதிர்நோக்கிய வண்ணம் உள்ளதாக அப்பகுதி மக்கள் விசனம் தெரிவிக்கின்றனர். (6)



யாழ்ப்பெய்க்கைகள்

**வலி மேற்கில் நெல் அறுவடை ஆரம்பம்**

(பொன்னாலை)

வலி.மேற்குப் பிரதேசத்தில் நெல் மணிகள் முற்றிய வயல்களில் அறுவடைகள் ஆரம்பிக்கப்பட்டுள்ளன.

இதற்கமைய பொன்னாலை, சுழிபுரம், மூளாய், அராலி, வட்டுக்கோட்டை பகுதிகளிலுள்ள வயல்களில் கதிர் நன்கு முற்றிய வயல்களிலேயே அறுவடைகள் ஆரம்பிக்கப்பட்டுள்ளன.

இதேவேளை, நெல் மணிகள் முற்றாது தொடர்ந்து நெற் பயிர்கள் பச்சையமாக இருக்கும் வயல்களுக்கு விவசாயிகள் நீர் இறைக்கும் இயந்திரங்கள் மூலம் நீர் பாப்ச்சி வருவதையும் அவதானிக்க முடிகின்றது. (2-49)

**பயிர்களைச் சேதப்படுத்தும் கட்டாக்காலி கால்நடைகள்**

**காரைநகரில் விவசாயிகள் முறைப்பாடு**

(காரைநகர்)

காரைநகரில் கட்டாக்காலி கால்நடைகளால் நெற்பயிர்ச்செய்கை பாதிக்கப்பட்டுள்ளதாக விவசாயிகள் கவலை தெரிவித்துள்ளனர்.

காரைநகரில் பெரும்போக பயிர்ச்செய்கை அறுவடைக்கு இன்னும் குறுகிய காலமே இருக்கும் இந்நேரத்தில் கால்நடைச் சொந்தக்காரர்கள் கால்நடைகளை கட்டி வளர்க்க

காது அவிழ்த்துவிடுவதால் அவை பயிர்களை சேதப்படுத்தி வருகின்றன.

அத்துடன் பகல்வேளைகளில் வீதிகளில் திரியும் கால்நடைகளும் இரவுவேளையில் பயிர்ச்செய்கையை சேதப்படுத்துவதாகவும் இதுதொடர்பாக கிராமசேவையாளர்களிடமும் விவசாய சம்மேளனத்திடமும் முறையிடப்பட்டுள்ளதாகவும் விவசாயிகள் தெரிவித்துள்ளனர். (2-246)

**மீள்சூடியேறியவர்களுக்கான உதவிக் கொடுப்பனவு வழங்கல்**

(யாழ்ப்பாணம்)

வண்ணியிலிருந்து இடம்பெயர்ந்து யாழ்ப்பிரதேச செயலர் பிரிவில் சூடியேறிய மக்களுக்கான ரூபா 20 ஆயிரம் உதவிக் கொடுப்பனவு எதிர்வரும் 12 ஆம் திகதி முற்பகல் 9 மணிக்கு பிரதேச செயலகத்தில் வைத்து வழங்கப்படவுள்ளது.

இதற்கமைய இக் கொடுப்பனவை இதுவரை பெற்றுக்கொள்ளாதவர்கள் தமக்குரிய பெயர் விபரங்களை கிராம உத்தியோகத்தரிடம் தொடர்புகொண்டு உறுதிப்படுத்திக் கொள்ளுமாறு யாழ்ப்பிரதேச செயலக உதவித் திட்டமிடல் பணிப்பாளர் கேட்டுக் கொள்கின்றார். (30-2)

**தமக்கு வழங்கப்பட்ட அலுவலக பைகள் தொடர்பில்**

**சமுர்த்தி உத்தியோகத்தாரிகள் அதிருப்தி**

(யாழ்ப்பாணம்)

யாழ்ப்ப.மாவட்டத்தில் சமுர்த்தி உத்தியோகத்தாரிகளிற்கான அலுவலக பைகள் (Office Bag) வழங்கப்பட்டமை தொடர்பில் சமுர்த்தி உத்தியோகத்தாரிகள் அதிருப்தி தெரிவித்துள்ளனர்.

சமுர்த்தி அதிகார சபையினர் இலட்சண பொறிக்கப்பட்ட அலுவலக பைகள் சமுர்த்தி உத்தியோகத்தாரிகளின் நீண்டகால கோரிக்கைக்கு ஏற்ப அண்மையில் இலங்கை சமுர்த்தி அதிகார சபையினால் யாழ்ப்ப. மாவட்ட செயலகத்திற்கு அனுப்பிவைக்கப்பட்டுள்ளது.

இவ்வாறு அனுப்பிவைக்கப்பட்ட அலுவலக பைகள் போதாமையினால் பிரதேச செயலகத்திற்கு ஏற்ப பிரித்து வழங்கப்பட்டது. குறைவான பைகளைப் பெற்றுக் கொண்ட பிரதேச செயலகங்கள் எல்லா உத்தியோகத்தாரிகளிற்கும் வழங்கமுடியாது திட்டமும் அதேவேளை சில பிரதேச செயலகங்கள் உத்தியோகத்தாரிகளின் திறமை அடிப்படையிலும் அல்லது பிரிவு மக்களின் அங்கத்தவர் எண்ணிக்கை மற்றும் செயற்பாடுகள் என கணிய பெறுமதியிட்டு அவற்றினைக் குறித்த உத்தியோகத்தாரிகளிற்கு வழங்கியுள்ளன.

இவ்வாறான சொற்ப பைகளை மட்டுமே பெற்றமை உத்தியோகத்தாரிகளிடையே முரண்பாடுகள் ஏற்படுவதற்கு காரணமாக அமைந்தது என சமுர்த்தி உத்தியோகத்தாரிகள் கவலை தெரிவித்துள்ளனர்.

அத்துடன் சமுர்த்தி அபிவிருத்தி உத்தியோகத்தாரிகளின் அலுவலகங்களிற்கு தளபாடம் வழங்குவது தொடர்பான சுற்றுநிலை அனுப்பப்பட்ட போதும் வருடக் கணக்காக இன்னமும் அவை தொடர்பான நடவடிக்கைகள் எடுக்கப்படவில்லை எனவும் மேலும்

தெரிவித்துள்ளனர்.

இது தொடர்பில் யாழ்ப்ப.செயலகத்தில் உள்ள சமுர்த்தித் திணைக்களத்தினருடன் தொடர்பு கொண்டு கேட்டபோது அதிகார சபைப் பணிப்பாளரினால் தமக்கு வழங்கப்பட்ட சொற்பமான பைகளையே தாம் பிரித்து வழங்கியதாகவும் ஏனையவை கிடைத்தவுடன் குறிப்பிட்ட அனைவருக்கும் பைகள் வழங்கப்படும் எனத் தெரிவிக்கப்பட்டுள்ளது. (2-246)

**எவ்வழி நல்வழி? அவ்வழி நாடுவோம் நூல் அறிமுக விழா**

(யாழ்ப்பாணம்)

நீர்வை தி.மயூரகிரி எழுதிய “ எவ்வழி நல்வழி? அவ்வழி நாடுவோம் ” என்ற பலசமய உறவாடல் நூல் அறிமுக விழா நீர்வேலி அத்தியாயர் இந்துக் கல்லூரி பிரதான மண்டபத்தில் நாளைய மறுதினம் புதன்கிழமை பிற்பகல் 2 மணிக்கு அதிபர் இ.குணநாதன் தலைமையில் நடைபெறவுள்ளது.

நிகழ்வில் தொடக்கவுரையை தென்னிந்தியத் திருச்சபையின் முன்னாள் பேராயர் அதிவண. கலாநிதி எஸ்.ஜெபநேசன் அடிகளாரும் வாழ்த்துரையை “ஞானம்” சஞ்சிகையின் ஆசிரியர் தி.ஞானசேகரனும் அறிமுகவுரையை எழுத்தாளர் கோப்பாய் சிவமும் பாராட்டுரையை யாழ்ப்ப.பல்கலைக்கழக முதுநிலை விரிவுரையாளர் கலாநிதி தி.வேல் நம்பியும் மதிப்பீட்டுரையை கோப்பாய்

**விசேட கருத்தரங்கு**

(யாழ்ப்பாணம்)

இலங்கை திறந்த பல்கலைக்கழகத்தினால் நடாத்தப்படவுள்ள பொறியியல் பாடகற்கை நெறியின் விண்ணப்பதாரிகளுக்கு விசேட கருத்தரங்கு எதிர்வரும் 20 ஆம் திகதி சனிக்கிழமை காலை 10 மணிக்கு யாழ்ப்பிராந்திய நிலையத்தில் நடைபெறும் என இணைப்பாளர் அறிவித்துள்ளார். (2-30)

**வாகன விபத்தில் ஆசிரியர் காயம்**

(யாழ்ப்பாணம்)

சுற்றுலாப் பயணிகளுடன் சென்று கொண்டிருந்த வாகனம் மோட்டார் சைக்கிளுடன் மோதிக் கொண்டதில் அதில் பயணித்த ஆசிரியர் காயமடைந்த சம்பவம் நேற்று முன்தினம் மாலை கொழும்புத்துறை பகுதியில் இடம்பெற்றுள்ளது.

இதில் அரியாலையைச் சேர்ந்த ரி.விக்னேஸ்வராஜா (வயது 36) என்பவரே தலையில் காயமடைந்தவராவார்.

குறித்த ஆசிரியர் தனியார் கல்வி நிலைய மொன்றில் கல்வி கற்பித்துவிட்டு வீடு சென்ற வேளையில் இச்சம்பவம் இடம்பெற்றதாகவும் தெரிவிக்கப்படுகிறது.

இவர் தற்போது யாழ்ப்ப. போதனா வைத்தியசாலையில் சிகிச்சைக்காக அனுமதிக்கப்பட்டுள்ளார். (2-30)

**கருத்தமர்வு**

(சாவகச்சேரி)

பல்கலைக்கழகத்திற்கான அனுமதிக்கு விண்ணப்பிக்கும் மாணவர்களுக்கான முதலாவது படிவம் (first form) புர்த்தி செய்வது தொடர்பான கருத்தமர்வு ஒன்றை விரைவில் சாவகச்சேரி இந்துக் கல்லூரி மண்டபத்தில் நடாத்துவதற்கு சாவகச்சேரி இந்துக் கல்லூரி பழைய மாணவர் சங்கம் ஏற்பாடு செய்துள்ளது.

இக் கருத்தமர்வில் பல்கலைக்கழக விரிவுரையாளர்களும் பங்குபற்றவுள்ளதாகவும் நடைபெறும் திகதி பின்னர் அறிவிக்கப்படும் எனவும் தெரிவிக்கப்படுகிறது. (6-4-29)

ஆசிரியர் கலாசாலை விரிவுரையாளர் ச.லலிசனும் நிறைவுரையை வலி.கிழக்குப் பிரதேச சபைச் செயலாளர் த.நடராசாவும் நிகழ்த்தவுள்ளனர். (2-4)

**இடம்பெயர்ந்த மாணவர்களுக்கு கற்றல் உபகரணங்கள் வழங்கல்**

(சாவகச்சேரி)

நலன்புரிநிலைய பாடசாலைகளில் இருந்து வெளியேறி தென்மராட்சி பாடசாலைகளில் கல்வி பயிலும் இடம்பெயர்ந்த மாணவர்களுக்கு கான புத்தகப்பை உட்பட கற்றல் பொருட்களை இன்றும் நாளையும் தென்மராட்சி வலயக் கல்விப் பணிமனையில் பெற்றுக் கொள்ளலாம் எனவும் கல்விப் பணிப்பாளர் கு.பிரேமகாந்தன் அறிவித்துள்ளார். (6-4-29)

# இலங்கையின் பெருளாதாரத்தில் இந்தியாவின் தலையீடு

13

வெரும்பாலான மருந்து வகைகளும் இந்தியாவிலிருந்தே வரவழைக்கப்படுகின்றன. தொழிற்துறை வர்த்தகமும், மருந்து வர்த்தகமும் இந்தியாவின் கைவசம் இருப்பதைப் போன்று, போர் ஆயுத வர்த்தகத்தையும் தனது கைவசம் மெடுக்க இந்தியா பெருமுயற்சி செய்கிறது.

இதனால் தான் "இந்தியாவைத் தவிர வேறு எந்த நாட்டிலிருந்து ஆயுதங்களை வாங்கக் கூடாதென இந்தியா கூறுகிறது."



இந்தியாவின் வர்த்தகச் சந்தையாக இலங்கை மாறிவிட்டது. இந்தியப் பொருட்களைக்கொண்டு வந்து விற்கும் சந்தையாக இலங்கை இருக்கிறது. அதே போன்று இந்தியாவில் உற்பத்தி செய்யப்படும் பொருட்களுக்கான மூலப்பொருட்களும் இங்கிருந்தே எடுத்துச் செல்லப்படுகின்றன.

இது எமது நாடா? இல்லையா? எமது இறைமை எங்கே? தன்னாதிக்கம் எங்கே? இவையெல்லாம் குழிதோண்டி புதைக்கப்பட்டு விட்டனவா? இது இலே சான விடயமல்ல. இதனை நாம் சரியாக உணர்ந்துகொள்ள வேண்டும்.

இந்தியாவுக்கெதிரான எமது எதிர்ப்பு எவ்வளவு நியாயமானதென அப்போது தான் தெரியவரும். நாம் பொழுது போக்குக்காக இந்தியாவை எதிர்க்கவில்லை. எமது நாட்டின் பொருளாதார அச்சுறுத்தல் விடுக்கப்பட்டுள்ளது.

பொருளாதார ரீதியிலும், அரசியல் ரீதியிலும் எமது தன் னாதிக்கத்தை இல்லாதொழித்து; எமது நாட்டின் பெறுமதி வாழ்ந்த வளங்களை சுபளீகரம் செய்ய காத்திருக்கின்றது இந்தியா. இந்த நிலையில் இந்தியாவைக் கட்டிப்பிடித்து முத்த மிடவா முடியும்.

இவையனைத்தும் மஹிந்த ராஜபக்ஷவின் தேசாபிமான அரசாங்கத்தினாலேயே நடைபெறுகின்றது. இவ்விடத்தில் நாம் ஒன்றை விளங்கிக்கொள்ள வேண்டும். எமக்கு உண்மையான சுதந்திரம் தேவை. பொருளாதார ரீதியிலும் அரசியல் ரீதியிலும், கலாசார ரீதியிலும் நாம் சுதந்திர மனிதர்களாக வேண்டும். நாம் வளைந்து கொடுக்கக் கூடாது, தலை நிமிர்ந்து நிற்கவேண்டும். எந்தவொரு நாட்டினதும் அடிவருடிகளாக இருக்க வேண்டிய அவசியம் எமக்கில்லை.

எமது நாட்டிலிருந்து ஆட்சியாளர்கள், தற்போதைய ஆட்சியாளர்கள் அனைவரும் மக்கள் கண்களில் மண்ணைத் தூவியிருக்கின்றனர். பிரபாகரனை யுத்தத்தால் தோற்கடிக்காமல் வேடிக்கை

யாற்றினார். மக்கள் விடுதலை முன்னணியின் வற்புறுத்தல் காரணமாகத் தான் பிரபாகரனுடைய பயங்கரவாதத்தை எதிர்த்து போர்ப் பிரகடனம் செய்ய நிர்ப்பந்திக்கப்பட்டது.

எனவே பயங்கரவாதத்தைத் தோற்கடிக்கும் யுத்தம் மும்முரமாக நடைபெற்றது. பிரபாகரனின் பாதுகாப்பு அரண்கள் ஒவ்வொன்றாக சரிந்து பாதுகாப்புப்படைகள் வெற்றி நடை போடும்நிலையில், அதற்குள் மறைத்துக் கொண்டு வேறு சிலவேலைகளும் நடைபெற்றன. வடக்கு, கிழக்கு மாகாணங்களிலுள்ள பெறுமதிக்க வளங்களை இந்தியாவின் கைகளுக்குச் செல்கின்றன.


இவற்றை தனது கைகளில் நிலையாக வைத்திருக்கும் பகீரங்க முயற்சிகளில் இந்தியா ஈடுபட்டுள்ளது. திருமலை துறைமுகம், எண்ணெய் குதங்கள், விசேட வர்த்தக வலயம், புலமோட்டை, சம்பூர் இறங்குதுறை, காங்கேசந்துறை சீமெந்துத் தொழிற்சாலை, மன்னார் பிரதேசத்தின் எண்ணெய் வளம், மின்சார "கேபிள்"

**இலங்கையில் இந்தியாவின் தலையீடு தொடர்பில் கண்டியில் இடம்பெற்ற பகீரங்க உரையில் டில்லின் சில்வாவினால் நிகழ்த்தப்பட்ட சொற்பொழுவின் கருத்துக்கள்.**

இவற்றை எப்போதும் தன்கையில் வைத்திருக்கவே இந்தியா விரும்புகிறது. பின்னர் அரசியல் ஆதிக்கமும் இந்தியாவுக்குத் தேவை. குறிப்பாக இலங்கையின் வடகிழக்கின் ஆதிக்கமாவது இந்தியாவுக்குத் தேவை. அதற்காக இலங்கையைத் துண்டாடி தனது கட்டுப்பாட்டுக்குள் வைத்திருக்க விரும்புகிறது.

அதற்கான நடவடிக்கைகளை இந்தியா இறங்கியிருக்கிறது. 13ஆவது அரசியல் திருத்தச் சட்டத்தை வலுப்பெறச் செய்யும் முடிவை மஹிந்த ராஜபக்ஷ எடுத்துள்ளதாகத் தெரிகிறது.

ஒருபக்கம் புலிகளைத் தோற்கடித்து வடக்கு மீட்கப்பட்டுள்ளது. மீட்கப்படும் நிலம் தேர்தலின் மூலம் மீண்டும் ஒப்படைக்கப்படுகிறது. கிழக்கு மீட்கப்பட்டது; தேர்தல் நடந்தது; பிள்ளையானிடம் ஒப்படைக்கப்பட்டது. பிள்ளையான் இந்தியாவின்



பொம்மையாக மாறப்போவதில் சந்தேகமில்லை.


1987 இல் இலங்கை - இந்தியா ஒப்பந்தத்தின் பிரகாரம் வடக்கும் கிழக்கும் ஒன்றாக இணைக்கப்பட்டது. முன்னால் ஜனாதிபதி ஜயவர்த்தனாவால் இணைக்கப்பட்ட வடகிழக்கு மக்கள் விடுதலை முன்னணி

யால் பிரிக்கப்படும் வரை இணைந்தே இருந்தது. இதனால் பிரபாகரனின் வடக்கு, கிழக்கு தாயக இணைந்த கனவு கானல் நீராக்கிவிட்டது.

யுத்தத்தால் மீட்டெடுத்த பூமியில் தேர்தலை நடத்தி, ஈழவாதிகளிடம் ஒப்படைத்து விட்டு, அந்த மாகாணத்துக்கு அதிக அதிகாரங்களை வழங்கி, காணி அதிகாரம், மொலிஸ் அதிகாரம், ராஜதந்திர உறவுகளுக்கான அதிகாரம் ஆகியவற்றை வழங்கி, நாட்டைக் குட்டிச் சுவராக்கப் போகிறது. மஹிந்த ராஜபக்ஷ அரசாங்கம். அதற்கான பயிற்சிகளும் வழங்கப்படுகின்றன.

கிழக்கு மாகாண முதலமைச்சர் பிள்ளையான் மாநாடொன்றில் கலந்துகொள்வதற்காக ஜப்பானுக்குச் சென்றதாகக் கூறப்பட்டது. இலங்கையின் அரசு தலைவர்கள் மாநாட்டுக்குச் செல்லவில்லை. பிள்ளையான் சென்றார். அந்த அளவுக்கு பிரபல ராஜதந்திரியாகி விட்டார் பிள்ளையான்.

அந்த மாநாட்டில் கலந்துகொண்ட



கும். இதனால் மஹிந்த ராஜபக்ஷ யுத்தத்தில் வென்றாலும், பிரிவினைவாதத்தைத் தோற்கடிக்க மாட்டாரென நாங்கள் கூறுகிறோம். இதனை இந்நாட்டு மக்கள் உணர வேண்டும். இதனை தோற்கடிக்க வேண்டும்.

எமது நாட்டின் அரசியல் பொருளாதார ஆதிக்கத்தை தனது கட்டுப்பாட்டில் வைத்திருக்க இந்தியா விரும்புகிறது.

இதற்காக தற்போதைய அரசாங்கம் இந்தியாவுக்கு அனைத்து உதவிகளையும் வழங்குகிறது. இது கோழைத்தனம். தனது இருப்புக்காக, அதிகாரத்துக்காக இந்த அரசாங்கம் கோழைத்தனமாகச் செயல்படுகிறது.



இந்த நிலைமையைத் தோற்கடிக்க வேண்டும். இவை நாட்டு மக்களுக்குத் தெரியாது. இதைப் பற்றிய கருத்தாடலொன்றை சமூகத்தில் ஏற்படுத்த வேண்டும்.

வடக்கு கிழக்கு மாகாணங்களிலுள்ள வளங்களைக் கைப்பற்ற இந்தியா கடைப்பிடிக்கும் வழிமுறைகளைப் பற்றி, அரசியல் பொருளாதார திட்டத்தோடு நம்மை ஆக்கி ஆளத்தாடிக்கும் இந்தியாவின் திட்டத்தைப் பற்றி கருத்தாடலொன்றை உருவாக்க வேண்டும்.

**டில்லின் சில்வா**  
பொதுமேலாளர், மக்கள் விடுதலை முன்னணி

இவர்களது இந்த அனைத்து கூழ்ச்சிகளையும் தோற்கடிக்க வேண்டும். இதைப் பற்றி மக்களை அறிவுறுத்த துவதற்கு உங்களது பாங்களிப்பு தேவை. இலங்கைக்கு உண்மையான சுதந்திரத்தை வென்றெடுக்கும் போராட்டத்தில் எங்களோடு கை கோர்த்து அணிதிரளுமாறு வேண்டி விடையறுகின்றேன்.

(முற்றும்)

# அமெரிக்காவின் கிழக்கில் கடும் பனிப்பொழிவு


(வோஷிங்டன்)

அமெரிக்காவின் கிழக்குப் பகுதியில் கடும் பனிப்பொழிவு ஏற்பட்டுள்ளது. கடந்த பல ஆண்டுகளில் இது மிக கடுமையான பனிப்பொழிவாக பார்க்கப்படுகிறது.

இதற்கமைய வோஷிங்டன் மற்றும் பால்டிமோர் பகுதிகளில் சூறாவளி காற்றால்

பனி எங்கும் கொட்டியுள்ளது. இதனால் மரங்கள், காரர்கள் மற்றும் கட்டிடங்கள் மீது விழுந்து போக்குவரத்து பாதித்துள்ளது.

முக்கிய விமான நிலையங்களில் போக்குவரத்து நிறுத்தப்பட்டுள்ளது. சாலைகளில் செல்ல வேண்டாம் என்று மக்களுக்கு அறிவுறுத்தப்பட்டுள்ளது. (2-6)



அமெரிக்காவில் கடுமையான பனிப்பொழிவு நிலவி வருகிறது. வோஷிங்டன் நகரில் உள்ள மேல் நீதிமன்றம் முன்பு விழுந்த பனிப் பொழிவை இயந்திரங்களைக் கொண்டு அகற்றும் பணியில் ஊழியர்கள் ஈடுபட்டுள்ளனர்.

## சமரசம் என்ற பேச்சுக்கு இடமில்லை

### தலிபான்கள் அறிவிப்பு

(காபூல்)

லண்டனில் கடந்த மாதம் நடந்த மாநாட்டில் ஆப்கானிஸ்தான் அதிபர் கர்சாய் பேசுகையில், தலிபான்களைப் பேச்சுவார்த்தை நடத்த வரும்படி அழைத்தார். அதோடு தீவிரவாதிகளை ஆயுதங்களை கைவிட்டு வந்தால் அவர்களுக்கு வேலையும் பணமும் வழங்கப்படும் என்று அறிவித்தார்.

இதற்குப் பதிலளிக்கும் விதமாக தலிபான்கள்

இணையத்தளத்தில் வெளியிட்டுள்ள அறிக்கையில் சமரசப் பேச்சுக்கே இடமில்லை என்றும் வெற்றி அடையும்வரை தொடர்ந்து போராடுவோம் என்று அறிவித்துள்ளனர். வெற்றி எங்கள் கைகளில் விழ இருக்கும் நேரத்தில் சட்டத்துக்குப் புறம்பான ஒப்பந்தங்களை செய்து கொள்வதில் அர்த்தம் இல்லை என்றும் அந்த அறிக்கையில் தலிபான்கள் கூறியிருக்கிறார்கள். (2-6)

## பங்களாதேசில் இந்துக் கோவில் மீது தாக்குதல்

(டாக்கா)

பங்களாதேசில் நாராயண் கஞ்ச் மாவட்டத்தில் உள்ள அஷ்ரபுடி கிராமத்தில் ஸ்ரீரஷ்டு காளி கோவில் உள்ளது. இது மிகவும் பழமை வாய்ந்த பிரசித்தி பெற்ற கோவில். இங்கு திருவிழா நடந்து கொண்டிருந்தது.

அப்போது சுமார் 35 பேர் கொண்ட குடும்பம் அந்த கோவிலுக்கு வந்தனர். அவர்கள் கோவில் மீது தாக்குதல் நடத்தினார்கள். கலைப் பொருட்கள் மற்றும் கலைச் சின்னங்களை அடித்து நொறுக்கினர். கோவிலில் இருந்த 6 சாமி சிலைகளை உடைத்து சேதப்படுத்தினர். அப்போது கோவில் அருகே இருந்த 4 வீடுகள் சேதப்படுத்தப்பட்டன.

இதில் 5 பேர் படுகாயமடைந்தனர். அவர்கள் அனைவரும் மருத்துவமனையில் அனுமதிக்கப்பட்டு சிகிச்சை பெற்றனர். அச்சம்பத்தால் பெரும் பதற்றமும் பரபரப்பும் ஏற்பட்டது. தகவல் அறிந்ததும் சோனார்கான் பொலிசார் அங்கு விரைந்து வந்து விசாரணை நடத்தினார்கள்.

இந்தக் கோவிலில் கடந்த 2ஆம் திகதி முதல் திருவிழா நடந்து வருகிறது. திருவிழா நடத்துவது தொடர்பாக 2 கோஷ்டிகளுக்கு இடையே ஏற்பட்ட தகராறே மோதலுக்கு காரணம் எனப் பொலிஸ் அதிகாரி ஒருவர் தெரிவித்தார். (6)



சாம்சங் நிறுவனத்தின் புதிய தயாரிப்பான ஆன்ட்ராய்டு ஸ்மார்ட்போன்கள் விரைவில் விற்பனைக்கு வரவுள்ளன. தென்கொரியாவின் சியோலில் நடந்த அறிமுக விழாவில் ஸ்மார்ட்போன்களுடன் காட்சி கொடுத்த மொடல் அழகிகள்.

## ஈரான் நாட்டின் கூற்று குறித்து மேற்கத்தேய நாடுகள் அவநம்பிக்கை

ஈரானிய அணுசக்தி திட்டம் பற்றி அனைத்துலக நாடுகளுடன் உடன்படிக்கை ஒன்றை எட்ட தாம் நெருங்கிக் கொண்டிருப்பதாக ஈரான் விடுத்துள்ள அறிக்கை பற்றி அமெரிக்கா, பிரிட்டன், ஜேர்மனி ஆகிய மூன்று நாடுகளும் நம்பிக்கையின்மையை வெளியிட்டுள்ளன.

அணு ஆயுதம் ஒன்றை தயாரிப்பதில் முன்னேற்றம் கண்டுவரும் ஈரான் அதனை

முற்றாக நிறுத்திவிடும் அறிவுறுத்தும் எதுவும் தமக்கு தென்படவில்லை என்று அமெரிக்கப் பாதுகாப்பு அமைச்சர் ரோபர்ட் கேட்ஸ் தெரிவித்துள்ளார்.

நிலைமையை தனக்கு சாதகமாக்க அது காலம் தாழ்த்தி வருகிறது என்று பிரிட்டிஷ் பாதுகாப்பு அமைச்சர் பாப் அயின்ஸ்வொர்த் குறிப்பிட்டுள்ளார். (2-6)

## பாகிஸ்தான் இராணுவம் நடத்திய தாக்குதலில் 60 தீவிரவாதிகள் பலி

(பெஷாவர்)

தலிபான்களின் ஆதிக்கத்திலிருந்து பகுதியைக் கைப்பற்ற பாகிஸ்தான் இராணுவம் நடத்திய தாக்குதலில் 60 தீவிரவாதிகள் கொல்லப்பட்டனர். இதில் 7 இராணுவ வீரர்களும் உயிரிழந்தனர்.


இது குறித்து பாகிஸ்தான் இராணுவச் செய்தித் தொடர்பாளர் கூறியதாவது:

பாகிஸ்தானின் எல்லையோரத்தில் உள்ள பஜாவூரில் டமடோலா பகுதி தலிபான்களின் ஆதிக்கத்தில் இருந்தது. இந்தப் பகுதியைக் கைப்பற்ற பாகிஸ்தான் இராணுவத்தினரும் பழங்குடியினப் பகுதி வீரர்களும் கடந்த மாதம் 27ஆம் திகதி முதல் தாக்குதலை நடத்தி வந்தனர்.

இராணுவத்தின் கடும் தாக்குதலில் தலிபான்கள் வசம் இருந்த டமடோலா பகுதி பாகிஸ்தான் இராணுவம் வசமானது.

இந்த சண்டையில் 60 தீவிரவாதிகள் கொல்லப்பட்டனர். மேலும் இதில் 7 இராணுவ வீரர்கள் உயிரிழந்தனர். தாக்குதலின்போது தீவிரவாதிகளின் மறைவிடங்கள் அழிக்கப்பட்டன. அந்தப் பகுதியில் மேலும் தீவிரவாதிகள் பதுங்கியுள்ளனரா என்பதைக் கண்டறிய தேடுதல் வேட்டையும் நடந்து வருகின்றது என்றார் அவர்.

கடந்த சில மாதங்களாக டமடோலா பகுதியில் பதுங்கியிருந்த தீவிரவாதிகள் மீது அமெரிக்கப் படைகளும் விமானம் மூலம் தாக்குதலை நடத்தி வந்தன. (2-6)



அமெரிக்காவின் நியூயோர்க் நகரிலிருந்து உலக வர்த்தக மைய இரட்டை கோபுரங்கள் கடந்த 2001ஆம் ஆண்டு செப்டம்பர் மாதம் 11ஆம் திகதி பயங்கரவாதிகளால் தகர்க்கப்பட்டது. இப்போது அந்த இடத்தில் 104 மாடிகளைக் கொண்ட உலகிலேயே மிகப் பெரிய வானூயர்ந்த கட்டிடம் கட்டப்பட்டு வருகின்றது.



## சிறுவர்களைக் கொன்ற பொலிசார்

(காபூல்)

ஆப்கானிஸ்தானில் உள்ள கந்தகார் மாநிலத்தில் ஸ்பின் போல்டாக் நகரில் விரகு பொறுக்கி கொண்டிருந்த 7 சிறுவர்களை தீவிரவாதிகள் என தவறாக நினைத்த பொலிசார் துப்பாக்கியால் சுட்டுக்கொன்றனர்.

இச்சம்பவத்தையடுத்து அவர்கள் கைது

செய்யப்பட்டனர். ஸ்பின் போல்டார் பாகிஸ்தானில் இருந்து தீவிரவாதிகள் நுழைவதற்கான வாயிலாகவுள்ளது.

இங்கு கடந்த ஆண்டு 2ஆயிரத்து 400 அப்பாவிகள் இராணுவத்துடன் இடம்பெற்ற சண்டையில் பலியாகியமை குறிப்பிடத் தக்கது. (2-6)

## மகளை உயிருடன் புதைத்த தந்தை கைது செய்யப்பட்டார்

### துருக்கியில் சம்பவம்

(அங்காரா)

இளைஞர்களுடன் பேசுவதை வழக்கமாகக் கொண்டிருந்ததால் ஆத்திரமடைந்த தந்தையும் தாத்தாவும் 16 வயதுப் பெண்ணை குழி தோண்டி உயிருடன் புதைத்தனர். துருக்கியில் இந்த அதிர்ச்சி சம்பவம் நடந்தது.

தென்கிழக்கு துருக்கியில் உள்ளது காடா நகரம். அங்கு வசிப்பவர் அய்கான். அவருக்கு 9 குழந்தைகள். அவர்களில் ஒருத்தி 16 வயது மதினா மியி. இவளை கடந்த 40 நாட்களாக காணவில்லை என அக்கம்பக்கத்தினரிடம் இருந்து பொலிசுக்கு தகவல் சென்றது.

சந்தேகம் அடைந்த பொலிசார் தந்தை, தாத்தாவிடம் விசாரித்தனர். இருவரும் சேர்ந்து வீட்டின் பின்பகுதியில் 6 அடி ஆழக் குழி தோண்டி மதினாவை உயிருடன் புதைத்த கொடுமை தெரியவந்தது. இதை யடுத்து மதினாவின் சடலம் தோண்டி எடுக்கப்பட்டது. குழிக்குள் உட்கார்ந்த நிலையில் பின்னால் கைகள் கட்டப்பட்டு மதினா உடல் இருந்தது. எங்கள் எச்சரிக்கைகளை மீறி தொடர்ந்து இளைஞர்களுடன் மதினா பேசி வந்ததால் குடும்பக் கௌரவம் பாதிக்கப்படும் என்று பயந்தோம். அதனால் அவளை உயிருடன் புதைத்தோம் என்று இருவரும் தெரிவித்தனர். (2-6)

## ஐரோப்பிய ஒன்றியத்தின் முடிபு பக்கச்சார்பானது - அரசாங்கம்

(கொழும்பு)

ஐரோப்பிய ஒன்றியம் இலங்கைக்கான ஆடை ஏற்றுமதி கோடாவை இரத்துச் செய்ய எடுத்த தீர்மானமானது ஒரு பக்கச் சார்பானது அவ்வாறு மேற்கொள்வது நடைமுறையில் ஏற்றுக்கொள்ளமுடியாதது என இலங்கை அரசாங்கம் தெரிவித்துள்ளது.

பெல்ஜியம், லக்சம்பேக் மற்றும் ஐரோப்பிய ஒன்றியம் ஆகியவற்றுக்கான இலங்கை தூதுவர் ரவீநாத ஆரியசிங்க இது தொடர்பில் கருத்துரைக்கையில், இலங்கைக்கான ஆடை கோட்டா ஏற்றுமதி சலுகையை நிறுத்துவது தொடர்பில் ஐரோப்பிய ஒன்றியம் உத்தியோகபூர்வ முடிபு எதனையும் எடுக்கவில்லை எனக் குறிப்பிட்டுள்ளார்.

மனித உரிமை மீறல்கள் மற்றும் அது தொடர்பான விசாரணைகளை இலங்கை அரசாங்கம் முன்னெடுக்கவில்லை என்ற அடிப்படையிலேயே ஐரோப்பிய ஒன்றியம் இந்த சலுகையை இரத்துச் செய்யும் தீர்மானத்தை அறிவித்துள்ளது.

இது தொடர்பான உத்தியோகபூர்வ அறிவிப்பு இந்த மாத இறுதியில் வெளியாகும் என எதிர்பார்க்கப்படுகிறது. (2-6)

# உண்மையான சுதந்திரம்

## இன்று பறிக்கப்பட்டிருக்கிறது

-ஜ.தே.கட்சி குற்றச்சாட்டு-

(கொழும்பு)

நாட்டில் இன்று உண்மையான சுதந்திரம் பறிக்கப்பட்டுள்ளதாக ஐக்கிய தேசியக் கட்சி குற்றம் சுமத்தியுள்ளது.

ஆளும் கட்சியினர் எதிர்க்கட்சிகள் மீது பல்வேறு வழிகளில் அடக்குமுறைகளைப் பிரயோகித்து வருவதாக ஐக்கிய தேசியக் கட்சியின் பிரதித் தலைவர் கரு ஜெயசூரிய தெரிவித்துள்ளார்.

சரியான தலைவர் ஒருவரை தெரிவு செய்யும் மக்களின் உரிமையை அரசாங்கம் தட்டிப்பறித்துள்ளதாக அவர் குறிப்பிட்டுள்ளார்.

சுதந்திர தின நிகழ்வுகள் மற்றும் முதல் பிரதமர் டி.எஸ்.சேனாநாயக்கவிற்கு அஞ்சலி செலுத்தும் வகையில் நடைபெற்ற நிகழ்வில் கலந்துகொண்டு உரையாற்றிய போது அவர் இதனைக் குறிப்பிட்டுள்ளார்.

இதற்கமைய 62 வருடங்களுக்கு முன்னர் நாட்டின் சகல இன மக்களினதும் ஒத்துழைப்புடன் சுதந்திரம் பெற்றுக் கொடுக்கப்பட்டதாகவும் கடந்த காலத்துடன் தற்போதைய நிலைமைகளை ஒப்பிட்டு செய்யும் போது பெரும் ஏமாற்றமே எஞ்சியிருப்பதாகவும் அவர் சுட்டிக்காட்டியுள்ளார்.

அண்மையில் ஓர் உடகவியலாளரை

காணவில்லை எனவும் கடந்த காலங்களில் 17 உடகவியலாளர்கள் படுகொலை செய்யப்பட்டுள்ளதாகவும் மற்றும் கொலை மிரட்டல் காரணமாக 30க்கும் மேற்பட்ட உடகவியலாளர்கள் நாட்டை விட்டு வெளியேறிச் சென்றுள்ளனர் எனவும் குறிப்பிட்டுள்ளார்.

மேலும் அரசியல் கட்சி மற்றும் அரசியல் தலைவர் ஒருவரை தெரிவு செய்யும் உரிமையும் பறிக்கப்பட்டுள்ளதாக குற்றம் சுமத்தியுள்ள அவர் இலங்கைக்கு சுதந்திரம் கிடைத்த தினம் பிரதமர் டி.எஸ்.சேனாநாயக்க பொல்தலைவரின் தலைமைக்கு வருகை தந்ததாகவும் அந்த மரபினை ஐக்கிய தேசியக் கட்சித்தலைவர்கள் தொடர்ச்சியாக பின்பற்றி வருவதாகவும் குறிப்பிட்டுள்ளார். (2-6)

## இலங்கைத் தமிழர் லண்டனில் கைது

(கொழும்பு)

லண்டனில் உள்ள இலங்கை உயர் ஸ்தானிகராலயத்தின் முன்பாக இடம்பெற்ற சம்பவம் ஒன்று தொடர்பில் விடுதலைப்புலிகளின் ஆதரவாளர் எனக் கருதப்படும் சந்தேகநபர் ஒருவர் கைது செய்யப்பட்டுள்ளார்.

கடந்த 4 ஆம் திகதி இலங்கை உயர்ஸ்தானிகராலயத்தின் முன்பாக குழுவொன்று திரண்டு இலங்கைக்கொடியை எரிக்க முயற்சித்ததாக வெளிநாட்டு அலுவல்கள் அமைச்சர் ரோஹித போகொல்லாகம் தெரிவித்துள்ளார்.

வெளிநாட்டு அமைச்சின் அறிக்கையின் படி கடந்த 4 ஆம் திகதி இலங்கையின் புலம்பெயர்ந்த மக்களைக் கொண்ட குழுவொன்றை இலங்கை உயர்ஸ்தானிகர் அலுவலகம் முன்னால் நாசவேலைகளில் ஈடுபட்டது எனவும் இலங்கை கொடிகளை எரிக்க முயன்றதாகவும் கூறப்பட்டுள்ளது. எனினும் பிரிட்டிஷ் பொலிஸார் அந்த முயற்சியை வெற்றிகரமாக முறியடித்ததாகவும் தெரிவிக்கப்பட்டுள்ளது.

இச்சம்பவத்தில் தொடர்புடையவர் எனக் கைது செய்யப்பட்டவர் விடுதலைப்புலிகளின் ஆதரவாளர் என சந்தேகிக்கப்படுவதாகவும் வெளிநாட்டு அமைச்சு வட்டாரங்கள் தெரிவித்தன.

இந்த விடயம் தொடர்பில் மேலும் ஆராயுமாறும் குற்றவாளிகளை சட்டத்தின் முன்பிறுத்த நடவடிக்கை எடுக்குமாறும் வெளிநாட்டு அமைச்சர் லண்டனில் உள்ள உயர்ஸ்தானிகராலயத்திற்கு அறிவுறுத்தியுள்ளதாகவும் குறிப்பிட்டார். (2-6)

## வீதியைத் திருத்தித் தருமாறு மக்கள் கோரிக்கை

(யாழ்ப்பாணம்)

சரசாலை நுணாவில் சிதம்பர விநாயகர் ஆலயத்திற்குச் செல்லும் பிரதான வீதி கடந்த 25 வருடங்களுக்கு மேல் திருத்தப்படாத நிலையில் உள்ளது.

இதனால் ஆலயத்திற்குச் செல்லும் மக்கள் பெரும் கிரமங்களை எதிர்நோக்குவதாக தெரிவிக்கப்படுகிறது.

மேலும் ஆலய நிர்வாகத்தினர் உரிய அதிகாரிகளிடம் இவ் வீதியைத் திருத்தித் தருமாறு தெரியப்படுத்தியும் இதுவரை அதற்கான நடவடிக்கைகள் மேற்கொள்ளப்படவில்லை எனவும் வடக்கின் வசந்தம் திட்டத்தின் மூலம் இவ்வீதி புனரமைக்கப்படுமா என அப்பகுதி மக்கள் எதிர்பார்க்கின்றனர். (6-4)



# யாழ் மண்ணில்

## BRITISH COLLEGE OF HIGHER STUDIES

### MARIA MONTESSORI இன் புதிய அறிமுகம்

## BCHS யாழ் மண்ணில் சிறார்களுடன் நலன் கருத

தன்னுடைய இன்னொரு பரிமாணத்தினை உருவாக்குகின்றது. இந்த வகையில் சிறார்களுக்கான சர்வதேச தரத்திலான ஆங்கில மொழி மூலம்

MONTESSORI யினை உருவாக்கியுள்ளது.

இங்கு மாணவருக்குரிய முழுமையான கற்பத்தல் சர்வதேச தரம் வாய்ந்ததோடு MARIA MONTESSORI

முறையினூடாக சிறுவர்கள் பயிற்றுவிக்கப்படுவர். அத்தோடு சிறார்களின் ஆளுமை விருத்திக்குரிய செயற்றிட்டம் உளவியல் ரீதியான செயற்றிட்டம்

போன்றவற்றினூடாக சிறுவர்களின் உன்னத நிலைக்கு இட்டுச் செல்வதே எமது நோக்கம்.

Just who was this woman who began an educational revolution that changed the way we think about children more than anyone before or since?

Maria Montessori, born in 1870, was the first woman in Italy to receive a medical degree. She worked in the fields of psychiatry, education and anthropology. She believed that each child is born with a unique potential to be revealed, rather than as a "blank slate" waiting to be written upon. Her main contributions to the work of those of us raising and educating children are in these areas:

### THE WOMAN & HER METHOD



★ குழந்தைகளுக்கான முழு இயற்கையான சுற்றாடலினை உருவாக்குவதும், அவர்களுடைய வாழ்க்கையை அதற்குள் அமைத்தல்.

★ இந்த சுற்றாடலில் குழந்தைகள் சுதந்திரமாக செயற்படுவதினை அவதானித்தல்.

★ தொடர்ச்சியாக நாம் உருவாக்கிய சுற்றாடலினை உள் வாங்குவதன் உடாக பிள்ளைகளுக்குரிய மிக உயரிய கழுவை உருவாக்கி உளவியல் ரீதியாக, உடல் ரீதியாக, அறிவு ரீதியாக உள்ளார்ந்த எண்ணங்களினை விருத்தி செய்தல்.

## ஆரம்பிக்கப்படும் வகுப்புகளும் அதற்கான வயதெல்லைகளும்

GRADE	LOWER NURSERY	UPPER NURSERY	PRE GRADE
AGE GROUP	2 1/2 - 3	3 - 4	4 - 5

சர்வதேச தரத்திற்கேற்ப சிறார்களின் சிறந்த எதிர்காலத்தையும், தேவையையும் கருத்திற் கொண்டு ஆங்கில மொழி மூலம் கல்வி, சிறந்த பயிற்சி.

நன்கு பயிற்றப்பட்ட துறைசார் ஆசிரிய குழாம்.

நவீன தொழில் நுட்பத்தில் மாணவர்களுக்குரிய பயிற்சிகள் (Audio & Video Visual முறையினூடாக)

Montessori க்கென சர்வதேச தரம் கொண்ட பாடநெறிகள். இவ்வாறான பாடநெறிகளைப் பயிலுவதன் மூலம் மாணவர்களின் புத்திக் சார்மையையும் சிந்தனாசக்தியையும் அதிகரிக்க முடியும்

கலை கலாச்சாரத்தை பிரதிபலிக்கும் இசை சார்ந்த பயிற்சிகள்

வரையறுக்கப்பட்ட அனுமதிகளை உள்ளதால் February 28 ஆம் திகதிக்கு முன்பு அனுமதிகளை பெற்றுக்கொள்ளவும்.

# BCHS

No.15, Sirambiyadi Lane,  
Off Stanley Road, Jaffna.

Tel: 021 2224550 HotLines: 0714299935 / 0777222422 Email: info@bchs.lk

## மலையக மக்களின் எதிர்கால நன்மைகருதி ஆளும் கட்சியுடன் இணைந்து போட்டியிடவுள்ளோம் இலங்கை தொழிலாளர் காங்கிரஸ் தெரிவிப்பு

(கொழும்பு)

மலையக மக்களின் எதிர்கால நலன் கருதியும் அபிவிருத்தியைக் கருத்திற் கொண்டும் அரசு தரப்படும் இணைந்து போட்டியிடுவதெனத் தீர்மானித்துள்ளதாக இலங்கை தொழிலாளர் காங்கிரஸின் தலைவரும் தேசநிர்மாண தோட்ட உட்கட்டமைப்பு பிரதியமைச்சருமான முத்து சிவலிங்கம் தெரிவித்தார்.

பொதுத்தேர்தலில் தனித்துப் போட்டியிடுவதற்கு வாய்ப்புகள் இருந்தபோதிலும் மக்களின் எதிர்கால நன்மை கருதி அரசாங்கத்துடன் இணைந்து களமிறங்குவதாகவும் இந்தத் தேர்தலில் பழையவர்களுடன் பல புதிய முகங்களும் அறிமுகமாகவுள்ளதாகவும் அவர் கூறினார்.

இதேவேளை தேர்தல் அறிவிக்கப்பட்டதன் பின்பே போட்டியிடுவது தொடர்பில் தீர்மானிக்கப்படவுள்ளதாக மலையக மக்கள் முன்னணியின் பொதுச் செயலாளர் எஸ். விஜேகுமாரன் தெரிவித்தார். தேர்தலில் போட்டியிடு

வது தொடர்பில் கட்சி முக்கியஸ்தர்கள் பல்வேறு கருத்துக்களை முன்வைத்து வருவதால் தேர்தல் அறிவிப்பு வெளியானதும் இறுதித் தீர்மானத்தை மேற்கொள்ளவுள்ளதாகவும் அவர் குறிப்பிட்டார்.

இந்நிலையில் ஜனாதிபதித் தேர்தல் பெறுபேறுகளைக் கருத்திடுகொண்டு ஏனைய மலையகக் கட்சிகள் தீர்மானம் எதனையும் எடுக்க முடியாததின்பாட்டு நிலைக்குத் தள்ளப்பட்டுள்ளதாக அரசியல் வட்டாரங்கள் தெரிவித்துள்ளன.

இதற்கமைய கட்சிகள் சிலவற்றின் தலைவர்கள் மலையகத்தில் தனித்துப் போட்டியிடுவது தொடர்பில் ஆலோசித்து வரும் அதே நேரம் பெரும்பான்மைக் கட்சிகளின் பட்டியலில் போட்டியிடுவது தொடர்பிலும் யோசனைகள் முன்மொழியப்பட்டு வருவதுடன் மேலும் மலையகத்தில் கட்சி தாவியவர்கள் போட்டியிட்டு வெல்வதா, தேசியப் பட்டியலில் இடம் கோருவதா என்பதைச் சிந்தித்து வருவதாகவும் தெரியவருகிறது. (2-6)

## இடம்பெயர்ந்து மீளக்குடியேறியுள்ள மாணவர்களுக்கு துவிச்சக்கர வண்டிகள் வடமாகாண ஆளுநர் வழங்கினார்

(சாவகச்சேரி)

சாவகச்சேரி டிரிபேர்க் கல்லூரியில் அண்மையில் நடைபெற்ற இல்லமெய்வல்லுநர் போட்டி நிகழ்வில் பிரதம விருந்தினராக கலந்து கொண்ட வடக்குமாகாண ஆளுநர் ஜி.ஏ. சந்திரசிறி நலன்புரி நிலையங்களில் இருந்து வெளியேறி சாவகச்சேரி டிரிபேர்க் கல்லூரியில் இணைந்துள்ள 50 மாணவர்களுக்கு துவிச்சக்கர வண்டிகளை வழங்கியதுடன் மிகுதி 50 மாணவர்களுக்கு இம் மாத

இறுதிக்குள் துவிச்சக்கரவண்டிகள் வழங்கப்படும் என தெரிவித்ததுடன் ஒரு தொகுதி விளையாட்டு உபகரணங்களையும் அதிபரிடம் கையளித்தார்.

மேலும் பாடசாலை ஒன்றுகூடல் மண்டபம் ஒன்றை அமைப்பதற்கும் வேறு சில அபிவிருத்தி வேலைகளை செய்வதற்கும் தாம் உதவிகளை வழங்குவதாகவும் அவர் அதிபரிடம் உடன்பாடு தெரிவித்ததாக கூறப்படுகிறது. (2-29)

## நாடாளுமன்ற தேர்தலில் போட்டியிடவுள்ள ஜனாதிபதி பிரதமர் ஆகியோரின் புதல்வர்கள்

(கொழும்பு)

எதிர்வரும் நாடாளுமன்றத் தேர்தலில் ஜனாதிபதி மஹிந்த ராஜபக்ஷவின் புதல்வர் நாமல் ராஜபக்ஷ மற்றும் பிரதமர் ரட்ணசிறி விக்கிரமநாயக்கவின் புதல்வர் விதுர விக்கிரமநாயக்க ஆகியோர் போட்டியிட உள்ளதாகத் தெரிவிக்கப்படுகிறது.

அரசியல் குடும்பங்களைச் சேர்ந்தவர்கள் கலைஞர்கள், விளையாட்டு வீர வீரங்களை களை இம்முறை தேர்தலில் களமிறக்க ஐக்கிய தேசியக் கட்சியும், ஐக்கிய மக்கள் சுதந்திரக் கூட்டமைப்பும் தீவிரம் காட்டி வருவதாகத் தெரிவிக்கப்படுகிறது.

இதற்கமைய நாமல் ராஜபக்ஷ தெற்கில் போட்டியிட உள்ளதாகவும் பிரதமரின் புதல்வர் விதுர விக்கிரமநாயக்க கருத்துறை மாவட்டத்திலும் தேர்தலில் களமிறங்கவுள்ளனர்.

மேலும் சர்வதேச கிரீத்தியைப் பெற்றுக் கொண்ட பிரபல கிரிக்கெட் நட்சத்திரம் ஒன்றை மாத் தறை மாவட்டத்தின் சார்பில் களமிறக்க ஐக்கிய மக்கள் சுதந்திரக் கூட்டமைப்பு தீர்மானித்துள்ளதாகத் தெரிவிக்கப்படுகிறது.

அத்தோடு முன்னாள் ஜனாதிபதி சந்திரிகா பண்டாரநாயக்க குமாரதூங்கவின் புதல்வர் விமுக்தி குமாரதூங்கவும் தேர்தலில் போட்டியிடவுள்ளதாகவும் இவர்களைத் தவிர பல திரைப்பட மற்றும் தொலைக்காட்சி நடிக, நடிகையர் மற்றும் பல்கலைக்கழக பேராசிரியர்களும் தேர்தலில் போட்டியிடவுள்ளதாகவும் தெரிவிக்கப்படுகிறது.

கடந்த மாகாண சபைத் தேர்தல்களின் போது பிரபலமானவர்கள் அதிகளவில் வெற்றியை ஈட்டியமை குறிப்பிடத்தக்கது. (2-6)

## சிறுபான்மை கட்சிகளின் ஒட்டுமொத்த ஐக்கியமே இன்று மிக அவசியமானது

### -தர்மலிங்கம் சித்தார்த்தன் தெரிவிப்பு-

(கொழும்பு)

இன்றைய அரசியல் சூழ்நிலையில் தமிழ் பேசும் கட்சிகள் அனைத்தும் ஒன்றுபட்டுச் செயற்படுவதே சிறந்ததென புளொட்டியக்கத் தலைவர் தர்மலிங்கம் சித்தார்த்தன் தெரிவித்துள்ளார்.

இது தொடர்பில் அவர் கருத்து தெரிவிக்கையில், இன்றைய அரசியல் சூழ்நிலையில் நாம் எமது மக்களின் பிரச்சினைகள் தொடர்பில் ஜனாதிபதி மஹிந்த ராஜபக்ஷவுடன் பேசியே தீர்க்க வேண்டியுள்ளது. இந்த நிலையில் எமது ஒட்டுமொத்த ஐக்கியமே அவசியமானது.

ஆகவே எதிர்வரும் நாடாளுமன்றத் தேர்தலில் சிறுபான்மையினக் கட்சிகள் அனைத்தும் ஒன்று சேர்ந்து செயற்படுவது அவசியமாகிறது.

அதன் மூலமே எமது பலத்தையும் நிரூபித்து பேரம் பேசும் சக்தியாகவும் மாற முடியும். இந்தப் பலத்தின் மூலம் ஜனாதிபதி மஹிந்த ராஜபக்ஷவுடன் பேசி தமிழ் மக்களின் அடிப்படைப் பிரச்சினைகளுக்கேனும் தீர்வுகாண முடியும்.

இது தொடர்பில் தாம் தமிழ் பேசும் கட்சித் தலைவர்களுடன் பேசி வருவதாகவும் அவர் கூறினார். (2-6)

## பல்வேறு தொழில்களில் ஈடுபடும் சுற்றுலாப் பயணிகளை தடுக்கும் நடவடிக்கை

(கொழும்பு)

சுற்றுலா வீசா மூலம் வருகைதந்து பல்வேறு தொழில்களில் ஈடுபட்டிருக்கும் போது கைது செய்யப்படும் வெளிநாட்டவர்கள் மீண்டும் நாட்டுக்குள் வருவதை தடுக்கும் வகையில் கறுப்புப்பட்டியலில் பதிவு செய்ய நடவடிக்கை எடுத்துள்ளதாக குடிவரவு, குடியகல்வு திணைக்களம் தெரிவிக்கின்றது.

இதற்கமைய தொழில்களில் ஈடுபட்ட வெளிநாட்டவர்கள் பல்வேறு பகுதிகளிலும் கைது செய்யப்பட்டதாக குடிவரவு, குடியகல்வு கட்டுப்பாட்டாளர் பி.வி.அபயக்கோன் குறிப்பிட்டார்.

கொழும்பு, திருகோணமலை, மட்டக்களப்பு, கல்முனை மற்றும் அம்பாந்தோட்டை ஆகிய பகுதிகளிலேயே அதிகளவில் வெளிநாட்டவர்கள் கைது செய்யப்பட்ட

டதாகவும் சுற்றுலா வீசாவை பயன்படுத்தி 90 நாட்கள் மாத்திரமே நாட்டில் தங்கியிருப்பதற்கான அனுமதியுள்ளதாகவும் அவர் தெரிவித்தார்.

எனினும் சில வெளிநாட்டவர்கள் அந்த சட்டத்தை மீறும் வகையில் தங்க ஆபரண கைத்தொழில், விவசாய நடவடிக்கைகளிலும் பாலியல் நடவடிக்கைகளிலும் ஈடுபடுவதாக குடிவரவு, குடியகல்வு கட்டுப்பாட்டாளர் கூறினார்.

இத்தகைய வெளிநாட்டவர்களை கைது செய்து நாட்டிலிருந்து வெளியேற்றுவதற்கான நடவடிக்கைகள் மேற்கொள்ளப்படுவதுடன் அவர்கள் மீண்டும் நாட்டிற்குள் பிரவேசிப்பதை தடுக்கும் வகையில் கறுப்புப்பட்டியலில் பதிவு செய்யும் பணிகள் விஸ்தரிக்கப்பட்டுள்ளதாகவும் அவர் மேலும் தெரிவித்தார். (2-4)

## இலங்கை ஜனாதிபதிக்கு ரஷ்ய பல்கலைக்கழகம் டாக்டர் பட்டம் வழங்கியுள்ளதாம்

(கொழும்பு)

ஜனாதிபதி மஹிந்த ராஜபக்ஷவுக்கு ரஷ்யாவின் மக்கள் நட்புறவுப் பல்கலைக்கழகம் கௌரவ டாக்டர் பட்டம் வழங்கி கௌரவித்துள்ளதாக செய்திகள் தெரிவிக்கின்றன.

நேற்று முன்தினம் மாலை நடைபெற்ற வைபவமொன்றில் ஜனாதிபதி மஹிந்தவுக்கு இந்த கௌரவப் பட்டம் வழங்கப்பட்டதாகவும் உலக சமாதானத்திற்கு அவர் ஆற்றிய பங்களிப்புக்காகவும் பயங்கரவாதத்தை முறியடிப்பதில் வெற்றியீட்டியமைக்காகவும் இவ்விருது வழங்கப்பட்டதாக தெரிவிக்கப்படுகிறது.

ரஷ்யாவுக்கு விஜயம் மேற்கொண்டுள்ள ஜனாதிபதி மஹிந்த ராஜபக்ஷ இப் பல்கலைக்கழகத்தின் பொன்விழாவையொட்டி

நடைபெறும் நிகழ்ச்சிகளிலும் பங்குபற்றுகின்றமை குறிப்பிடத்தக்கது.

இந்நிகழ்ச்சிகளில் பங்குபற்றுவதற்கு 100 நாடுகளைச் சேர்ந்த 6ஆயிரம் பேர் அழைக்கப்பட்டுள்ளனர்.

ரஷ்யாவுக்கு ஜனாதிபதியுடன் பயணமாகியுள்ள இலங்கைக் குழுவில் வெளி விவகார அமைச்சர் ரோஹித் போகொல்லாகம், கல்வி அமைச்சர் சசில் பிரேமஜயந்த, ஏற்றுமதி அபிவிருத்தி சர்வதேச வர்த்தக அமைச்சர் பேராசிரியர் ஜி.எல்.பிரீஸ், உட்கருத்துறை மற்றும் கைத்தொழில் அபிவிருத்தி முதலீட்டு உணக்குவிப்பு அமைச்சர் அநூர் பிரிய தர்ஷன யாப்பா, ஜனாதிபதியின் செயலாளர் லலித் வீரதுங்க ஆகியோரும் அடங்குகின்றனர். (2-6)

**வல்வெட்டி இலங்கை வங்கிக்கு  
இன்று 1ஆவது பிறந்ததினம்**

**1st Birth Day For BOC-V.V.T**

08 தேசத்தின் வாங்கியாளர் 08

02 02

2010 2010

**BOC**  
லங்கை வங்கி இலங்கை வங்கி

வல்வெட்டித்துறையையும் அதனைச் சூழவுள்ள கிராமங்களையும் சேர்ந்த மக்களை ஆட்கொண்டு தன் அயராது சேவையால் வீறு நடைபோடும் உங்கள் BOC குழந்தைக்கு **இன்று முதலாவது பிறந்தநாள்**

**வாடிக்கையாளப் பெருமக்களே!**

இலங்கை வங்கி பருத்தித்துறைக் கிளையின் குழந்தையாக வல்வெட்டியில் அவதரித்து உங்கள் அரவணைப்பிலும் பாசமிகு அமோக ஆதரவினாலும் பொலிவுற்று புன்சிரிப்புக் காட்டும் இச் செல்வம் ஒரு ஆண்டிற்குள் இலங்கை வங்கி வரலாற்றில் இதுவரை இல்லாத சாதனைகளைப் புரிந்து வெற்றி நடைபோடுகிறது.

**இவ் வெற்றியின் பின்னணியில்**

- ☛ நீங்கள் தொடர்ந்து தரும் நல்லாதரவும் பாசமும்
- ☛ உங்கள் பாசத்தை நேசமாக்கிப் பணிபுரியும் உறுதியர்கள்
- ☛ உறுதியர்களை வழிநடத்தும் ஆணைத்தளபதியாம் திரு. சின்னத்துரை ஸ்ரீகாந்தன் எனும் சிறந்த முகாமையாள் வழிகாட்டி
- ☛ தாயாக இருந்து அறிவுரை கூறி வழிநடத்தி வளர்த்துவரும் பருத்தித் துறைக் கிளை முகாமையாளர் திருமதி சுமங்கலா பிரபாகரன்
- ☛ ஆரம்பகர்த்தாவாகவும் தந்தையாகவும் இருந்த தற்போதைய யாழ்-அதிமேற்றர்க்கிளை முகாமையாளர் திரு. K.P. ஆனந்தநடேசன்
- ☛ எமது காரியாலயத்திலிருந்து உணக்கமளிக்கும் தற்போதைய மாவட்ட முகாமையாளர் திரு. V.S. சிவநாதன்
- ☛ மற்றும் செயற்பாட்டு முகாமையாளர் திரு. R. ரெஜயேந்திரா

உங்கள் அனைவருக்கும் இலங்கை வங்கி சாப்பில் எனது பாராட்டுக்கள் உரித்தாகுக. இச்சந்தர்ப்பத்தில் இக்குழந்தையை பிரசவிக்கவும் வளர்க்கவும் பின்னணியிலிருந்து செயற்பட்ட வல்வெட்டியைச் சேர்ந்த தனிப்பட்டவர்களுக்கும் பொது நிறுவனங்களுக்கும் எனது நன்றியறிதல்களைத் தெரிவித்துக் கொள்வதில் மகிழ்ச்சியடைகிறேன்.

**உங்கள் ஆதரவுக்கு எமது தொடர்ந்த மனமார்ந்த நன்றிகள்**

**ந. சிவரட்ணம்**  
உதவிப் பொது முகாமையாளர்,  
இலங்கை வங்கி, வடபிராந்தியம்.

## ஜோதிடக் காரணங்களினால் பாராளுமன்றக் கலைப்பு ஒத்திவைக்கப்பட்டது?

(கொழும்பு)

ஜோதிடர்களின் ஆலோசனைக்கு அமைய பாராளுமன்றக் கலைப்பு ஒத்திவைக்கப்பட்டதாக ஆங்கில உட்கமொன்று செய்தி வெளியிட்டுள்ளது.

கடந்த வெள்ளிக்கிழமை பாராளுமன்றம் கலைக்கப்பட்டக் கூடுமொன பொதுவாக எதிர் பார்க்கப்பட்டபோதிலும் ஜோதிடக் காரணங்களினால் பாராளுமன்ற ஒத்திவைப்பு காலம் தாமதப்பட்டுள்ளது.

இதன் பிரகாரம் நாளை அல்லது நாளை மறுதினம் அளவில் பாராளுமன்றக் கலைப்பு தொடர்பான அறிவிப்பினை ஜனாதிபதி மேற்கொள்வார் என அரசாங்க வட்டாரத் தகவல்கள்

தெரிவிக்கின்றன.

குறித்த இரண்டு தினங்களும் பாராளுமன்றக் கலைப்பிற்கு உசிதமானதென ஜோதிடர்கள் ஆலோசனை வழங்கியுள்ளனர்.

மேலும் ரஷ்ய விஜயத்தை முடித்துக் கொண்டு ஜனாதிபதி பெரும்பாலும் நாளை நாடு திரும்புவார் எனவும் தெரிவிக்கப்படுகிறது.

இதேவேளை உத்தியோகபூர்வ விஜய மொன்றை மேற்கொண்டு ரஷ்யாவிற்குச் சென்ற ஜனாதிபதி மகிந்த ராஜபக்ஷவிற்கு சிவப்பு கம்பள வரவேற்பு வழங்கப்பட்டுள்ளது. (2-6)

## சாரிக் உள்துறை அமைச்சர்களின் மாநாடு ஒத்திவைக்கப்பட்டுள்ளது

இஸ்லாமாபாத்தில் நடைபெறுவதாக இருந்த சாரிக் நாடுகளின் உள்துறை அமைச்சர்கள் மாநாடு திடீரென ஒத்திவைக்கப்பட்டுள்ளது.

இதனால் இந்தியா, பாகிஸ்தான் உள்துறை அமைச்சர்கள் சந்திப்புப் பேச்சுவார்த்தை நடத்தும் திட்டம் தள்ளிப்போயுள்ளது.

பெப்ரவரி 26 முதல் 28ஆம் திகதி வரை ராவல்பிண்டியில் சாரிக் நாடுகளின் உள்துறை அமைச்சர்கள் மாநாடு நடைபெறுவதாக இருந்தது.

இந்த மாநாட்டுக்கு இந்திய மத்திய உள்துறை அமைச்சர் பி. சிதம்பரத்தை அனுப்புவது தொடர்பாக மத்திய அரசு யோசித்து வந்தது.

இறுதியில் சிதம்பரத்தை அனுப்ப முடிவு செய்யப்பட்டது.

இதையடுத்து மும்பைத் தாக்குதல் சம்பவத்திற்குப் பின்னர் இந்தியா, பாகிஸ்தான் இடையிலான முதல் பேச்சுவார்த்தை மற்றும் சந்திப்பாக இந்த மாநாடு அமையும் சூழ்நிலை எழுந்தது.

ஆனால் தற்போது திடீரென மாநாடு தள்ளிப்போடப்பட்டு விட்டது. இதனால் இந்தியா, பாகிஸ்தான் சந்திப்பும் தள்ளிப்போயுள்ளது.

நேபாள நாட்டு உள்துறை அமைச்சர் இந்த மாநாட்டில் கலந்து கொள்ள திகதி ஒத்து வரவில்லையாம். இந்த ஒரு காரணத்திற்காகவே மாநாடு தள்ளிப்போடப்பட்டுள்ளதாம். (2-6)

## மழை வெள்ளத்தால் அம்பாறையில் நெற்செய்கை பாதிப்பு

அம்பாறை மாவட்டத்தில் கடந்த வாரம் பெய்த பலத்த மழையினால் வேளாண்மை செய்யப்பட்டிருந்த வயல் நிலங்களில் நெற்செய்கை பெரும் பாதிப்படைந்துள்ளது.

மழையின் காரணமாக ஏற்பட்ட வெள்ளம் வயல் நிலங்களினூடாக பரவி வரம்புகளையும் வாய்க்கால்களையும் சேதப்படுத்தியுள்ளதோடு பாரிய குழிகளையும் ஏற்படுத்தியுள்ளது. இன்னும் சில தினங்களில் பெரும் போக அறுவடைக்கு தயாராகவிருந்த நெற்கதிர்கள் சாய்ந்து விழுந்துள்ளதாக விவசாயிகள் கவலை தெரிவித்துள்ளனர்.

இதற்கிடையில் நெற் பயிர்களை அந்துப்

பூச்சி மற்றும் பனிப் பூச்சிகள் தாக்கி வருவதனால் மழை ஓய்வடைந்த இந்த காலத்தில் பூச்சி நாசினி விசுறும் நடவடிக்கைகளில் விவசாயிகள் ஈடுபட்டு வருகின்றனர்.

சம்மாந்துறை விவசாய விரிவாக்கல் பிரதேசத்தில் வயல்களுக்குச் செல்லும் பல வீதிகள் சேதத்திற்குள்ளாகி இருப்பதால் எதிர்வரும் பெரும்போக வேளாண்மை அறுவடையின்போது உழவு இயந்திரங்களும் மற்றும் வேளாண்மை அறுவடை இயந்திரங்களும் வயல்களுக்குக் கொண்டு செல்வதில் பெரும் கஷ்டத்தை எதிர்நோக்க வேண்டியும் எனவும் தெரிவிக்கப்பட்டுள்ளது. (2-6)

## அனைத்துலக மன்னிப்புச் சபையின் புதிய தலைவர் நியமனம்

(கொழும்பு)

அனைத்துலக மன்னிப்புச் சபையின் தலைவராக இந்தியாவைச் சேர்ந்த சலீல் சலீல் ஷெடடி நியமிக்கப்பட்டுள்ளார்.

எதிர்வரும் யூன் மாதம் இவர் இப்பொறுப்பை ஏற்றுக்கொள்வார் எனத் தெரிவிக்கப்பட்டுள்ளது.

தற்போது தலைவராக இருக்கும் ஜான் கான் எட்டு ஆண்டுகள் பதவி வகித்த பின் கடந்த டிசம்பர் 31ஆம் திகதியுடன் 'பதவி விலகியுள்ளார். சலீல் ஷெடடி ஏற்கனவே ஐக்கிய நாடுகள் சபையின் மிலேனியம் திட்டத்தின் தலைவராகச் செயற்பட்டு வருகிறார் என்பது குறிப்பிடத்தக்கது. (2-6)

## நாளை முதல் வலம்புரியில்

பேராசிரியர் சி. பத்மநாதனின்

“ஈழத்து  
இலக்கியமும்  
வரலாறும்”

ஆய்வுத் தொடர் இடம்பெறும்.



# அதிகரித்து வரும் சைபர் குற்றங்கள்

கே. வாசுதேவன்.

அவசர உலகில் இணையத்தள பயன்பாடு தவிர்க்க முடியாததாகிவிட்டது. வீட்டுக்கு பொருட்கள் வாங்குவதில் இருந்து பங்கு வர்த்தகம் வரை அனைத்தும் இணையத்தளத்தின் உதவியோடுதான் நடைபெறுகின்றன.

தகவல் தொடர்புக்கும் அறிவுசார் தேடலுக்கும் தான் இணையத்தளம் என்றிருந்த காலம் மறைந்து மக்களின் அத்தியாவசிய, அவசியத் தேவைகளில் ஒன்றாக மாறி வருகிறது. மக்களின் அன்றாட வாழ்க்கையோடு பிரிக்க முடியாத அளவுக்கு இணையத்தளம் இணைந்துள்ளது.

இணையத்தளங்களின் தேவையும், சேவையும் பெருகிவரும் நிலையில் அதில் நடைபெறும் குற்றச்செயல்களும் வேகமாகவே அதிகரிக்கின்றன. முன்பு குறிப்பிட்டுச் சொல்லாமலுக்கு மட்டுமே இருந்த இக்குற்றங்கள் இப்போது சர்வ சாதாரணமாக நடைபெறுகின்றன.

இணையத்தளம், செல்போன் போன்ற தகவல் தொடர்பு சாதனங்களில் நடைபெறும் இக்குற்றங்கள் சைபர் குற்றங்கள் என்றே அழைக்கப்படுகின்றது.

இணையத்தளம், இமெயிலில் நடைபெறும் குற்றங்களை பெரிய அளவில் எடுத்துக்கொள்ளாத உலக நாடுகள் இப்போது இணையத்தளங்களில் நடைபெறும் குற்றங்கள் ஒரு நாட்டையே உலகுக்கும் அளவுக்கு இருப்பதால் அதற்கு முக்கியத்துவம் கொடுத்து தடுப்பதற்குரிய வழிமுறைகளை ஆலோசித்து வருகின்றன.

ஆனால் இப்பிரச்சினையில் ஒவ்வொரு நாடும் தேவையான ஒத்துழைப்பை உலக நாடுகளிடம் வழங்க மறுப்பதால் சைபர் குற்றங்களில் ஈடுபடுவோர் எண்ணிக்கை அதிகரித்து வருகிறது. இதன் விளைவாக இப்போது 5 நிமிடத்துக்கு ஓர் இணையத்தளம் சிதைக்கப்படுவதாக உலக அளவில் ஒரு புள்ளிவிபரம் தெரிவிக்கிறது.

ஒரு நாட்டின் இணையத்தளத்தைச் சிதைப்பது, அதில் இருக்கும் தகவல்களை உருக்குலைப்பது, தகவல்களை மாற்றி எழுதுவது, தவறான தகவல்களை அளிப்பது, தகவல்களைத் திருடுவது என இணையங்களில் நடைபெறும் குற்றங்களின் பட்டியல் நீள்கிறது. இவை தகவல் தொழில்நுட்பத் துறையில் வளர்ந்த நாடுகளில்தான் அதிகம் நடைபெறுகின்றன. இதுவே சைபர் போர் எனவும் அழைக்கப்படுகின்றது.

உலக அளவில் அதிகமாகச் சிதைக்கப்படும் இணையத்தளங்களில் இந்திய இணையத்தளங்கள் கணிசமான இடத்தைப் பிடித்துள்ளன. இந்திய எல்லையில் சீன இராணுவம் செய்யும் விஷமத்தனங்களைவிட அந்த நாட்டினர் இந்திய அரசு இணையத்தளங்களில் செய்யும் விஷமத்தனங்கள் அதிகம். சீனாவைப் போன்று பாகிஸ்தானும் இந்திய இணையத்தளங்களில் விஷமத்தனம் செய்யும் போக்கு அதிகரித்துள்ளது.

இவர்களின் பிடியில் இந்திய அரசின் இணையத்தளங்கள் மட்டுமன்றி அரசியல் தலைவர்கள், மதத் தலைவர்கள் ஆகியோரின் இணையத்தளங்களும் சிக்கலின் தன்மை. ஜன் மாதத்துடன் நிறைவடைந்த கடந்த

3 ஆண்டுகளில் 9 ஆயிரத்து 52 இந்திய இணையத்தளங்கள் சிதைக்கப்பட்டுள்ளன. 2006இல் ஆயிரத்து 216 இணையத்தளங்கள் சிதைக்கப்பட்டதே அப்போது பெரிய அளவாகப் பார்க்கப்பட்டது. ஆனால் அதன் பின்னர் இணையத்தளங்கள் அழைவிட அதிமாதம் அளவில் சிதைக்கப்பட்டு வருகின்றன.

இவ்வாண்டு ஜன் மாதத்துடன் நிறைவடைந்த 6 மாதங்களில் 3ஆயிரத்து 286 இணையத்தளங்கள் சிதைக்கப்பட்டுள்ளன. 1998 ஆம் ஆண்டு போக்ரானில் அணுகுண்டுச் சோதனையின்போது அதை ஜீ செய்தி சேனல், இந்தியா டுடே ஆகியவை செய்தி வெளியிட்டன. அப்போது பாகிஸ்தானைச் சேர்ந்தவர்களால் இவ்விரு இணையத்தளங்களும் சிதைக்கப்பட்டன.

இந்திய இணையத்தளங்களை முதலில் அதிகமாக பாகிஸ்தானைச் சேர்ந்தவர்கள் சிதைத்தனர். இப்போது அவர்களையும் விஞ்சி சீனர்கள் சிதைத்து வருகின்றனர்.


சங்கேத வார்த்தைகளைத் திருடியும் இணையத்தளங்களில் சர்வர்களைச் செயலிழக்கச் செய்தும் இத்தாக்குதலை அவர்கள் நடத்தியுள்ளனர். இத்தாக்குதலில் காங்கிரஸ்

தலைவர் சோனியாவின் இணையத்தளமும் சிக்கித்தாக்கச் சுறப்படுகிறது. இதுபோன்ற செயல்கள் மும்பைத் தாக்குதலுக்குப் பின்னர் அதிக அளவில் இருப்பதாகக் கண்டறியப்பட்டுள்ளது.

கடந்த வாரம் இந்தியப் பாதுகாப்பு ஆலோசகர் அலுவலகத்தில் உள்ள கணினிகளில் தகவல்களைத் திருடுவதற்கு சீனாவில் இருந்து இமெயில் வந்திருப்பது கண்டறியப்பட்டு அழிக்கப்பட்டது. இந்த இமெயிலைத் திறந்திருந்தால் கணினிகளில் இருந்து தகவல்கள் திருடப்பட்டு அழிக்கப்பட்டிருக்கும் எனப் பாதுகாப்பு அலுவலக வட்டாரங்கள் தெரிவித்தன.

இந்தியாவுக்கு எதிராக ஒரு பனிப்போரா கவே சீனாவும் பாகிஸ்தானும் சைபர் போரை நடத்தி வருகின்றன. எல்லைக்கு வெளியில் இருக்கும் ஆபத்தைப் போல் இதுவும் நாட்டில் நிலவும் அமைதியைக் குலைக்கும் ஓர் ஆபத்துத்தான்.

இத்தகைய அச்சுறுத்தலை செய்யும் சீனா



பாகிஸ்தானைக் கட்டுப்படுத்த வேண்டும். இச்செயலை முழுமையாகக் கட்டுப்படுத்த முடியாத பட்சத்தில் நாட்டில் கணினி மூலம் இயங்கும் அனைத்துத் துறைகளையும் எங்கேயோ ஓர் இடத்தில் இருந்து கொண்டு கட்டுப்படுத்த முடியும். அந்தக் கணினிகளில் உள்ள அனைத்துத் தகவல்களைத் திருடும் முடியும் எனத் தகவல் தொழில்நுட்பத் துறை வல்லுநர்கள் எச்சரிக்கின்றனர்.

# அமிதாப்ச்சனி தலைமையில்

## கருணாநிதிக்கு பிரமாண்ட பாராட்டுவிழா

### ரஜினி, கமல், அஜித், விஜய் கலந்துகொண்டனர்



தமிழ் சினிமா துறையினருக்கு சென்னை அடுத்த பையனூர் அருகே குடியிருப்பு நிலம் உள்ளிட்ட பல்வேறு சலுகைகளை முதலமைச்சர் கருணாநிதி வழங்கியிருக்கிறார். இதற்கு நன்றி தெரிவிக்கும் வகையில் முதலமைச்சர் கருணாநிதிக்கு தமிழ்த் திரையுலகின் சார்பில் சென்னை நேரு உள்விளையாட்டு அரங்கில் நேற்று முன்தினம் மாலை பிரமாண்ட பாராட்டுவிழா நடைபெற்றது.

பகலில் இருந்தே விழாவை காண்பதற்காக மக்கள் அங்கு கூடத் தொடங்கினார்கள். அந்தப் பகுதி முழுவதும் விழாக்கோலமாக காட்சியளித்தது. விழாவின் தொடக்கமாக நடிகர்-நடிகைகளின் கலை நிகழ்ச்சிகள் நடைபெற்றன. நிகழ்ச்சியில் கலந்துகொள்வதற்காக கருணாநிதி 5.10 மணிக்கு விழா அரங்கிற்கு வந்தார். அவருடன் நடிகர்கள் அமிதாப்ச்சன், கமல்ஹாசன் ஆகியோர் வந்தனர்.

கலைஞரை தமிழ்த் திரைப்பட தயாரிப்பாளர்கள் சங்கத்தலைவர் இராம.நாராயணன், தென்னிந்திய நடிகர் சங்கத் தலைவர் சரத் குமார், தென்னிந்திய திரைப்படத் தொழிலாளர்கள் சம்மேளன தலைவர் வி.சி.குகநாதன் ஆகியோர் வரவேற்றனர்.

நடிகர்கள் ரஜினிகாந்த், சத்யராஜ், விக்ரம், விஜய், அஜித், சூர்யா, விஷால், ஆர்யா, பாந்தீபன், ராதாவி, விஜயகுமார், கவிஞர் வைரமுத்து, இயக்குநர் பாரதிராஜா உட்பட திரையுலகத்தினர் அனைவரும் திரண்டு வந்து விழாவில் பங்கேற்றனர்.

நிகழ்ச்சியில், கருணாநிதி எழுதிய திரைப்படப் பாடல்கள் சிலவற்றை தொகுத்து சபேஷ் முரளி, எஸ்.ஏ.ராஜகுமார் 'ரீமிக்ஸ்' செய்து வழங்கினார்கள். கவிஞர் பா.விஜய் எழுதிய ஓரங்க நாடகத்தில் சத்யராஜ், வாகை சந்திரசேகர், கோவை தம்பி, பா.விஜய் ஆகியோர் பங்கேற்று நடத்தினர். நடிகர் அலெக்சின் மஜிக் ஷோவும் இடம்பெற்றது.

கங்கை அமரன் எழுதிய பாடலை யுவன் சங்கர்ராஜா, காந்திக்கிராஜா, பவதாரணி, வெங்கட் பிரபு ஆகியோர் மேடையில் பாடினார்கள். எஸ்.வி.சேகர், வடிவேல், விவேக், கஞ்சா கருப்பு, சந்தானம், எம்.எஸ்.பாஸ்கர், ஆர்த்தி ஆகியோர் பங்குபெற்ற நகைச்சுவை நாடகங்களும் இடம்பெற்றன.

நடிகைகள் தமன்னா, நயன்தாரா, சிநேகா, ரம்பா, விஜயலட்சுமி, ரீமாசென், சந்தியா, தேஜாபுரி, புனம்பஜவா, கீர்த்திசா்வலா, சுணைனா, பூர்ணா, மீனாட்சி, ஷம்மு, மோனிகா, நடிகர்கள் கார்த்தி, ஸ்ரீகாந்த், பரத், ஜெயம் ரவி, கிருஷ்ணா, லோரன்ஸ், ஜீவா, ரமேஷ், ஹரிகுமார், பிரசன்னா ஆகியோரின் நடன நிகழ்ச்சிகள் இடம்பெற்றன. விழாவுக்கான ஏற்பாடுகளை, தமிழ் திரைப்பட தயாரிப்பாளர்கள் சங்கம், தென்னிந்திய நடிகர் சங்கம், தென்னிந்திய திரைப்பட வர்த்தக சபை, தென்னிந்திய திரைப்பட தொழிலாளர்கள் சம்மேளனம், திரைப்பட விநியோகஸ்தர்கள் கூட்டமைப்பு, சென்னை மற்றும் தமிழ்நாடு திரையரங்க உரிமையாளர்கள் சங்கம், சின்னத்திரை கூட்டமைப்பு, தென்னிந்திய திரைப்பட புத்திரிகை தொடர்பான தொடர்பாளர்கள் யூனியனைச் சேர்ந்த நிர்வாகிகள் செய்திருந்தனர். (2-6)




## உலகத் தமிழர் பாதுகாப்பு மாநாட்டில் காட்சிக்கு வைக்கப்பட்டிருந்த பிரபாகரனின் சுவரொட்டிகள்

(கோவை) கோவையில் நடந்த உலகத் தமிழர் பாதுகாப்பு மாநாட்டில் இடம் பெற்றிருந்த பிரபாகரனின் சுவரொட்டிகள், விற்பனைக்கு வைக்கப்பட்டிருந்த புத்தகம், சீட்கள் மற்றும் அவரது உருவப்படங்களை பொலிஸார் பறிமுதல் செய்தனர். கோவையில் உலகத் தமிழர் பாதுகாப்பு மாநாடு நேற்று முன்தினம் ஆரம்பமாகியது. மாநாட்டையொட்டி புத்தகம், சீடி விற்பனை மையங்கள் அமைக்கப்பட்டிருந்தன.

இதில் பிரபாகரன் உருவம் பதித்த மாவீரர் உரை, நேர்காணல், தமிழின நாட்காட்டி போன்ற புத்தகங்களும், புகழ்செல்வி, தமிழ்கொடி, தலைவர் வருவார் தமிழீழம் மலரும் உள்ளிட்ட ஈழத்தமிழர் போராட்டம் குறித்த வீடியோ சீட்கள் விற்பனைக்கு வைக்கப்பட்டிருந்தன.

இது தவிர பிரபாகரனின் முழு உருவப்படங்கள் ஏராளமாக வைக்கப்பட்டிருந்தன. இதைப் பார்த்த அங்கிருந்த உளவுப் பிரிவு பொலிஸார் சென்னையிலுள்ள உளவுப் பிரிவிற்கு தகவல் தெரிவித்தனர். இதைப்போட்டு கோவை மாநகர பொலிஸாருக்கு உடனடியாக பிரபாகரனின் படங்களை அப்புறப்படுத்த உத்தரவு வந்தது.

நேற்று முன்தினம் மாலை 3.30 மணிக்கு பொலிஸ் உதவி ஆணையாளர் முத்துராஜ் தலைமையில் பொலிஸார், விற்பனைக்கு வைத்திருந்த புத்தகங்கள், புகைப்படங்கள், சீட்களை பறிமுதல் செய்ததோடு பிரபாகரன் படங்களையோ, புத்தகங்களையோ, சீட்களையோ விற்பனை செய்யக்கூடாது என்று எச்சரித்தனர். (6)



மண்டபம் அருகில் மன்னார் வளைகுடா கடல்பகுதியில் மிதவை சுவண்குள் மூலம் சிங்க இறால் மீன்கள் வளர்க்கப்படுகிறது.

## பீகாரில் தண்டவாளங்கள் வெடிகுண்டு வைத்து தகர்ப்பு

### மாவோயிஸ்டுகள் அடகாசம்

(கொல்கத்தா) மாவோயிஸ்டு தீவிரவாதிகளை ஒழிப்பது தொடர்பாக மத்திய உள்நுறை அமைச்சர் ப.சிதம்பரம் மேற்கு வங்காளம், பீகார், ஜார்க்கண்ட், ஒரிசா ஆகிய 4 மாநில முதல் - மந்திரிகளுடன் இன்று கொல்கத்தாவில் பேச்சுவார்த்தை நடத்துகிறார்.

இதற்கு எதிர்ப்புத் தெரிவித்து மாவோயிஸ்டு தீவிரவாதிகள் 4 மாநிலங்களிலும் 72 மணிநேர "பந்த" துக்கு அழைப்பு விடுத்துள்ளனர்.

இதனால் நேற்று முதல்தினம் இரவு முதல் 4 மாநிலங்களிலும் பலத்த பொலிஸ் பாதுகாப்பு போடப்பட்டுள்ளது.

ஆனாலும் தீவிரவாதிகள் பல இடங்களில் தாக்குதல் நடத்தினார்கள். பீகார் மாநிலம் ஜாமுயி மாவட்டத்தில் ரயில் தண்டவாளத்தை குண்டு வைத்து தகர்த்தனர்.

ரஜிலா-நார்க்கு சோ ரயில் நிலையங்களுக்கு இடையே இந்தத் தாக்குதல் நடந்தது. சுமார் 40 தீவிரவாதிகள் திரண்டு வந்து தண்டவாளத்தில் குண்டை வெடிக்கச் செய்தனர்.

இதில் 21/2 அடி நீளத்துக்கு தண்டவாளங்கள் தகர்த்தது. 5 அடி நீளத்துக்கு ரயில் பாதை முழுவதும் சேதம் அடைந்தது.

இது டெல்லி-கொல்கத்தா இடையே உள்ள முக்கிய ரயில் பாதையாகும். குண்டுவெடிப்பால் இப்பாதையில் ரயில் போக்குவரத்து துண்டிக்கப்பட்டது.

முழு அடைப்பை ஒட்டி இந்தப் பாதையில் செல்லும் 12 ரயில்கள் முன்கூட்டியே இரத்துச் செய்யப்பட்டிருந்தன. பல ரயில்கள் மாற்றுப் பாதையில் திருப்பிவிடப்பட்டிருந்தன.

எனவே தண்டவாளம் தகர்க்கப்பட்டாலும் ரயில் விபத்து எதுவும் ஏற்படவில்லை. தண்டவாளத்தை சரிசெய்யும் பணி மின்னல் வேகத்தில் நடந்து வருகிறது. (6)

## நளினியின் விடுதலை தொடர்பான சுப்பிரமணியசுவாமியின் கருத்துகள் துவறானவை

### சென்னை உயர்நீதிமன்றம் எச்சரிக்கை

நளினி விடுதலை தொடர்பான மேல்முறையீட்டு வழக்கில் ஜனதா கட்சித்தலைவர் சுப்பிரமணியசுவாமியை சென்னை உயர் நீதிமன்றம் எச்சரித்துள்ளது. நளினி விடுதலை தொடர்பாக புத்திரிகைகளில் சுவாமி தெரிவிக்கும் கருத்துக்கள் நீதிமன்ற நடவடிக்கைகளில் தலையிடுவது போல் உள்ளன. இது தொடர்பு தால் அவர் மீது நீதிமன்ற அவமதிப்பு நடவடிக்கை எடுக்கப்படும் என உயர்நீதிமன்றம் தெரிவித்துள்ளது. முன்னாள் இந்திய பிரதமர் ராஜீவ் கொலை வழக்கில் ஆயுள் தண்டனைக் கைதியாக உள்ள நளினி, கடந்த 19 ஆண்டுகளாக சிறையில் உள்ளார்.

முன்கூட்டியே விடுதலை கோரி நளினி தாக்கல் செய்த மனுவை தமிழக அரசு நிராகரித்தது. இதனை எதிர்க்கும் வழக்கில், சட்டப்படி ஆலோசனை குழுவைக் கூட்டி நளினி விடுதலை தொடர்பாக தமிழக அரசு பரிசீலிக்க வேண்டும் என உயர் நீதிமன்றம் உத்தரவிட்டது. ராஜீவ் கொலை வழக்கில் நளினியின் தூக்குத்தண்டனை, ஆயுள் தண்டனையாகக் குறைக்கப்பட்டது. இதே வழக்கில் நளினி மீண்டும் மன்னிப்புக் கோர முடியாது. இது தொடர்பாக தனி நீதிபதியின் உத்தரவை இரத்துச் செய்யவேண்டும் என்று கோரி சுப்பிரமணியசுவாமி உயர் நீதிமன்றத்தில் மேல்முறையீடு செய்தார்.

அதே உத்தரவின் மற்றொரு பிரிவை எதிர்த்து நளினி தரப்பிலும் மேல் முறையீடு செய்யப்பட்டது. நீதிபதி எலிப்தா மாரால், நீதிபதி என். பால்சுந்தரமூர்த்தி ஆகியோர் கொண்ட அமர்வின் முன்னிலையில் இந்த வழக்குகள்

வெள்ளிக்கிழமை விசாரணைக்கு வந்தன. அப்போது தமிழக அரசின் தரப்பில் ஆஜரான சொலிசிடர் ஜெனரல் பி.எஸ். ராமன், நளினி விடுதலை தொடர்பான ஆலோசனைக் குழுவின் அறிக்கை அரசுக்கு இன்னும் வரவில்லை. இந்தப் பிரச்சினையில் மத்திய அரசை கலந்தாலோசிக்காமல் மாநில அரசு தன்னிச்சையாக எந்த முடிவும் எடுக்காது எனத் தெரிவித்தார்.

நளினி தரப்பு வழக்கறிஞர் ராதாகிருஷ்ணன், இந்த வழக்கில் நேரில் ஆஜராக நளினி அனுமதி கோரியுள்ளதையும் விசாரணைக்கு எடுத்துக் கொள்ள வேண்டும் எனக் கோரினார். அதற்கு சுப்பிரமணியசுவாமி தரப்பு மூத்த வழக்கறிஞர் ஜி.ராஜகோபாலன் எதிர்ப்புத் தெரிவித்தார். மேல்முறையீட்டு வழக்கில் தனது தரப்பில் நீதிமன்றத்தில் வாதாட மூத்த வழக்கறிஞரை சுவாமி நியமித்துள்ளார். ஆனால், உயர் நீதிமன்றத்துக்கு வெளியே புத்திரிகைகளிலும், தொலைக்காட்சிகளிலும் வழக்குத் தொடர்பாக அவரே வாதாடுகிறார்.

உயர் நீதிமன்றத்தில் நிலுவையில் உள்ள வழக்குத் தொடர்பாக அவர் வெளியில் கருத்துத் தெரிவிக்கலாமா? இது தொடர்பு தால் அவர் மீது நீதிமன்ற அவமதிப்பு நடவடிக்கை எடுக்கப்படும் என நீதிபதிகள் எச்சரித்தனர். சுப்பிரமணியசுவாமி சார்பில் நீபந்தனையற்ற மன்னிப்புக் கோரிய வழக்கறிஞர் ஜி.ராஜகோபாலன், எதிர்காலத்தில் இது நடைபெறாது என உறுதியளித்தார். இதைப்போட்டு வழக்கு விசாரணையை எதிர்வரும் புதன்கிழமை நீதிபதிகள் ஒத்திவைத்தனர். (2-6)

# பாடசாலை மாணவர்கள் தற்கொலை முயற்சிகளில் ஈடுபடுவதை தடுப்பதற்கான நடவடிக்கைகள்

(கொழும்பு)

பாடசாலை மாணவர்கள் தற்கொலை முயற்சிகளில் ஈடுபடுவதை தடுப்பதற்கான நடவடிக்கைகளை தேசிய சிறுவர் பாதுகாப்பு அதிகாரசபை மேற்கொண்டுள்ளது.

இதற்கமைய நாட்டின் சகல பாடசாலை களிலுள்ள 14 தொடக்கம் 13 வயது வரையான மாணவர்களை இலக்காக்கொண்டு விசேட திட்டமொன்றை ஆரம்பித்துள்ளதாக அதிகார சபையின் தலைவர் ஜெகத் வெள்ளவத்த தெரிவித்தார்.

இத் திட்டத்தின் கீழ் மாணவர்களுக்கு உடனடி மற்றும் சமூக கழல் தொடர்பாக விளக்கமளிக்கப்படுவதாக அவர் கூறினார்.

அத்துடன் மாணவர்களை மனதை ஒரு நிலைப்படுத்தக்கூடிய சங்கீதம், ஓவியம், நாடகம் போன்ற கலைத்துறைகளில் அவர்களை ஈடுபடுத்துவதற்கு திட்டமிட்டுள்ளதாகவும் இந்த நடவடிக்கைகளின் போது உளரீதியாக பாதிக்கப்பட்டுள்ள மாணவர்களை இணைக்கண்டு அவர்கள் தொடர்பாக விசேட கவனம் செலுத்தப்படவுள்ளதாகவும் அவர் மேலும் கூறினார்.

பெற்றோர் பிரிந்து வாழ்கின்றமை, விவகாரத்து போன்ற காரணங்கள் பிள்ளைகளின் உடனடி பாதிப்புக்கான முக்கிய காரணங்கள் எனவும் அவ்வாறு பெற்றோர்கள் பிரிந்து வாழ்வதற்கான அவசியம் ஏற்பட்டாலும் பிள்ளைகள் பெற்றோரில் ஒருவரை மாத்திரம் தெரிவு செய்து கொள்வதற்கான எவ்வித அவசியமும் கிடையாது என சிறுவர் பாதுகாப்பு அதிகார சபையின் தலைவர் சுட்டிக்காட்டியுள்ளார்.

நீதிமன்றங்களினூடாக பிள்ளைகளின் பொறுப்பு தாய் அல்லது தந்தையிடம் ஒப்படைக்கப்படும் போது அவர்களின் உடனடி நடவடிக்கைகளை பாதிக்கப்படுவதாகவும் அவர் தெரிவித்தார்.

மேலும் சுடந்த வருடத்தில் 15 மாணவர்கள் தற்கொலை செய்து கொண்டுள்ளதாகவும் இது கவலைக்குரியது எனவும் இத்தகைய சம்பவங்கள் பிரபல்யம் அடைவதை தடுக்கும் வகையில் சிறுவர் பாதுகாப்பு அதிகார சபை உட்காண்களின் ஒத்துழைப்பைப் பெற்றுக் கொண்டுள்ளதாகவும் அவர் தெரிவித்துள்ளார். (2-4)

# அமெரிக்காவுடனான முரண்பாட்டை களைய

## கிங் ஜூனியரிடம் உதவி கோரும் ஜனாதிபதி

(கொழும்பு)

இடையிலான முரண்பாடுகளை களைவதற்கு ஓர் மத்தியஸ்தராக செயற்படுமாறு ஜனாதிபதி அவரிடம் கோரியுள்ளார்.

கிங்ஜூனியர் இலங்கைக்கு மேற்கொண்டிருந்த விஜயத்தின் போது ஜனாதிபதி இந்த கோரிக்கை விடுத்துள்ளார். கிங்ஜூனியரின் சிவில் உரிமை தொடர்பான தன்னார்வ தொண்டு நிறுவனம் இலங்கையில் பல்வேறு வேலைத் திட்டங்களை முன்னெடுக்கத் தீர்மானித்துள்ளதாக தெரிகிறது. (2-6)

அமெரிக்காவுடன் ஏற்பட்டுள்ள தப்பான அபிப்பிராயங்களை களைவதற்கு ஒத்துழைப்பு வழங்குமாறு உலக சிவில் உரிமை தலைவர்களில் ஒருவராகப் போற்றப்படும் மார்ஷல் ஜூனியர் கிங்கின் புதல்வர் கிங் ஜூனியரிடம் ஜனாதிபதி மஹிந்த ராஜபக்ஷ கோரிக்கை விடுத்துள்ளதாக செய்திகள் தெரிவித்துள்ளன.

இலங்கைக்கும் அமெரிக்காவிற்கும்

# மறைந்தார் மாண்பு

## வயலின் இசை வல்லாரீ வே. தியாகராஜ சர்மா

அந்தணோத்தமர்கள் இசைவல்லாராயிருப்பதைக் காண்பது அரிதாகிவிட்டது. இவ்விடயத்தில் விதிவிலக்காக வாழ்ந்தவர் என வயலின் இசைவல்லாரீ ஆவரங்கால் அமரர் வேதக்குட்டிக்குருக்கள் தியாகராஜ சர்மாவைக் கொள்ளமுடியும்.

ஆவரங்கால் கன்னாரை அம்மன் கோவில், மந்துவில் கேலத்து அம்மன் ஆலயம் ஆகியவற்றின் ஆதீன கர்த்தாவாகவும் அச்சுவேலி தோப்பு மீனாட்சி அம்மன் ஆலயம், அச்சுவேலி போதிப்பிள்ளையார் கோவில் ஆகியவற்றின் நித்தியபூசைக் குருவாகவும் விளங்கிய இவர் இப்பிரதேச மாணவர்களுக்கு வயலின் இசையையும் போதித்து வந்தார்.

நாமபாராயணப் பிரியாவை நம் என்று ஸ்ரீ லலிதா சுவாமிநாத நாமத்திலே ஒரு நாமம் வருகின்றது. நாமங்களை இசையோடு பாராயணம் செய்வதில் செய்வதில் இறைவன் விருப்பமுள்ளவனாக இருக்கிறான். சாமகாணப் பிரியனாக இறைவனைக் காண்கிறோம். வேதம் ஒதுதலிலும் சரி கிரியை நிகழ்வுகளிலும் சரி இசை சார்ந்த அம்சங்களுக்கு இவர் முதன்மை அளித்தார்.

அச்சுவேலி தோப்பு மீனாட்சி அம்மன் ஆலய வளர்ச்சியில் அதிக பங்காற்றி இருமுறை குடமுழுக்குப் பெருவிழா இடம்பெற

காரணரானார். அது மாத்திரமல்லாது இக்கோவில் சார்ந்த இசைப்பாடல் இறுவட்டு ஒன்றையும் கும்பாபிஷேக மலரினையும் வெளியிட்டு வைத்தார்.

இவருடன் தொடர்புடைய ஏனைய ஆலயங்களிலும் இவரது காலத்தில் ஒருமுறையேனும் குடமுழுக்குப் பெருவிழா இடம்பெற்றிருப்பது இவர்தம் குருத்துவ ஆளுமைக்கு எடுத்துக்காட்டாகக் குறிப்பிடத்தக்கது.

ஆவரங்கால் சிவன் தேவஸ்தானம் உள்ளிட்ட பல்வேறு ஆலயங்களின் நைமித்திய உற்சவ கால நிகழ்வுகளின்போது குருத்துவப் பணிகளையும் இசை நல்கு பணிகளையும் மேற்கொண்டு வந்தார்.

இசை வல்லாராக விளங்கி குருத்துவப் பணிகளை மேற்கொண்ட அன்னாரது பிள்ளைகளும் மாணவர்களும் இத்துறை சார்ந்த வளர்ச்சிக்கு அமரரது வழியில் பங்களிப்புகளை நல்குவர் என எதிர்பார்க்கலாம்.

ச.லலீசன்

விடுவரையார், கோப்பாய் ஆசிரியர் கலாசாலை



# தமிழையும் சைவத்தையும் வளர்க்க

## தமிழர் அனைவரும் பாடுபட வேண்டும்

### மதுரை ஆதீனம் தெரிவிப்பு

சைவத்தையும் தமிழையும் வளர்க்க அனைவரும் உறுதி எடுத்துக்கொள்ள வேண்டும் என மதுரை ஆதீனம் அருணகிரிநாத ஞானசம்பந்த தேசிக பரமாச்சாரிய சுவாமிகள் கேட்டுக் கொண்டார்.



சிதம்பரத்தில் நடந்து வரும் 12ஆவது உலக சைவ மாநாட்டில் நேற்று முன்தினம் நடைபெற்ற நிகழ்ச்சிகளுக்கு தலைமை தாங்கிய அவர் உரையாற்றுகையில்,

உலகில் உள்ள தமிழர்கள் அனைவரும் சிவத் தொண்டு செய்து சைவ சமயத்தை வளர்க்க வேண்டும். குழந்தைகளுக்கு தேவாரம், திருமுறைகளை கற்றுக்கொடுக்க வேண்டும். அப்போது தான் வாழ்க்கையின் நெறிமுறைகளை குழந்தை பருவத்திலேயே கற்கும் சந்தர்ப்பம் ஏற்படும். ஆன்மீகம் வளரும்.

குழந்தைகளுக்கு பெயர் வைக்கும் போது சைவ சமயத்தை வளர்த்த அப்பா, சந்தர், திருநாவுக்கரசர், திருஞானசம்பந்தர் என்றும் பெண் குழந்தைகளுக்கு காரைக்கால் அமையார், மங்கையர்க்கரசி, திலகவதி, புனிதவதி என்ற தமிழ் பெயர்களை வைப்புகள்.

அதே போன்று பெயருக்கு முன்மரியாதை நிமித்தமாக போடப்படும் திரு என்ற வார்த்தைக்கு பதில் சிவத்திரு, சைவத்திரு என்று போடுங்கள். அப்போதுதான் சைவத்தை நம் மால் வளர்க்க முடியும். சமஸ்கிருத மொழி பரப்ப இலங்கையில் இருந்து சென்னைக்கு வந்த ஆறுமுகநாவலர் தமிழகத்தில் சைவமும், தமிழும் அழிவுப் பாதையில் செல்வதை கண்டு துடித்துவிட்டார். அதற்காக சிதம்பரத்தில் பாடசாலை நிறுவி தமிழையும்

சைவத்தையும் வளர்த்தார். இங்கிலாந்தை சேர்ந்த ஜி.யு. போத்தமிழை கற்க தமிழகம் வந்தார். தமிழை கற்றுக் கொண்ட அவர் தமிழ் மீதுள்ள பற்று காரணமாக எனது கல்லறையில் இங்கு தமிழ் மாணவன் உறங்குகிறான் என்று எழுதி வைப்புகள் என உயில் எழுதினார். அதன்படியே அவரது கல்லறையில் எழுதப்பட்டுள்ளது.

ஒரு ஆங்கிலேயருக்கு இருந்த தமிழ் பற்று தமிழனுக்கும் வர வேண்டும். தமிழை வளர்க்க வேண்டும். தமிழர்கள் புத்திசாலிகள், திறமையானவர்கள், நேர்மையானவர்கள், பண்புள்ளவர்கள், எதையும் சாதிக்கும் வல்லமை படைத்தவர்கள். எனவே உலகம் முழுவதும் உள்ள தமிழர்கள் தமிழையும் சைவத்தையும் வளர்க்க பாடுபட வேண்டும்.

திருவாசகம் எழுதப்பட்டதோ இயற்றப்பட்டதோ இல்லை. இறைவனால் அருளப் பெற்றது. அதற்கு ஈடு இணை எதுவுமே இல்லை. இந்த தெய்வீக நூலை இளம்வயதிலேயே குழந்தைகளுக்கு கற்றுக் கொடுங்கள். அது கூறும் தத்துவப்படி வாழ்க்கை நெறி முறையில் வாழ கற்றுக்கொள்ளுங்கள். உங்கள் வாழ்வு வளமானதாகவும் அமைதி நிறைந்ததாகவும் ஆன்மீகம் மிக்கதாகவும் அமையும் என்றார். (2-6)

# அரசாங்க காணியில் தங்கியிருப்போருக்கு

## காணி உறுதிப்பத்திரங்களை வழங்குவதற்கான நடவடிக்கை

அரசாங்க காணிகளில் நீண்டகாலம் சட்டவிரோதமாக தங்கியுள்ள சுமார் 25 ஆயிரம் குடும்பங்கள் இணக்காணப்பட்டுள்ளதாக காணி சீர்திருத்த ஆணைக்குழு தெரிவிக்கின்றது.

இதற்கமைய தேவையான சட்ட ஏற்பாடுகளை மேற்கொண்டதன் பின்னர் அவர்கள் வாழும் காணிகளுக்கான உறுதிப்பத்திரங்களை வழங்க தீர்மானித்துள்ளதாக சட்ட தரணி நிமல் புஞ்சிகோவ குறிப்பிட்டார்.

இந்தக் காணி உறுதிப்பத்திரங்கள் இந்த வருடத்திற்குள் வழங்கப்படும் எனவும் அவர்

தெரிவித்தார். சிலர் இத்தகைய காணிகளில் பல தலைமுறைகளாக வசித்து வருகின்றமை தெரியவந்துள்ளதாகவும் சட்டபூர்வமான உறுதிப்பத்திரங்கள் இல்லாததன் காரணமாக அவர்கள் சிரமத்தை எதிர்நோக்கி வருவதாகவும் காணி சீர்திருத்த ஆணைக் குழுவின் தலைவர் குறிப்பிட்டார்.

மேலும் இதனை கருத்திற்கொண்டே அவர்களுக்கு காணி உறுதிப்பத்திரங்களை வழங்குவதற்கான ஏற்பாடுகள் மேற்கொள்ளப்படுவதாகவும் அவர் மேலும் தெரிவித்தார். (2-4)

## 11-ம் ஆண்டு நினைவலைகள்

### அமர் கிருஷ்ணபிரவாரஜீதமர் (B.A.F)

(உப அதிபர், வவுனியா/வீரபுரம் மணிவாசகர் வித்தியாலயம்)

மண்ணூறவு

31

03

1969

விண்ணூறவு

08

02

1999

☎:-06.02.2010


கடமை சுமந்து பயணித்த செல்வத்தின் கனக்கும் இதய சோகங்களுடன் தூயருறும்

**குடும்பத்தினர்**

கரவெட்டி மேற்கு, கரவெட்டி  
T.P. No: 021 321 3076

(C-4406)

# எமது பண்பாட்டு விழுமியங்களைக் காப்பதே தமிழினம் உரிமைபெற வழிவகுக்கும்



முன்னாள் பேராயர்  
கலாநிதி எஸ். ஜெபநேசன்

நமது நாட்டில் கடந்த பத்து மாதங்களில் நடைபெற்ற சம்பவங்கள் தமிழ் மக்கள் மத்தியில் பெரும் விரக்தியை ஏற்படுத்தியுள்ளனவென்பதில் சந்தேகமில்லை. அரசியல் செயற்பாடுகளிலிருந்து முற்றாக விலகிவிடுவதுதானா? நமக்கு முன்னாலுள்ள பாதை என்று பலர் சிந்திக்கத் தொடங்கியுள்ளனர். சிங்கள மக்கள் மஹாவம்ச சிந்தனையிலிருந்து ஒரு பொழுதும் விடுபடமாட்டார்கள் என்று பலர் சுட்டிக்காட்டுகின்றனர்.

பிற நாடுகளுக்குப் புலம்பெயர்ந்துவிடப் பலர் துடியாய் துடிக்கின்றனர். தமிழ் மக்களின் விகிதாசாரம் மேலும் குறைவடையப் போகின்றது என்பது பெருங்கவலையே யாகும்.

தமிழ் மக்கள் இப்பொழுது யதார்த்தத்தைப் புரிந்து கொண்டு - இனிச் செய்ய வேண்டியதனை எண்ணிப் பார்ப்பது நல்லது.

பாராளுமன்றம் இயற்றும் சட்டங்களால் ஒரு நாடு சிறப்படைவதில்லை; பெருநிலை எய்துவதில்லை. அதன் குடிமக்கள் நல்லவர் களாகவும் பெரியவர்களாகவும் இருப்பதனாலேயே அந்த நாடு சிறப்படைகின்றது என்றார் சுவாமி விவேகானந்தர்.

இன்றைய வீழ்ச்சி காரணமாகத் தமிழ்

மக்கள் தம்மைத் தாமே நொந்து கொள்வதும் பண்டைத் தமிழர் நாகரிகத்தைக் கொச்சைப் படுத்துவதும் சகஜமாகிவிட்டது. இது மிகவும் ஆபத்தான நிலை. இம்சை மன்னன் இருப் புத்தி மூன்றாம் புலிகேசி என்ற திரைப்படம் இதற்குச் சிறந்த எடுத்துக்காட்டு.

இந்த மனப்பான்மையினால் தமிழ் மொழியையும் தமிழ்க் கலாசாரத்தையும் மறக்கின்ற ஒரு நிலை தோன்றலாம். மது ரையில் நான் படித்த காலத்தில் ஓர் உணவு விடுதியின் பெயர்ப் பலகையைப் பார்த்தேன். அதன் சொந்தக்காரர் பின்வருமாறு எழுதியிருந்தார்.

ஜவஹர்லால் நேரு சுவினிங் மிலிட்டரி ஓட்டல் - பைநேட்.

அவர் கூறவிரும்பியது ஜவஹர்லால் நேரு அசைவ உணவகம் இரவு நேரங்களில் மட்டும் திறந்திருக்குமென்பதாகும். இன்று யாழ். வர்த்தகர்களும் தொழிலதிபர்களும் போட்டி போட்டுக் கொண்டு ஆங்கிலப் பதங்களைத் தமிழில் எழுதி விளம்பரப் பலகை

நமது கலைகளுக்கும் பண்பாட்டு அம் சங்களுக்கும் சர்வதேச அரங்கில் பெருமதிப்பு உண்டு. தமிழ்ப் புலமை, தமிழ் உச்சரிப்பு, பரத நாட்டியம், கர்நாடக இசை, சுதேச மருத்துவம், நேர்மை, கடின உழைப்பு என்பன வற்றை இன்றும் பிற நாட்டார் விதந்து போற்றுகின்றனர். அரசியல் ரீதியாக நாம் ஓரங்கட்டப்பட்டுவிட்டாலும் தனி மனிதர்களாக தனிப்பண்பு வாய்ந்தவர்களாக நாம் உயர்ந்து நிற்க முடியும். இதனாலே தான் நாம் சிங்களவரினதும் ஏனைய மக்களினதும் நன்மதிப்பைப் பெற முடியும்.

தமிழ் மக்கள் பிறப்போற்றும் பெரியவர்களாக வரவேண்டுமாகில் அவர்கள் உள்ளத்திற்கும் பயிற்சியளிக்கப்படல் வேண்டும். இலக்கியம், சரித்திரம், வாழ்க்கை, வரலாறு, தத்துவம் என்பனவே உள்ளத்திற்குப் பயிற்சியளிக்கின்றன. வரலாறு, இலக்கியம் என்பன வற்றைப் படிக்காத மகான்கள் உலகில் எந்த நாட்டிலாவது தோன்றியிருக்கின்றனரா என்று நாம் சிந்தித்துப் பார்த்தல் பயன் தரும்.

இந்தியாவில் தோன்றிய மகாவீர தியாகிகளுடன் நமது நாட்டை ஒப்பிட்டுப் பார்ப்போமாகில் நமது நாட்டின் மகான்களினதும் ஞானிகளினதும் தொகை மிகக் குறைவு என்பது தெளிவு.

நமது பாடசாலைகளும் இதற்கேற்ற முறையிற் செயற்படுவதில்லை என்பது பெருங்குறையேயாகும். இன்று ஆசிரியர் பெருமைபெற பரீட்சையில் கலமாக வெற்றி பெற வழிகாட்ட வேண்டும்! சென்ற தலைமுறையினர் ஒரு கல்லூரியின் பெருமை அக்கல்லூரியின் ஆசிரியர் குழுவில் எத்தனை பெரியார்கள் இருக்கிறார்கள் என்பதிலேதான் தங்கியிருக்கின்றது என்று எண்ணிச் செயற்பட்டனர்.

தனது துறையில் ஆழ்ந்த புலமை ஓரளவு நகைச்சுவையுணர்வு

இவையிரண்டுமிருந்தால் நன்றாகப் போதிக்கலாம் என்று ஹன்டி பேரின்ப நாயகம் கூறினார். ஹன்டி பேரின்பநாயகம் போன்ற பெரியார்களை இன்றைய கல்லூரி

## உலகம் அறிந்த எங்கள் பண்பாட்டுப் பெருமையை நாம் அறியத் தவறிவிட்டோம்

களை முன்வைக்கின்றனர். இவையெல்லாம் அறிஞர்களினால் எள்ளி நகையாடப்படுவதற்குரியனவே.

இரண்டாவது மகாயுத்தத்தின் போது கொடுங்கோலன் அபோல்ஃல் ஹிட்லர் அறுபது இலட்சம் யூதர்களை நச்சவாயு பாய்ச்சிக் கொன்றழித்தான். யூதர்களின் இன உணர்வு மேலும் அதிகரித்ததேயன்றித் தாழ்ந்துவிடவில்லை! இன்று இஸ்ரவேல் மத்திய கிழக்கில் தலை நிமிர்ந்து ஒரு பெரும் சக்தியாக விளங்குகின்றது. இதற்கு ஒரே காரணம் தமது கலாசாரம் மீது அவர்கள் கொண்டிருந்த பற்றுதியேயாகும்.

யூதர் ஓய்வு நாளைக் காப்பாற்றினார். ஓய்வு நாள் யூதரைக் காப்பாற்றியது என்று வரலாற்று ஆசிரியர்கள் கூறுவர்.

இந்தியப் பல்கலைக்கழகங்கள் பல விஞ்ஞான பட்டதாரிகள், கட்டாயம் ஆங்கில இலக்கியத்தையும் தமிழ் இலக்கியத்தையும் கற்க வேண்டுமென்று விதி செய்துள்ளன. துரதிஷ்டவசமாக நமது பிரதேசத்தில் நீர்வளமும் நிலவளமும் குறைவாகவுள்ளது. எனவே பட்டதாரியாதல், பிற நாடுகளுக்குச் சென்று பொருளீட்டல் என்பனவே நமது மக்களின் உள்ளத்தில் நீக்கமற நிறைந்துள்ளன.

இஸ்ரவேல் மக்கள் ஹிட்லரின் கொடுமையினால் அல்லற்பட்டு ஆற்றாது கண்ணீர் வடித்த காலத்திலேதான் அச்சமுதாயத்தில் உலகம் போற்றும் தத்துவ மேதைகள், உளவியல் ஞானிகள், இசை அமைப்பாளர்கள், ஆன்மீக வழிகாட்டிகள் தோன்றியிருக்கின்றனர்.

களில் காண முடியுமா?

நடந்து முடிந்த தேர்தலில் ஒரு வெள்ளிக் கீற்றும் காணப்படுகிறது. அதுதான் தமிழ்ப் பேசும் மக்களின் ஒற்றுமை. தந்தை செல்வா காலத்திற்குப் பின்னர் இப்பொழுதுதான் அது திரும்பவும் மலர்ந்திருக்கின்றது. காழ்ப்புணர்ச்சிகளையும் இனக்குரோதங்களையும் மறப்பதற்கு வழியேற்பட்டுள்ளது. இக்கால கட்டம் சிறுபான்மையினர் அனைவரையும் அரவணக்கும் காலமாக விளங்கட்டும்.

ஏனைய கலாசாரங்களைக் கட்டியணைப்பதும் காழ்ப்பு உணர்வுகளுக்குத் தூய்மிடுவதும் நம்மைப் படுகுழியில் தள்ளிவிடும். நமது பண்டைய விழுமியங்களைக் காப்பதே காலத்தின் கட்டாயமாகும்.

### இலங்கை பொலிஸ் திணைக்களத்தில்

## உடன் அமுலுக்கு வரும் வகையில் பொலிஸ் அதிகாரிகளுக்கு இடமாற்றம்

இலங்கை பொலிஸ் திணைக்களத்தின் பல்வேறு பதவிகளிலிருந்து 2008 பொலிஸ் அதிகாரிகளுக்கு உடன் அமுலுக்குவரும் வகையில் இடமாற்றம் வழங்கப்பட்டுள்ளதாக செய்திகள் தெரிவிக்கின்றன.

இதன் பிரகாரம் இதுவரை பொலிஸ் உட்கப் பேச்சாளராக செயற்பட்டு வந்த சிரேஷ்ட பொலிஸ் அத்தியட்சகர் ஐ.எம். கருணாரத்னவுக்கு இடமாற்றம் வழங்கப்பட்டுள்ளது.

அத்துடன் பொலிஸ் சேவைக்குப் பயிலுநர்களைச் சேர்ப்பதற்கான பணிப்பாளராக தமக்கு நியமனம் வழங்கப்பட்டுள்ளதாக சிரேஷ்ட பொலிஸ் அத்தியட்சகர் ஐ.எம். கருணாரத்ன கூறினார்.

இதேவேளை புதிய பொலிஸ் உட்கப் பேச்சாளராக பொலிஸ் அத்தியட்சகர் பிரியசாந்த ஜயக்கொடி நியமிக்கப்பட்டுள்ளதாகத் தெரிகிறது.

இந்த இடமாற்றங்கள் தொடர்பாக பொலிஸ் உட்கப் பேச்சாளர், பொலிஸ் அத்தியட்சகர் பிரியசாந்த ஜயக்கொடி தெரிவிக்கும்போது; உதவி பொலிஸ் அத்தியட்சகர் பதவி தொடக்கம் சிரேஷ்ட பிரதிப் பொலிஸ்மா அதிபர் பதவி வரை பல்வேறு பதவிகளை வகித்த 99 அதிகாரிகளுக்கு உடன் அமுலுக்கு

வரும் வகையில் இடமாற்றம் வழங்கப்பட்டுள்ளதாகக் குறிப்பிட்டார். இதனைத் தவிர உப பொலிஸ் இன்ஸ்பெக்டர் பதவியிலிருந்து தலைமை பொலிஸ் இன்ஸ்பெக்டர்களாக 109 பேருக்கு இடமாற்றம் வழங்கப்பட்டுள்ளதாகவும் பொலிஸ் அத்தியட்சகர் மேலும் குறிப்பிட்டார். (2-6)

## கம்பளை குண்டுத் தாக்குதல் தொடர்பில் மேலும் ஒரு சந்தேக நபர் கைது

கம்பளை தெம்பிலிகல பகுதியில் இடம்பெற்ற கைக்குண்டுத் தாக்குதலில் தேரர் ஒருவர் உட்பட இரண்டு பேர் கொல்லப்பட்டமை தொடர்பான மற்றுமொரு சந்தேக நபர் கைது செய்யப்பட்டுள்ளார். அலுவல்தகடகட துணுவிட பகுதி வீடொன்றில் மறைந்திருந்தபோது இந்த சந்தேக நபர் கைது செய்யப்பட்டதாக பொலிசார் தெரிவித்தனர். அவர் இராணுவ சேவையிலிருந்து விலகிக் கொண்ட ஒருவர் என்பது தெரியவந்தது.

இந்தக் கைக்குண்டுத் தாக்குதலை நடத்தியதாக கூறப்படும் ஒருவர் உட்பட இரண்டு சந்தேக நபர்கள் ஏற்கனவே கைது செய்யப்பட்டிருந்தனர். சந்தேக நபர்கள் இருவரும் நீதிமன்றத்தில் ஆஜர் செய்யப்பட்டதை அடுத்து எதிர்வரும் 12 ஆம் திகதி வரை விளக்கமறியலில் வைக்கப்பட்டுள்ளனர். இந்தக் கைக்குண்டுத் தாக்குதல் தொடர்பாக மக்கள் விடுதலை முன்னணியுடன் தொடர்புடைய பிரதேச அரசியல்வாதி ஒருவரையும் இராணுவத்திலிருந்து தப்பிச் சென்ற ஒருவரையும் கைது செய்வதற்கான நடவடிக்கையில் விசேட பொலிஸ் குழு ஒன்று ஈடுபடுத்தப்பட்டுள்ளதாக பொலிசார் தெரிவித்துள்ளனர். இந்தத் தாக்குதலை குறிப்பிட்ட அரசியல்வாதி திட்டமிட்டிருந்தமை கண்டுபிடிக்கப்பட்டுள்ளதாகவும் பொலிசார் கூறினார். அவர் தற்போது பிரதேசத்திலிருந்து தலைமறைவாகியுள்ளமை விசாரணைகளிலிருந்து தெரியவந்துள்ளது. (2-3)

### இந்தியாவில் இலங்கை மாணவர்களுக்கான

## பொறியியல், மருத்துவம், பாமஸி கற்கை நெறிக்கான விண்ணப்பம் கோரல்

(கொழும்பு)

பொறியியல் (பி.ஈ), மருத்துவம் (எம்.பி.பி.எஸ்) மற்றும் பாமஸி கற்கை நெறிகளில் ஆர்வம் கொண்டுள்ள இலங்கை மாணவர்களிடமிருந்து விண்ணப்பங்கள் கோரப்படுகின்றன.

சுயநிதித் திட்டத்திலான இந்த கற்கை நெறி புதுடில்லி வெளிவிவகார அமைச்சினால் ஒதுக்கீடு செய்யப்பட்டுள்ள 2010 - 2011 ஆம் கல்வியாண்டுக்கானதாகும். விண்ணப்பப்படிவங்களை இலங்கை ஜி.சீ.ஈ. சாதாரண, தர உயர்தர சான்றுப் பத்திரங்களை அல்லது லண்டன் ஜி.சீ.ஈ. சாதாரண தர, உயர்தர சான்றுப் பத்திரங்களைச் சமர்ப்பித்து இந்திய உயர் ஸ்தானி கராலயத்தின் தகவல் பிரிவில் நேரில் பெற்றுக்கொள்ளலாம். பிறப்புச் சான்றுப் பத்திரத்தையும் எடுத்துச் செல்லவேண்டும்.

இந்தியாவில் (10,+2) கல்வி பயிலும் இலங்கை மாணவர்கள் அவர்களது 10,+2 பரீட்சைப் பெறுபேறுகள் கிடைக்காதவிடத்து அது தொடர்பான உறுதிமொழியைச் சமர்ப்பித்து இந்தக் கற்கை நெறிக்கு விண்ணப்பிக்கலாம்.

புர்த்தி செய்யப்பட்ட விண்ணப்பப் படிவங்களை ஏற்றுக் கொள்ளும் இறுதித் திகதி மாார் மாதம் 30ஆம் திகதி ஆகும். (2-6)

வொருவாதார நோக்கங்கள் மட்டும்தான் சமுதாயத்தில் மனிதனின் நடத்தைையை நிர்ணயிக்கும் என்று கருதிவிட முடியாது. -ப்ராய்டு



**வலம்புரி**

T.P. 021 567 1530

Web: www.valampurii.com

e-mail: editor@valampurii.com

## நல்லூர் முருகா என்மீது ஏன் வேலை எறிந்தாய்!

நல்லூர் கந்தப் பெருமான் நேற்று இரவு என் கனவில் தோன்றினான். என்னடா? செய்கிறாய் என்று அதுபினான். முருகா என்றேன்.

வீதி விஸ்தரிப்பு-ஆலயம் அழிப்பு- வரலாற்றுப் பேரழிவு என்வெல்லாம் பேசுகிறார்களே! எந்த வீதியிலடா ஆலயம் இல்லை. சொல்லடா என்று அதுபினான் முருகனைப் பார்த்து, என்ன முருகா சொல்கிறாய் என்றேன்.

வரலாற்று பெருமைமிக்க நானும் என் ஆலயமும் படுப்பாடு உனக்குத் தெரியுமா? என்று கேட்டான்.

என்னபாடு முருகா! முன்னை மாம்பழம் போல் ஏதேனும் பிரச்சினையா என்றேன்.

இதைக் கேட்டதும் யாழ்ப்பாணத்தில் சில அதிகாரிகளுக்கு வரும் கோபம்போல் முருகனுக்கும் வந்தது கோபம்.

வேலைத் தூக்கி என் முகத்தை நோக்கினான். பயந்த நான் அவன் காலில் விழுந்து முருகா! மன்னித்துக் கொள் என்றேன். கோபம் தணிந்தது.

நான் சொல்வதை எழுது என்றான். சொல் முருகா என்றேன். என்னாலயத்திற்குள் வருவதாயின் ஆண்கள் மேலாடையை மட்டும் கழற்று வது போதாது. ஆசாரமும் வேண்டும் என்றான்.

என்ன ஆசாரம் என்று உடைக தோஷத்தில் கேள்வியைக் கேட்டேன்.

மாமிசம் உண்ணாமல் என்னிடம் வரவேண்டும் என்றான் முருகன்.

வேறு என்ன முருகா! என் ஆலயம் வருபவர்களுக்குச் சொல்,

டிஜிற்றல் கமராவால் சதா படம் பிடித்து என் கண் சூசுகிறது என்று. என்னைப் படம் பிடித்து என்னடா செய்யப் போகிறார்கள்.

எழுதுகிறேன் முருகா! வேறேதும் உண்டா? ஸ்ரீலக்ஷ்மி ஆறுமுகநாவலரும் கோபத்தோடு இருக்கிறார். ஏன் முருகா, அட! நாசமறுப்பானே உனக்கு ஒன்றும் தெரியாது. அதைவிட மோசம் இந்து மாமன்றம். கே.கே.எஸ். வீதியை விஸ்தரிக்க வேண்டாம் என்று அறிக்கை விடும் அவர்களுக்கு நாவலர் கலாசார மண்டபத்தில் மீன்சாப்பாடு நடப்பது தெரியாதோ!

முருகா, இது பெரிய வீட்டுச் சமாச்சாரம் இது பற்றி நான் கதைத்தால் வில்லங்கம் வருமல்லோ!

என்னடா வில்லங்கம் என்று கர்ச்சித்த முருகன் வேலைத் தூக்கி என்மீது எறிந்தான். எப்படி விலத்துவேன். பயந்தேன்-விழித்தேன்-கனவில் முருகன் கதைத்ததை நினைத்தேன்-எழுந்தேன்-எழுதினேன் எல்லாம் நல்லூர் கந்தன் செயல்.

# தமிழன் தன்மானத்துடன் வாழும் நிலை வேண்டும்

**கோவை மாநாட்டில் மலேசியத் துணை முதல்வர்**

(கோவை)

தமிழர்கள் என்றால் ஒதுக்கப்பட்ட சமுதாயம் என்ற நிலை மாற வேண்டும். தமிழன் தன்மானத்தோடு வாழ வேண்டும். இவ்வாறு கோவையில் நடைபெறும் உலகத் தமிழர் பாதுகாப்பு மாநாட்டில் மலேசியாவின் பிளாங்கு மாகாண துணைமுதல்வர் டாக்டர் பி.ராமசாமி தெரிவித்துள்ளார்.

## பணம் பொருட்களுக்கு கிராக்கி

(யாழ்ப்பாணம்)

யாழ்ப்பாணத்திற்கு வருகை தரும் தென்னிலங்கை மக்கள் யாழ்ப்பாணத்திலுள்ள பணம் பொருள் உற்பத்தியிலான பாய், தடுக்கு, சுளகு மற்றும் நீத்துப்பெட்டி போன்ற பொருட்களுடன் அவற்றிலிருந்து உற்பத்தி செய்யப்படும் உணவுப் பண்பங்களான பனாட்டு, ஓடியல் மற்றும் பணங்கிழங்கு போன்றவற்றையும் மிக ஆர்வத்துடன் கொள்வனவு செய்து கொண்டு செல்வதையும் தற்போது காணக்கூடியதாகவுள்ளது. (4-2)

## மாதர் சங்கங்களுக்கான உதவிகள்

(யாழ்ப்பாணம்)

கரித்தாஸ் கியுடெக் நிறுவனத்தின் சுனாமி நிகழ்ச்சித் திட்டத்தின் கீழ் மெலிஞ்சிமுனை திருநகர் ஆகிய பிரதேசங்களில் அமைந்துள்ள கிராம அபிவிருத்தி சங்கங்களுக்கு சைக்கிள், அலுமாரி, மேசை, பிளாஸ்டிக் கதிரை போன்ற பொருட்கள் வழங்கப்பட்டுள்ளதாக தெரிவிக்கப்படுகிறது. (6-30)

## தைரொக்ஸின் மருந்து இறக்குமதியை முற்றாக நிறுத்த தீர்மானம்

**சுகாதார அமைச்சு தகவல்**

(கொழும்பு)

தைரொக்ஸின் மருந்து இறக்குமதியை எதிர்காலத்தில் முற்றாக நிறுத்துவதற்கு சுகாதார அமைச்சு தீர்மானித்துள்ளது. தைரொக்ஸின் மருந்துவகைகளை அரசாங்க ஓளட உற்பத்திக் கூட்டுத்தாபனத்தில் உற்பத்தி செய்யவுள்ளதாக சுகாதார அமைச்சின் மருந்து விநியோகப்பிரிவு பணிப்பாளர் டாக்டர் சரத் வீரபண்டார தெரிவித்தார்.

இதன் காரணமாகவே அந்த மருந்துபொருள் இறக்குமதியை தடைசெய்ய தீர்மானித்துள்ளது அவர் குறிப்பிட்டார். அரசாங்க வைத்தியசாலைகளுக்கு மாதாந்தம் சுமார் 2 மில்லியன் தைரொக்ஸின் மருந்துகள் தேவைப்படுவதாக அவர் கூறினார்.

இதேவேளை தேவையான அளவு மருந்துப் பொருட்களை அடுத்தமாதம் முதல் வைத்தியசாலைகளுக்கு விநியோகிக்க முடியுமென அரசு ஓளடக்கூட்டுத்தாபனத்தின் தலைவர் தெரிவித்துள்ளார். (2-4)

## ஐ.நா. அமைப்பின் குற்றச்சாட்டுகள்

**அடிப்படையற்றவை - ஸ்ரீலங்காவுக்கு முரணாக**

(கொழும்பு)

சிறுவர்களை படையில் சேர்த்தல் தொடர்பில் ஐக்கிய நாடுகள் அமைப்பு அண்மையில் தம்மீது சுமத்தியுள்ள குற்றச்சாட்டுக்கள் அடிப்படையற்றவை என தேச நிர்மாண அமைச்சர் விநாயகமூர்த்தி முரளிதரன் தெரிவித்துள்ளார்.

தமது ஆதரவாளரான இனிய பாரதியின் கட்டளையின் பேரில் சிறுவர்கள் படையில் இணைத்துக்கொள்ளப்படுவதாக சுமத்தப்பட்டுள்ள குற்றச்சாட்டில் உண்மையில்லை என்றும் அவர் அரசியல் நிரோட்டத்தில் இணைந்து கொண்ட தமக்கு சிறுவர்களை படைக்கு அமர்த்த வேண்டிய எவ்வித அவசியமும் கிடையாது என அவர் சுட்டிக்காட்டியுள்ளார்.

சிறுவர் போராளிகள் மற்றும் ஆயுத முரண்பாடு குறித்த ஐக்கிய நாடுகளின் விசேட பிரதிநிதி மேஜர் ஜெனரல் பெற்றிக் கெம்ராட்டை தாம் சந்தித்து இந்த விடயங்கள் தொடர்பில் தெரிவு படுத்தியதாக அவர் குறிப்பிட்டுள்ளார்.

மேலும் இனிய பாரதி அம்பாறை பிரதேசத்தில் ஜனாதிபதியின் இணைப்பாளராக செயற்பட்டு வருவதாகவும் எதிர்வரும் பொதுத்தேர்தலில் ஐக்கிய மக்கள் சுதந்திரக் கூட்டமைப்பின் சார்பில் அவர் போட்டியிடுவார் எனவும் அமைச்சர் மேலும் குறிப்பிட்டுள்ளார். (2-6)

கோவையில் உலகத் தமிழர் பாதுகாப்பு மாநாடு கோவை வ. உ.சி.புங்கா மைதானத்தில் நேற்று முன்தினம் ஆரம்பமானது. நிகழ்ச்சிக்கு புதிய தமிழகம் கட்சியின் தலைவர் கிருஷ்ணசாமி தலைமை தாங்கினார்.



இதில் கலந்துகொண்ட டாக்டர் பி.ராமசாமி மாநாட்டை தொடங்கி வைத்து உரையாற்றுகையில்,

இலங்கைத் தமிழர்களின் துயர நிலையை மத்திய அரசிடம் எடுத்துக்கூறி நிவாரணம் பெற்றுத்தர தமிழக அரசு தவறிவிட்டது. எனவே கோவை உலக செம்மொழி மாநாட்டில் கலந்துகொள்ள முடியாது.

உலகம் எங்கும் பரந்து கிடக்கும் தமிழர்களுக்கு கடிந்த காலங்களில் கசப்பான அனுபவங்கள் ஏற்பட்டது. உலக அளவில் உள்ள தமிழர்கள் பல்வேறு அச்சுறுத்தல்களுக்கு ஆளாகி வருகின்றனர்.

தமிழினப்பாதுகாப்பிற்காக உலக அளவில் பாதுகாப்பு அமைப்பொன்றை ஏற்படுத்தவேண்டும். அதற்கான முதற்படி தான் இந்த மாநாடு. தமிழினத்தின் ஆயுதப்போராட்டம் முடிவுக்கு வந்துள்ளது. ஆனால் தனி நாடு எனும் தாகம் இன்னும் தணியவில்லை. தமிழர்களுக்கு என உரிமைகள் வேண்டும் என்றார். (2-6)

## 1652 செயற்றிட்டங்களை பூர்த்தி செய்த

**வடக்கின் வசந்தம் கிராமிய எழுச்சித் திட்டம்**

(கொழும்பு)

வடக்கின் வசந்தம் கிராமிய எழுச்சித் திட்டத்தின் கீழ் இதுவரை ஆயிரத்து 652 செயற்றிட்டங்கள் வெற்றிகரமாக பூர்த்திசெய்யப்பட்டுள்ளதாகவும் இத் திட்டத்தின் மூலம் சுமார் 6 இலட்சம் குடும்பங்கள் பயனடைந்துள்ளதாகவும் குறிப்பிடப்படுகிறது.

மேலும் இந்த அபிவிருத்தி திட்டங்களுக்கென 2 ஆயிரம் மில்லியன் ரூபா செலவிடப்பட்டுள்ளதாகவும் தெரிவிக்கப்பட்டுள்ளது. இதில் யாழ்ப்பாணத்திற்கு கூடுதலான நிதி பயன்படுத்தப்பட்டுள்ளதாகவும் உட்கட்டமைப்பு வளங்களை அபிவிருத்தி செய்வதற்கு இதில் கூடுதல் கவனம் செலுத்தப்பட்டுள்ளதாகவும் குறிப்பிடப்படுகிறது.

யாழ்ப்பாணம், கிளிநொச்சி, முல்லைத்தீவு, வவுனியா, மன்னார் மாவட்டங்களில் இவ் அபிவிருத்தி செயற்றிட்டங்கள் முன்னெடுக்கப்பட்டதாக அரசாங்கம் தெரிவித்துள்ளது. (2-4)

## லசந்த படுகொலை சந்தேகநபருக்கு

**குற்றத்தை ஒத்துக்கொள்ளுமாறு அழுத்தம்**

**சரத்பொன்சேகா குற்றச்சாட்டு**

(கொழும்பு)

சண்டேலர் செய்தித்தாளின் முன்னாள் ஆசிரியர் லசந்த விக்ரமதுங்கவின் கொலை தொடர்பில் சந்தேகத்தில் கைது செய்யப்பட்டுள்ள, பிரிகேடியர் டி கெப்பிட்டிவெலனை, குற்றத்தை ஒப்புக்கொள்ள கூறி அழுத்தங்கள் கொடுக்கப்படுவதாக முன்னாள் இராணுவ தளபதி சரத்பொன்சேகா குற்றம் சுமத்தியுள்ளார்.

அதிகாரிகள், இந்தக் கொலை தொடர்பில் தொடர்ந்தும் விசாரணை நடத்தி வருகின்றார்கள். இந்த நிலையில் அவர்கள், இந்தக் குற்றத்தை ஒப்புக்கொள்ளுமாறு அவரை வலியுறுத்தி வருவதாக பொன்சேகா குறிப்பிட்டுள்ளார்.

தமது ஆதரவாளரான இந்த அதிகாரியை ஒப்புக்கொள்ளச் செய்வதன் மூலம் தமக்கு எதிராகக் குற்றச்சாட்டை முன்வைக்கவே இந்த முயற்சி மேற்கொள்ளப்படுவதாகவும் தெரிவித்துள்ளார்.

இதேவேளை கைது செய்யப்பட்டுள்ள கெப்பிட்டி வெலனை பொலிஸ்மா அதிபர் மஹிந்த பாலகூரியவின் மைத்துனர் என்றும் சரத் குறிப்பிட்டுள்ளார்.

எனினும் இதனை மறுத்துள்ள, மஹிந்த பாலகூரிய கைது செய்யப்பட்டுள்ள கெப்பிட்டிவெலனை தமது துரத்து சொந்தக் காரரே எனத் தெரிவித்துள்ளார். (2-6)

## சுவாமி விவேகானந்தரின் அறிவுரைகள்

**மக்கள் தொண்டே மகேசன் தொண்டு**

மோகமாகிய முதலையின் வாயில் மக்கள் எப்படிப் பரிதாபமாகச் சிக்கிக்கொண்டிருக்கிறார்கள் என்பதைப் பார்! அந்தோ! இதயத்தைப் பிளக்கக் கூடிய அவர்களின் சோகக் குரலைக் கேளுங்கள். முன்னேறிச் செல்லுங்கள்! கடலுண்டு கிடக்கும் மக்களைப் பந்த பாசங்களிலிருந்து விடுவிப்பதற்காகவும் எளியவர்களின் துன்பச் சமையையும் குறைப்பதற்காகவும் அறியாமையில் மூழ்கியிருக்கும் இருண்ட கிணறுகள் போன்ற உள்ளங்களை ஒளி பெறச் செய்வதற்காகவும் ஏ வீரர்களே! முன்னேறிச் செல்லுங்கள்! அஞ்சாதே! அஞ்சாதே! என்று வேதாந்த முரசு முழங்கிக்கொண்டிருப்பதைக்கேளுங்கள்.



செங்கல்பட்டு முகாம் சம்பவம்

# பாவம் என்று இடங்கொடுத்தால் விடுதலையா வேணும் உங்களுக்கு அகதிகளை அடிக்கும்போது பொலிஸார் கூறியது

நாடு இல்லாத அகதி நாய்களுக்கு பாவம் என்று இடம் கொடுத்தா விடுதலையா வேண்டும் என்று கூறி தமிழ்நாட்டுப் பொலிஸார் செங்கல்பட்டு சிறப்புமுகாமில் இருக்கும் ஈழத்தமிழர்களை அடித்துள்ளனர் என சம்பவத்தை நேரில் கண்டவர் ஒருவர் அதிர்வு இணையத்தளம் ஒன்றுக்கு தெரிவித்துள்ளார். இதில் தமிழகப் பொலிஸார் பேசியவிதம் பின்வருமாறு, என்னடா விடுதலைவேண்டிக் கிட்டு உங்களுக்கு அனாதைப்பயலுகளா? நாடு இல்லாத அகதி நாய்களுக்கு பாவம்னு இடம் குடுத்தா விடுதலையாமல் வேணும்? கிடைக்குற சேரத்தின்னுபட்டு கிபங்கா அகதிப் பயலுகளா. செங்கல்பட்டில் ஒலித்த அதிரடிப் படை அதிகாரி ஒருவரின் குரலில் தான் எத்தனை கம்பீரம், எத்தனை சிறப்பு!!! ஓசிச் சோறு திங்கற உங்களுக்கு என்னடா விடுதலை? இதுதான் தமிழகக் காவல்துறை ஈழத்தமிழ் மக்களை அடிக்கும்போது பேசிய வார்த்தைகள்.

வாழ்ந்த வீடும் இழந்து, வாழ்வதற்கு இருந்த நம்பிக்கைகளும் இழந்து உட்புச் சப்பற்ற பல்வேறு குற்றச்சாட்டுகளை தங்கள் வாழ்க்கையில் நிரந்தர அடையாளமாய்ச் சுமந்து திரியும் ஈழத்தமிழ் அகதிகள் கடைசியில் தமிழகத்திலேயே வைத்து தாக்கப்பட்டிருப்பது வேதனைக்குரியது மட்டுமன்றி கடுமையான கண்டனத்திற்குரியது. ஒவ்வொரு தமிழனும் வெட்கித் தலைகுனிய வேண்டிய ஒன்று.

**ஒரு உணர்ச்சி மிக்க இந்தியன் புலம்பல்**

இந்தத் தேசத்தில், நீங்கள் வாங்கிகளைக் கொள்ளையடித்து குற்றம் சுமத்தப்பட்டிருந்தால் உங்களுக்கு நாங்கள் பத்மபூஷணோ, இல்லை பத்மஸ்ரீயோ கொடுத்துக்கொண்டாடி இருப்போம். நீங்கள் பாவம் வாழ வழியின்றித் தொப்பிள் கொடி உறவுகளைத் தேடிவந்தீர்கள். இங்கே பணிபுரியும் காவல்துறை அதிகாரிகளையும் நீங்கள் உங்கள் உறவுகள் என்று கருதிவிட்டீர்கள். அவர்களுக்கு சுவடணி தம்மங்

களையும், ஆட்சிக் கட்டில்களையும் காப்பாற்றும் மிக உன்னதமான பணி இருக்கிறது.

இந்திய இறையாண்மையை அலுங்காமல் பாதுகாக்கும் அளப்பரிய பணிக்கு இடையூறாக உங்கள் போராட்டம் இருக்குமேயானால் இப்படித்தான் அடிப்பார்கள். அது முள்ளி வாய்க்காலோ இல்லை செங்கல்பட்டோ எதுவாய் வேண்டுமானாலும் இருக்கலாம். வேறு பாடின்றிப் பேரினவாதத்தின் தடிகள் இப்படித்தான் இறங்கும்.

அதிரடிப் படைத்தாக்குதல் நடத்தப்பட வேண்டுமானால் அதற்கு மாவட்ட அளவில் இருக்கும் உயர் அதிகாரிகளின் அனுமதி பெறப்பட வேண்டும். மிகுந்த உணர்வுபூர்வமான சிக்கல்கள் நீடிக்கும் ஒரு அகதிகளின் சிறப்பு முகாமில் இதுபோன்ற தாக்குதல் நடத்தப்பட வேண்டுமாயின் அதற்கு உறுதியாகத் தமிழக அரசு தலைவர்களின் வாய் மொழி உத்தரவாவது பெறப்பட்டிருக்க வேண்டும் என்கிற நிலையில் இது அனுமதி பெற்று நடத்தப்பட்ட ஒரு தாக்குதல் என்றே கருத இடமிருக்கிறது.

நீங்கள் ஏழைகளுக்கு வழங்கும் அரிசியைக் கடத்திப் பிழைப்பு நடத்தும் ஒருவராக இருந்தால் உங்களை நாங்கள் ஏற்றுமதியாளர் என்று சிறப்புச் செய்து விரைந்த காவல்துறை வணக்கம் வைப்போம். நீங்களோ பாவம் உழைக்கவும், பொருள் ஈட்டவும் வழி இல்லாத ஈழத் தமிழர்களாய்ப் போனீர்கள். உங்களை அடித்துத் துவைப்பதைத் தவிர எங்களுக்கு வேறு வழியில்லை.

நீங்கள் மணல் கொள்ளை நடத்தி மானம் கெட்ட வாழ்வு நடத்தும் மதிக்கெடவராக இருந்தால் உங்களுக்கு சாமரம் வீசி வரவேற்கும் கைகளாக நாங்கள் இருந்திருப்போம்.

நீங்களோ பாவம். பிழைக்கவே வழி இல்லாத பஞ்சுப்பரதேசிகள் ஆனீர்கள். உங்களை எப்படி நாங்கள் விட்டு வைப்போம். உரிமைகள் கேட்க.

இவை எல்லாம் போக நீங்கள் தமிழர்களாய்

அல்லவா போனீர்கள். தமிழர்களுக்கு வாக்களிக்க உரிமையுண்டு. தேர்வு செய்ய உரிமையுண்டு. ஏனென்றால் நீங்கள் தேர்வு செய்வதற்கு அவர் பணம் அல்லவா கொடுக்கிறார். சோற்றுப் பொட்டலங்களுக்கு வேட்டுப் போடும் சோரம் போன நமக்கு யாரையும் கேள்விகள் கேட்கும் அதிகாரமெல்லாம் எதற்கு?

யாரையும் குறை சொல்லிப் புலம்பிக் கொண்டு திரிவதில் எந்தப் பயனும் இல்லை. உறவுகளே, இனி ஒவ்வொரு ஈழத் தமிழ்க் குடும்பமும் அவனுடைய குழந்தைகளும் கல்வியிலும், பொருளாதாரத்திலும் தன்னிறைவு காணும் நிலை பெறப்பட வேண்டும். காலம் வழங்கிய அநீதியைத் துடைத்து வரலாற்றில் வெற்றிபெற்ற இனமாக மாறும் வெறியோடு உழைப்பதும் திட்டமிட்டு ஒரு வருக்கொருவர் உதவும் நோக்கோடு பயணம் செய்வது பயன்தரும். புலம்பெயர்ந்த மக்கள் நடத்தும் பகட்டு விழாக்களைக் குறைத்து, ஈழத்தின் பெயரில் வாழ்க்கையும் அரசியலும் நடத்தும் பொலிவேடதாரிகளைப் பல இலட்சம் செலவு செய்து அழைப்பதை விடுத்து இனி வருங்காலங்களில் ஓபருளாதார ரீதியில் வலுவிறந்து காணப்படும் உறவுகளை கைதுக்கி விடுவதிலும் கல்வி மற்றும் சமூகரீதியில் இளைய தலைமுறையை மேன்மைப்படுத்தும் பணிகளில் ஈடுபடுவதிலும் தான் முகாம்களில் வாடும் அகதிகளின் வாழ்க்கை உள்ளடங்கி இருக்கிறது எனத் தெரிவிக்கப்படுகிறது. (2-6)

**மும்பை குண்டுவெடிப்பின் முக்கிய தீவிரவாதி பிடிபட்டான்**

(மும்பை)

மும்பையில் 1993 ஆம் ஆண்டு தாவுத் இப்ராஹிம் கும்பல் தொடர் குண்டு வெடிப்பை நடத்தியது. இதில் 257 பேர் கொல்லப்பட்டனர். 700 பேர் காயமடைந்தனர். இதில் தொடர்புடைய பல தீவிரவாதிகள் இன்னும் கைது செய்யப் படாமலேயே உள்ளனர்.

இதில் ஒரு தீவிரவாதி தான் அப்துல் ரவீத். மும்பையில் தாதாவாக செயற்பட்டு வந்த இவன் குண்டுவெடிப்புக்கு தேவையான ஆயுதங்களைக் கடத்தி வந்தான். மும்பை குண்டுவெடிப்பு நிகழ்ந்ததும் இவன் தலைமறைவாகி விட்டான். நாடு முழுவதும் வலை விரித்தும் சிக்கவில்லை. தொடர்ந்து தேடப்பட்டு வந்தான்.

அவனைப்பற்றி தகவல் கொடுப்பவர்களுக்கு ரூபா இரண்டு இலட்சம் பரிசு வழங்குவதாக சி.பி.ஐ அறிவித்திருந்தது. 17 ஆண்டுகளாக தலை மறைவாக இருந்த அவன் கடந்த 3 ஆம் திகதி மும்பை வந்தான். நியூ மும்பையில் உள்ள கோபா ஹரீன் என்ற இடத்தில் இரகசியமாக பதுங்கியிருந்தான்.

ஆனால் இதை மும்பை பொலிஸார் கண்டுபிடித்து கைது செய்தனர். பின்னர் அவனை மும்பை குண்டுவெடிப்பு வழக்கை விசாரித்து வரும் சி.பி.ஐ. பொலிஸாரிடம் ஒப்படைத்தனர்.

அப்துல் ரவீத் மும்பை குண்டுவெடிப்பு நடந்ததும் நேபாளம் வழியாக பாக்கிஸ்தான் தப்பிச் சென்றுள்ளான். பின்னர் அங்கிருந்து துபாய் சென்ற அவன் இத்தனை ஆண்டுகளாக அங்கேயே தங்கி இருந்தான். 17 ஆண்டுகள் ஆகிவிட்டதால் இனி பொலிஸார் தன்னைக் கண்டுபிடித்து கைது செய்வது கடினம் எனக் கருதிய அவன் மும்பை வந்தான். ஆனால் பொலிஸார் பிடித்து விட்டனர். (6)

## மும்பையிலிருந்து போய் செல்லும் விமானத்தை கடத்த சதி?

### விமானநிலையத்தில் பரபரப்பு

(மும்பை)

மும்பையிலிருந்து போய் செல்லும் விமானத்தில் பயங்கரவாதிகள் இருப்பதாக மும்பை விமான நிலையத்திற்கு மர்மத் தொலைபேசி அழைப்பு வந்ததையடுத்து போய் புறப்பட்ட விமானம் மீண்டும் மும்பைக்கு திருப்பி அனுப்பப்பட்டது.

மும்பை விமான நிலையத்தில் தரையிறங்கிய அந்த விமானத்தில் விமான நிலையப் பொலிஸார் தீவிர சோதனை நடத்தினர்.

விமானப் பயணிகள் 365 பேரையும் விமான நிலைய அதிகாரிகள் கவனமாக சோதித்தனர்.

அசம்பாவிதம் ஏதும் நடைபெற்று விடக் கூடாது என்பதற்காக 365 பயணிகளிடமும் மீண்டும் விமான நிலைய அதிகாரிகள் பாஸ்பேர்ட் உள்ளிட்ட அனைத்தையும் பரிசோதித்தனர்.

இதனால் மும்பை விமான நிலையத்தில் பெரும் பரபரப்பு ஏற்பட்டது. (6)

## இலங்கைத் தமிழர்களே சைவசமய பரம்பலுக்கு முக்கிய காரணம்

### பழனி சாது சண்முக அடிகளார்

(சிதம்பரம்)

சைவசமயம் உலகளவில் பரவியதற்கு முக்கிய காரணமாக உள்ளவர்கள் இலங்கைத் தமிழர்களே என பழனி சாது சண்முக அடிகளார் தெரிவித்தார்.

சிதம்பரம் அண்ணாமலைப் பல்கலைக் கழக சாஸ்திரி மண்புத்தில் 12 ஆவது உலக சைவப் பேரவை மாநாடு வெள்ளிக்கிழமை தொடங்கியது. மாநாட்டு தொடக்க நிகழ்ச்சியாக குன்றக்குடி தெய்வசிகாமாணி பொன்னம்பல தேசிக பரமாச்சாரிய சுவாமிகள் மாநாட்டு கொடியினை ஏற்றினார். நகர்மன்றத் தலைவி ஹெச். வெளஜியாபேகம் தேசியக் கொடியை ஏற்றினார். திருமுறை, பண்ணிசை அமுது நிகழ்ச்சியுடன் மாநாடு தொடங்கியது.

இம்மாநாட்டில் வரவேற்புரையாற்றிய பழனி சாது சண்முக அடிகளார், இலங்கையில் தமிழர்கள் வாழ்வாதாரங்களை இழந்தனர்.

ஆனால் அவர்களிடமிருந்து தமிழ் மற்றும் சமயத்தைப் பிரிக்கமுடியவில்லை. அந்தளவுக்கு அவர்கள் வாழ்க்கை முறையில் தமிழ் மற்றும் சமயத்தைக் கடைப்பிடித்து வாழ்ந்து வந்தனர் எனத் தெரிவித்தார்.

லண்டன் மெய்கண்டார் ஆதீனம் மற்றும் உலக சைவப் பேரவைத் தலைவர் யோகானந்த அடிகள் பேசியது, தமிழர்கள் மேலை நாடுகளில் கல்வி, வணிகம், வேலை மற்றும் தூதுவர்களாகச் சென்றார்கள். அங்குதான் கற்றுக்கொண்ட கல்வி, கலாசாரம், மதத்தையும் பின்பற்றி வந்தனர். முதல் முதலாக சைவ சித்தாந்த அமைப்பு இங்கிலாந்தில் உருவாக்கப்பட்டது.

பின்னர் லண்டனில் சிவநந்தி அடிகளாரால் உலக சைவப் பேரவை தொடங்கப்பட்டது. இலங்கை (கொழும்பு), தென் ஆபிரிக்கா, மொரிஷியஸ், மலேசியா, இந்தியா (குஞ்சாபூர்), அவுஸ்திரேலியா, சுவீட்சர்லாந்து உள்ளிட்ட நாடுகளில் மாநாட்டில் மதுரை ஆதீனம் அருணகிரி ஞானசம்பந்தர், நல்லையாதீனம் சோமசுந்தர தேசிக ஞானசம்பந்தர், குன்றக்குடி பொன்னம்பல தேசிக பரமாச்சாரியார், திருப்பனந்தாள் ஆதீனம் முத்துக்குமாரசாமி, தம்பிரான் பேரூர் ஆதீனம் சாந்தலிங்கராசாமி அடிகளார், மருதாசல அடிகளார், உஜரான் அடிகளார், அண்ணாமலைப் பல்கலைக்கழக பதிவாளர் எம். இரத்தினசபாபதி உள்ளிட்டோர் பங்கேற்றனர். (6)

**நைஜீரியாவில்**

## துப்பாக்கி முனையில் இந்தியர் கடத்தல்

(அபுஜா)

நைஜீரியாவில் பணியாற்றிய இந்தியர் ஒருவர் துப்பாக்கிமுனையில் கடத்தப்பட்டுள்ளதாகத் தெரிவிக்கப்படுகிறது.

இதுகுறித்து தெரிவிக்கப்பட்டுள்ளதாவது, நைஜீரியாவில் உள்ள போர்ட் ஹரீகோர்ட் என்ற இடத்தில் ஒரு தனியார் நிறுவனத்தில் இந்தியர் ஒருவர் பொது மேலாளராக பணி புரிகிறார். சம்பவத்தன்று அவர் பணியாற்றும்

நிறுவனத்துக்கு ஒரு கும்பல் வந்தது. அவர்கள் துப்பாக்கி முனையில் பொது மேலாளரைக் கடத்திச் சென்றனர்.

இந்தத் தகவலை பொலிஸ் அதிகாரி ரீட்டா அபே தெரிவித்தார்.

இச்சம்பவம் குறித்து பொலிஸார் வழக்குப் பதிவு செய்துள்ளனர். இந்தியரைக் கடத்திச் சென்ற கும்பலை வலை வீசித் தேடி வருகின்றனர். (6)

## அமைதிப் பேச்சு விவகாரம்; பாகிஸ்தானிடம் இந்தியா நிபந்தனை

மும்பையில் பாகிஸ்தான் தீவிரவாதிகள் நடத்திய தாக்குதலுக்குப் பிறகு பாகிஸ்தானிடம் நடத்தி வந்த அமைதிப் பேச்சுவார்த்தையை இந்தியா அடியோடு நிறுத்திவிட்டது. பேச்சுவார்த்தையை மீண்டும் தொடங்க வேண்டும் என்று பாகிஸ்தான் வற்புறுத்தி வந்தது.

அதைத் தொடர்ந்து வெளியுறவு செயலாளர்கள் முன்னிலையில் பேச்சுவார்த்தை நடத்த இந்தியா முன்வந்தது. இதை பாகிஸ்தான் வெளியுறவு செயலாளர் சல்மான் பஷீரிடம் இந்திய வெளியுறவு செயலாளர் நிருப மாராவ் தொலைபேசியில் தெரிவித்தார். தீவிரவாதம் மற்றும் காயப்படுத்தக்கூடிய கசப்பான பிரச்சினைகள் பற்றி மட்டுமே பேசப்படும் என்று பஷீரிடம் நிருபமா தெரிவித்துள்ளார்.

அதேசமயம் முழு அளவிலான அமைதிப் பேச்சு எப்போது தொடங்கும் என்பதை நிருபமா கூறவில்லை. இது தொடர்பாக சல்மான் பஷீர் டெல்லியில் உள்ள பாகிஸ்தான் தூதர்

சாகித் மாலிக் குடன் தொடர்புகொண்டு, நிருப மாவை சந்தித்து பேச்சுவார்த்தையில் என்னென்ன பிரச்சினைகள் பற்றி விவாதிக்கப்படும் என்பதை விளக்கமாகக் கேட்டுச் சொல்லும்படி கூறியுள்ளார்.

இதற்கிடையில் இஸ்லாமாபாத்தில் நடந்த 'காஷ்மீர் ஒற்றுமை தின' நிகழ்ச்சியில் பாகிஸ்தான் பிரதமர் அப்துல் ரசாக் கிலானி பேசியதாவது, இந்தியா, பாகிஸ்தான் இடையே நடந்து வந்த ஆக்கபூர்வமான அமைதிப் பேச்சுவார்த்தையை மும்பையில் தீவிரவாதிகள் நடத்திய தாக்குதலைத் தொடர்ந்து இந்தியா நிறுத்திவிட்டது. இரு நாடுகளுக்கிடையே நீண்டகாலமாக தீர்க்கப்படாமல் இருக்கும் காஷ்மீர் பிரச்சினைக்கு காஷ்மீர் மக்களின் விருப்பத்துக்கு ஏற்ப தீர்வுகாண வேண்டும். தீர்க்கப்படாத பல பிரச்சினைகளுக்கு அர்த்தமுள்ள, பயனுள்ள தீர்வுக்கான பேச்சு வார்த்தை நடத்த இந்தியா முன்வர வேண்டும் என்றார். (2-6)

# ஹசீம் அம்லா இரட்டைச்சதம் அடித்தார் தென்னாபிரிக்கா முதல் இவ்விங்ஸில் 558



(நாக்பூரி)

அம்லாவின் சிறப்பான இரட்டைச்சதத் தின்மூலம் தென்னாபிரிக்க அணி முதலாவது இன்னிங்ஸில் 6 விக்கெட்டுக்களை இழந்து 558 ஓட்டங்களை எடுத்து ஆட்டத்தை இடைநிறுத்தியது.

இந்தியாவுக்கு சுற்றுப்பயணம் மேற்கொண்டுள்ள தென்னாபிரிக்க அணி 2 டெஸ்ட், 3 ஒரு நாள் போட்டிகள் கொண்ட தொடரில் விளையாடுகிறது.

இதில் முதலாவது டெஸ்ட் நேற்று முன்தினம் நாக்பூரில் ஆரம்பமானது. இப் போட்டியில் நாணயச்சுழற்சியில் வெற்றிபெற்று முதலில் துடுப்பெடுத்தாடிய தென்னாபிரிக்க அணி நேற்று முன்தினம் முதல் நாள் ஆட்ட நேரமுடிவில் அதன் முதலாவது இன்னிங்ஸில் 2 விக்கெட்டுக்களை இழந்து 291 ஓட்டங்களை எடுத்திருந்தது.

இந்நிலையில் 2 ஆம் நாளான நேற்று தொடர்ந்து துடுப்பெடுத்தாடிய தென்னாபிரிக்க அணியை கலிஸ்-அம்லா ஜோடி சிறப்பான இணைப்பாட்டின்மூலம் வலுவானநிலைக்கு

அழைத்துச்சென்றனர்.

இந்த ஜோடி 3 ஆவது விக்கெட்டுக்கர்க 340 ஓட்டங்களை இணைப்பாட்டத்தில் எடுத்த போது ஜக்கலிஸ் 351 பந்துகளில் (15 பவுண்டரிகள், 2 சிக்ஸர்கள் அடங்கலாக) 173 ஓட்டங்களைப்பெற்று ஹர்பஜனின் பந்துவீச்சில் விஜயிடம் பிடிகொடுத்து ஆட்டமிழந்தார்.

அடுத்து களமிறங்கிய ஏ.பி.டி. வில்லியர்ஸ் நிதானமாகத் துடுப்பெடுத்தாடி தென்னாபிரிக்க அணி 128.1 ஓவர்களில் 400 ஓட்டங்களை எடுத்தது.

இதில் ஹசீம் அம்லா 286 பந்துகளில் 150 ஓட்டங்களைக்கடக்க மறுமுனையில் ஏ.பி.டி.வில்லியர்ஸ் 76 பந்துகளில் அரைச்சதத்தைப் புர்த்தி செய்தார்.

இந்த ஜோடி 4ஆவது விக்கெட்டுக்காக 108 ஓட்டங்களை இணைப்பாட்டமாக எடுத்த போது ஏ.பி.டி.வில்லியர்ஸ் 88 பந்துகளில் (5 பவுண்டரிகள் அடங்கலாக) 53 ஓட்டங்களை

பெற்று சேவாக்கின் பந்து வீச்சில் பத்ரிநாத் இடம் பிடிகொடுத்து ஆட்டமிழந்தார்.

தொடர்ந்து களமிறங்கிய ருமினி 09 ஓட்டங்களை மாத்திரமெடுத்து ஹர்பஜனின் பந்துவீச்சில் எல்.பி.டபிள்யூ. முறையில் ஆட்டமிழக்க தென்னாபிரிக்க அணி 476 ஓட்டங்களை எடுத்து 5 ஆவது விக்கெட்டை இழந்தது.

**அம்லா இரட்டைச்சதம்**

மார்க் பெளச்சர் களமிறங்க மறுமுனையில் ஹசீம் அம்லா 374 பந்துகளில் தனது முதலாவது டெஸ்ட் இரட்டைச்சதத்தை புர்த்தி செய்து அசத்தினார்.

இந்நிலையில் தென்னாபிரிக்க அணி 159.4 ஓவர்களில் 500 ஓட்டங்களை எட்டியது. இதில் மார்க் மார்க் 39 ஓட்டங்களை எடுத்து சகீர்கானின் பந்துவீச்சில் மிர்ஷா விடம் பிடிகொடுத்து ஆட்டமிழந்தார்.

தொடர்ந்து ஸ்ரையன் களமிறங்க மறுமுனையில் ஹசீம் அம்லா 469 பந்துகளில்

250 ஓட்டங்களை கடந்தார்.

இந்நிலையில் தென்னாபிரிக்க அணி முதலாவது இன்னிங்ஸில் 6 விக்கெட்டுக்களை இழந்து 558 ஓட்டங்களைப்பெற்று ஆட்டத்தை இடை நிறுத்தியது.

இதில் ஹசீம் அம்லா 473 பந்துகளில் (22 பவுண்டரிகள் அடங்கலாக) 253 ஓட்டங்களை ஆட்டமிழக்காமல் எடுத்தார்.

பந்துவீச்சில் சகீர்கான் 3 விக்கெட்டுக்களையும் ஹர்பஜன் சிங் 2 விக்கெட்டுக்களையும் சேவாக் ஒரு விக்கெட்டையும் சாய்த்தனர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய இந்திய அணி நேற்றைய முதல்நாள் ஆட்டமுடிவில் விக்கெட்டிழப்பின்றி 25 ஓட்டங்களை எடுத்தது.

இதில் காம்பீர் 12 ஓட்டங்களையும் சேவாக் 09 ஓட்டங்களையும் ஆட்டமிழக்காமல் எடுத்தனர். இப்போட்டியின் 3ஆம் நாள் ஆட்டம் இன்றாகும்.

## முதலாவது ஒரு நாள் போட்டியில் ஆஸி. மேற்கிந்தியத் தீவுகள் அணியை வீழ்த்தியது

(மெல்பேர்ன்)

ரியான் ஹரிஸ்-நதன் ஹயூரிச் ஜோடியின் துல்லியமான பந்துவீச்சின் மூலம் அவுஸ் திரேலிய அணி 113 ஓட்டங்கள் வித்தியாசத்தில் வெற்றிபெற்றது.

அவுஸ்திரேலியாவுக்கு சுற்றுப்பயணம் மேற்கொண்டுள்ள மேற்கிந்தியத் தீவுகள் அணி 5 போட்டிகள் கொண்ட ஒருநாள் தொடரில் விளையாடுகின்றது.

இதில் முதலாவது ஒருநாள் போட்டி

நேற்று மெல்பேர்னில் நடைபெற்றது.

இப் போட்டியில் நாணயச்சுழற்சியில் வெற்றிபெற்ற மேற்கிந்தியத்தீவுகள் அணி முதலில் களத்தடுப்பைத் தீர்மானித்தது.

இதனடிப்படையில் முதலில் துடுப்பெடுத்தாடிய அவுஸ்திரேலிய அணி வோட்ஷன், பொன்டிங்கின் பொறுப்பான ஆட்டத்தின்மூலம் 50 ஓவர்களில் 8 விக்கெட்டுக்களையிழந்து 256 ஓட்டங்களை எடுத்தது.

இதில் வோட்ஷன் 74 பந்துகளில் (3



பவுண்டரிகள் அடங்கலாக) 59 ஓட்டங்களையும் அணித்தலைவர் பொன்டிங் 61 பந்துகளில் ஒரு பவுண்டரி, 2 சிக்ஸர்கள் அடங்கலாக 49 ஓட்டங்களையும் மக்கல் ஹசி 28, வைர் 22 ஓட்டங்களையும் எடுத்தனர்.

பந்துவீச்சில் பொல்லார்ட் 3 விக்கெட்டுக்களையும் ராம்போல்ட் 2 விக்கெட்டுக்களையும் ரோஷ், சிமித் மற்றும் ஹயில் ஆகியோர் தலா ஒரு விக்கெட்டையும் வீழ்த்தினர்.

பதிலுக்குத் துடுப்பெடுத்தாடிய மேற்கிந்தியத் தீவுகள் அணி 34.2 ஓவர்களில் 143 ஓட்டங்களை மாத்திரம் எடுத்து சகல விக்கெட்டுக்களையும் இழந்து 113 ஓட்டங்கள் வித்தியாசத்தில் தோல்வியடைந்தது. இதில் பொல்லார்ட் 31 ஓட்டங்களையும் சிம் மோன்ஸ் 29 ஓட்டங்களையும் எடுத்தனர்.

பந்துவீச்சில் ரியான் கலிஸ் 9 ஓவர்கள் பந்துவீசி ஒரு ஓட்டமற்ற ஓவர் உட்பட 24 ஓட்டங்களைக்கொடுத்து 3 விக்கெட்டுக்களையும் ஹயூரிச் 6.2 ஓவர்கள் பந்துவீசி 28 ஓட்டங்களைக்கொடுத்து 3 விக்கெட்டுக்களையும் ஜோன்சன், வோட்ஷன் ஆகியோர் தலா ஒரு விக்கெட்டையும் கைப்பற்றினர்.

இப்போட்டியில் அவுஸ்திரேலிய அணிக்கு வெற்றிக்கு அரைச்சதம் அடித்து கைகொடுத்த வோட்ஷன் ஆட்டநாயகனாகத் தெரிவானார்.

இவ்வெற்றியின் மூலம் அவுஸ்திரேலிய அணி 5 போட்டிகள் கொண்ட ஒருநாள் தொடரில் 1:0 என்ற கணக்கில் முன்னிலை பெற்றது.

## விக்ரம்-ராஜன்-கங்கு கிரிக்கெட் தொடர் யாழ். பல்கலைக்கழக அணி கிண்ணத்தை கைப்பற்றியது

(யாழ்ப்பாணம்)

ஜனார்த்தனன், செல்ரனின் சிறப்பான ஆட்டத்தின் மூலம் யாழ். பல்கலைக்கழக கிரிக்கெட் அணி 2 விக்கெட்டுக்கள் வித்தியாசத்தில் ஜொலிஸ்ரார்ஸ் விளையாட்டுக்கழக அணியை வீழ்த்தி விக்ரம்-ராஜன்-கங்கு வெற்றிக் கிண்ணத்தைக் கைப்பற்றியது.

கொக்குவில் வளர்மதி முன்னேற்றக்கழகம் சனசபுகுநிலையம் நடத்தும் விக்ரம்-ராஜன்-கங்கு வெற்றிக் கிண்ணத்திற்கான மட்டுப் படுத்தப்பட்ட ஒருநாள் போட்டி கிரிக்கெட் சுற்றுத்தொடர் நடைபெற்று வந்தது.

இத் தொடரில் முதல் சுற்று ஆட்டங்களின் முடிவில் யாழ். பல்கலைக்கழக அணியும் ஜொலிஸ்ரார்ஸ் விளையாட்டுக்கழக அணியும் இறுதிப் போட்டிக்கு முன்னேறின.

இவ்இரு அணிகளும் போதிய இறுதிப் போட்டி நேற்று யாழ். பல்கலைக்கழக மைதானத்தில் நடைபெற்றது. இப் போட்டியில் நாணயச்சுழற்

சியில் வெற்றிபெற்று முதலில் துடுப்பெடுத்தாடிய ஜொலிஸ்ரார்ஸ் விளையாட்டுக்கழக அணி 38.5 ஓவர்களில் 173 ஓட்டங்களை எடுத்து சகல விக்கெட்டுக் களை இழந்தது.

இதில் உமாதரன், பார்த்தீபன் ஆகியோர் தலா 30 ஓட்டங்களையும் பகீதரன் 26 ஓட்டங்களையும் ஜனார்த்தனன் 19 ஓட்டங்களையும் எடுத்தனர்.

பந்துவீச்சில் யாழ். பல்கலைக்கழக அணி சார்பாக ஜனார்த்தனன் 8 ஓவர்கள் பந்துவீசி 33 ஓட்டங்களைக்கொடுத்து 4 விக்கெட்டுக்களையும் உதயா ஒரு ஓவர் பந்துவீசி 09 ஓட்டங்களைக்கொடுத்து 2 விக்கெட்டுக்களையும் ஜெயதீபன், சுஜீவன், தவசுரன் மற்றும் லவன் ஆகியோர் தலா ஒரு விக்கெட்டையும் சாய்த்தனர்.


பதிலுக்குத் துடுப்பெடுத்தாடிய யாழ். பல்கலைக்கழக அணி செல்ரன், பவித்திரனின் சிறப்பான ஆட்டத்தின் மூலம் 30.5 ஓவர்களில் 8 விக்கெட்டுக்களையிழந்து 174 ஓட்டங்

களை எடுத்து 2 விக்கெட்டுக்கள் வித்தியாசத்தில் வெற்றிபெற்று விக்ரம்-ராஜன்-கங்கு வெற்றிக் கிண்ணத்தை சவீகரித்தது.

இதில் செல்ரன் 51 ஓட்டங்களையும் பவிதரன் 32 ஓட்டங்களையும் தவசுரன் ஆட்டமிழக்காமல் 23, ஜெயரூபன் 17 ஓட்டங்களையும் எடுத்தனர்.

பந்துவீச்சில் ஜொலிஸ்ரார்ஸ் விளையாட்டுக்கழக அணி சார்பாக பகீதரன் 8 ஓவர்கள் உட்பட 45 ஓட்டங்களை கொடுத்து 4 விக்கெட்டுக்களையும் நாதன் 7 ஓவர்கள் பந்துவீசி 36 ஓட்டங்களைக் கொடுத்து 2 விக்கெட்டுக்களையும் ஜனார்த்தனன், பிரியதர்ஷன் ஆகியோர் தலா ஒரு விக்கெட்டையும் கைப்பற்றினர்.

இப்போட்டியில் 4 விக்கெட்டுக்களை வீழ்த்திய யாழ். பல்கலைக்கழக அணியின் வெற்றிக்கு வழியமைத்த ஜனார்த்தனன் ஆட்டநாயகனாகத் தெரிவானதுடன் தொடர்நாயகன் விருதை செல்ரன் வென்றார்.



சற்குரு சிறி தியாகராஜ கவாமிகளின் 163ஆவது ஆறாதனை விழாவில் வழிபாடு இடம்பெறுவதையும் யாழ். பல்கலைக்கழக சங்கீத விரிவுரையாளர் சிவசுப்பிரமணியன் இசைப்பதையும் வயலின் இசை நிகழ்வையும் நிகழ்வில் கலந்து கொண்டவர் களையும் படங்களில் காணலாம்.

# பெண்களிடம் சேஷ்டை புரிந்த இளைஞன் நையப்புடைப்பு

## கொக்குவில் சம்பவம்

(யாழ்ப்பாணம்)

வீதியால் சென்று கொண்டிருந்த பெண்களிடம் மதுபோதையில் சேஷ்டை புரிந்த இளைஞன் மடக்கிப் பிடிக்கப்பட்டு பொது மக்களால் நையப்புடைக்கப்பட்டார்.

இச் சம்பவம் நேற்று மாலை 3 மணியளவில் கொக்குவில் மஞ்சவனப் பகுதியில் இடம் பெற்றுள்ளது. இது தொடர்பில் தெரிய வருவதாவது,

கொக்குவில் கே.கே.எஸ். வீதியில் நேற்று மாலை மதுபோதையில் பள்ளுர் மோட்டார் சைக்கிளில் சென்ற 4 இளைஞர்கள் வீதியால் சென்று கொண்டிருந்த இளம் பெண்களிடம் சேஷ்டை புரிந்துள்ளனர்.

இவ்வாறு பெண்கள் மீது சேஷ்டை புரியும் சம்பவங்கள் பல இடங்களிலே பரவலாக

இடம் பெற்று வருவதாகப் பெற்றோர் கவலை வெளியிட்டுள்ளனர்.

மோட்டார் சைக்கிள்களில் அவர்களின் சைக்கிள்களுக்கு முன்னால் சென்று சடுதியாக பிறேக் அடித்து சில பெண்களை நிலத்தில் வீழ்த்தியதுடன் குறித்த பெண்களின் கைகால்களையும் பிடித்து இழுத்துள்ளனர்.

இதனை அவதானித்த அப்பகுதி இளைஞர்கள் குறிப்பிட 4 இளைஞர்களையும் பிடிக்க முற்பட்ட போது அவர்களில் மூவர் தப்பிச் செல்ல ஒருவர் மாட்டிக் கொண்டார்.

அவர் அப்பகுதியில் வைத்து நையப்புடைக்கப்பட்டதுடன் பொலிஸாரிடம் ஒப்படைக்கப்பட்டுள்ளார். ஏனைய மூவரையும் பொலிஸாரின் உதவியுடன் பிடிப்பதற்கு முயற்சிப்பதாக அப்பகுதி மக்கள் தெரிவித்தனர். (ச-30)

# முக்கிய பிரமுகர்களின் பாதுகாப்பை உறுதிப்படுத்த அரசு வேண்டுகோள்

(கொழும்பு)

அரசில் அங்கம் வகிக்கும் முக்கிய பிரமுகர்களின் பாதுகாப்புகளை அடுத்து வரும் சில தினங்களுக்கு அதிகரிக்கும் பாதுகாப்பு அமைச்சுப் பொலிஸாருக்கு உத்தரவிட்டுள்ளது.

இது தொடர்பில் மேலும் தெரிய வருவதாவது; எதிர்வரும் சில தினங்களுக்கு அரசு தரப்பிலுள்ள முக்கிய பிரமுகர்களின் பாதுகாப்புக்களை அதிகரிக்கும் பாதுகாப்புப் பொலிஸாருக்கு உத்தரவுகள் வழங்கப்பட்டுள்ளன.

அமைச்சுக்கள்கான பாதுகாப்புப் பிரிவுக்கும் பாதுகாப்பு அமைச்சு அதிகாரிகளுக்கும் இடையில் நடைபெற்ற பேச்சுக்களைத் தொடர்ந்தே இந்த உத்தரவுகள் வழங்கப்பட்டுள்ளன.

ளைத் தொடர்ந்தே இந்த உத்தரவுகள் வழங்கப்பட்டுள்ளன.

அரசில் அங்கம் வகிக்கும் முக்கிய பிரமுகர்களில் ஆபத்துக்கள் அதிகமாக உள்ளவர்கள் யார் என்பது இந்தக் கலந்துரையாடலில் கண்டறியப்பட்டதாகவும் தெரிவிக்கப்படுகின்றது.

நாட்டில் அமைதி தோன்றியுள்ளதால் யாருக்கும் பாதுகாப்புக்கள் தேவையற்றது என பிரித்தானியாவின் பி.பி.சி. உறுதிப்படுத்தும் பாதுகாப்புச் செயலாளர் அண்மையில் கருத்துத் தெரிவித்திருந்த நிலையில் தற்போது அரசு தனது பாதுகாப்புக்களை அதிகரித்து வருவது குறிப்பிடத்தக்கது. (ச-5)

# தேர்தலில் போட்டியிடுவது குறித்து ஈ.பி.டி.பி. அரசுடன் பேச்சுவார்த்தை

(கொழும்பு)

நாடாளுமன்றத் தேர்தலில் எவ்வாறு போட்டியிடுவது என்பது குறித்து ஈ.பி.டி.பி. கட்சி இன்னமும் தீர்மானிக்கவில்லை எனத் தெரிவிக்கப்படுகின்றது.

தேர்தலில் போட்டியிடுவது குறித்து ஐக்கிய மக்கள் சுதந்திரக் கூட்டமைப்புமும் பேச்சுவார்த்தை நடத்தப்படும் எனவும் சமூக சேவைகள் மற்றும் சமூக நலத்துறை அமைச்சர் லக்ஷிம செய்தீத் தாளுக்குத் தெரிவித்தார்.

கட்சியின் சிரேஷ்ட உறுப்பினர்கள் மற்றும் பொதுமக்களுடன் தேர்தலில் போட்டியிடுவது குறித்து ஆராயப்பட்டு வருவதாகக் கட்சியின் பொதுச் செயலாளரும் அமைச்சரும்

மான டக்ளஸ் தேவானந்தா தெரிவித்துள்ளார்.

ஈ.பி.டி.பி. கட்சியின் வீணைச் சின்னத்தில் போட்டியிடுமாறு பிரதேச மக்கள் கோரிக்கை விடுத்து வருவதாக அவர் குறிப்பிட்டுள்ளார்.

சகல தரப்பினருடனும் பேச்சுவார்த்தைகள் நடத்தப்பட்டதன் பின்னர் இறுதித் தீர்மானம் எடுக்கப்படும் என அமைச்சர் தெரிவித்துள்ளார். (ச-5)

# தாக்குதலில் இளைஞன் காயம்

(யாழ்ப்பாணம்)

நல்லூரில் இடம்பெற்ற தாக்குதல் சம்பவமென்றில் காயமடைந்த நிலையில் இளைஞர் ஒருவர் யாழ்ப்பாணம் வைத்தியசாலையில் அனுமதிக்கப்பட்டுள்ளார்.

இச்சம்பவம் நேற்று மாலை 5 மணியளவில் இடம்பெற்றுள்ளது.

வாகனமொன்றில் வந்ததாகக் கூறப்படும் நபர்களினால் தாக்கப்பட்ட நிலையில் முல்லைத்தீவைச் சேர்ந்த தற்போது இராஜேந்திரா வீதியில் வசிக்கும் எஸ்.பிரமோகன்(வயது-26) என்பவரே காயங்களுக்கு உள்ளான நிலையில் வைத்தியசாலையில் அனுமதிக்கப்பட்டுள்ளார். (ச-5)

# அடையாள அட்டை கண்டெடுப்பு

(யாழ்ப்பாணம்)

மயிலப்புலம் அராலி வடக்கு, வட்டுக்கோட்டையைச் சேர்ந்த இராசேந்திரம் தாரணி என்பவரது தேசிய அடையாள அட்டை (998654842 V) கண்டெடுக்கப்பட்டு வலம்புரி அலுவலகத்தில் ஒப்படைக்கப்பட்டுள்ளது.

உரியவரே அலுவலக நேரத்தில் வந்து பெற்றுக் கொள்ளலாம். (ச-3)



ரஷ்யாவின் மக்கள் நட்புறவு பல்கலைக்கழகத்தினால் ஜனாதிபதி மகிந்த ராஜபகவசேகரவுக்கு கௌரவ கலாநிதிப் பட்டம் வழங்கிக் கௌரவிக்கப்பட்ட போது...

# சரத் பொன்...

தாம் எந்தக் குற்றச் செயல்களிலும் ஈடுபடவில்லை எனவும், அரசாங்கம் தம்மை பழிவாங்குவதாகவும் சரத் பொன்சேகா தெரிவித்துள்ளார்.

ஜெனரல் சரத் பொன்சேகாவின் மருமகனிடம் எதிர்வரும் நாட்களில் புலனாய்வுப் பிரிவினர் விசாரணைகளை நடத்த உள்ளனர்.

இராணுவ நீதிமன்றில் மேற்கொள்ளப்படும் வழக்கு விசாரணைகள் பகிரங்கப்படுத்தப்பட மாட்டாது எனத் தெரிவிக்கப்படுகிறது.

சிறைத்தண்டனை விதிக்கவோ அல்லது மரண தண்டனை விதிக்கவோ இராணுவ நீதிமன்றக்கு அதிகாரம் காணப்படுவதாகக் குறிப்பிடப்படுகின்றது.

ஜெனரல் சரத் பொன்சேகாவுடன் நெருங்கிய தொடர்புகளைப் பேணிய மூன்று உறுதியானவர்கள் பற்றிய விசாரணைகள் ஆரம்பிக்கப்பட்டுள்ளதாகப் புலனாய்வுப் பிரிவினர் குறிப்பிட்டுள்ளனர். (ச-5)

# உரிய அறவணங்களைக் காண்பித்து...

உரிமையாளர்கள் உரிய ஆதாரங்களைக் காட்டி அவற்றைப் பெற்றுச் செல்ல முடியும் என இராணுவத்தினர் தம்பிடம் தெரிவித்ததாகவும் யாழ்ப்பாணம் தோமஸ் சுவந்தரநாயகம் தெரிவித்திருக்கின்றார்.

கடந்த வருடம் மே மாதம் விடுதலைப்புலிகள் இராணுவத்தினரால் தோற்கடிக்கப்பட்டதையடுத்து, முதற் தடவையாக அவர் யுத்தம் இடம்பெற்ற பகுதிக்குச் சென்று பார்வையிட்டுள்ளார் என்பது குறிப்பிடத்தக்கது.

மீள் குடியேறிய மக்கள் இருப்பதற்கு வீடுகள் இல்லை. இம் மக்களின் வீடுகள் போரின

# பெண்கள்...

அதிகரித்துள்ளது. இந்நிலையில் படுகொலை செய்யப்பட்ட பெண்கள் யார் என இனங்காண முடியாது உள்ளதாகவும் மக்கள் தெரிவித்தனர். (ச-5)

# ஜே.வி.பி., ஜ.தே.க. மற்றும்...

குறிப்பாக தமிழீழ விடுதலைப்புலிகளுக்கு ஆதரவு வழங்கி வரும் வெளிநாட்டுத் தரப்பினருடன் ஐக்கிய தேசியக் கட்சியும் ஜே.வி.பியும் உறவுகளைப் பேணி வருவதாக வெளிவிவகார அமைச்சர் ரோகித் போகொல்லாகம் தெரிவித்துள்ளார்.

அண்மையில் பிரித்தானிய உயர்ஸ்தானி கராலயத்தில் இலங்கை தேசியக் கொடி எரிக்கப்பட்ட சம்பவத்தின் பின்னணி குறித்த தகவல்கள் அம்பலமாகியுள்ளது என அவர் குறிப்பிட்டுள்ளார்.

பிட்டுள்ளார். வெளிநாட்டிலுள்ள சில கரும் போக்கு உடைய குழுக்கள் நாட்டின் பெளதிக ஒருமைப்பாட்டிற்கும் இறையாண்மைக்கும் அச்சுறுத்தல் ஏற்படும் வகையில் செயற்பட்டு வருவதாக அவர் தெரிவித்துள்ளார்.

எனினும் இவ்வாறான சத்திகளின் சதிவலையில் வெளிநாட்டில் வசித்து வரும் இலங்கையர்கள் சிக்கி விடக் கூடாது என அவர் குறிப்பிட்டுள்ளார். லண்டன் உயர்ஸ்தானி கராலயத்திற்கு அருகாமையில் தேசியக் கொடியை எரிக்கும் முயற்சியில் ஜே. வி.பி., ஜ.தே.க. மற்றும் புலி உறுப்பினர்கள் இணைந்து பங்கு பற்றியதாக அவர் தெரிவித்துள்ளார். (ச-5)

**விற்பனை**

- Japan இல் தயாரிக்கப்பட்ட Sony TVகள் உத்தரவாதத்துடன் விற்பனைக்குண்டு.
- Mobil Phoneகளின் மற்றுகள், Chargerகள், மற்றைய உதிரியாகங்கள் மலிவு விலையில் வழங்குகொள்ளலாம்.
- பற்றறியில் இயங்குகின்ற மோட்டார் சைக்கிள்களின் உதிரியாகங்கள் விற்பனைக்குண்டு.

**NEW ASIAN CENTER**  
56/15, ஸ்ரான்லி வீதி (சம்பத் வங்கியருகாமை), யாழ்ப்பாணம்.  
T.P.: 0748561654, 0779254078